

مومنوں کی مائیں وہ ازدواج شاد و دوسرا عظیم  
ناز ان کے خود آفتابا خالق لیل و نہار



گلدرستہ عقیدت بخضور ازواج مطہرات رضی اللہ عنہا

# مہربینِ رحیم

(احوال، آثار، مناقب)

تحریر و تلیقہ

افتخار احمد صافدار قاری



### دُرودِ امہاتِ المؤمنین

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا وَمَوْلَانَا  
مُحَمَّدٍ وَعَلٰی آلِهِ وَاصْحَابِهِ وَازْوَاجِهِ الْمُطَهَّرَاتِ  
سَيِّدَتِنَا خُدَيْجَةَ الْكُبْرٰی ، سَيِّدَتِنَا سَوْدَةَ ، سَيِّدَتِنَا  
عَائِشَةَ صَدِیْقَةَ الْكُبْرٰی ، سَيِّدَتِنَا حَفْصَةَ وَ  
سَيِّدَتِنَا زَيْنَبُ بِنْتُ خُزَيْمَةَ وَ سَيِّدَتِنَا اُمّ سَلَمَةَ ،  
سَيِّدَتِنَا زَيْنَبُ بِنْتُ جَحْشٍ وَ سَيِّدَتِنَا جَوَیْرِیَّةَ وَ  
سَيِّدَتِنَا اُمّ حَبِیْبَةَ وَ سَيِّدَتِنَا صَفِیَّةَ ، سَيِّدَتِنَا  
مِیْمُوْنَةَ وَ سَيِّدَتِنَا مَارِیَّةَ وَعَلٰی اَوْلَادِهِ اَجْمَعِیْنَ ❁

مؤمنین کی مائیں  
(احوال، آثار، مناقب)

اہل ایمان کی مقدس مائیں خود حق نے کہا  
اور کس کو یہ ملا اعزاز، ازواجِ رسول ﷺ

تحریر و تحقیق

افتخار احمد حافظ قادری



© جملہ حقوق بحق محقق و مصنف محفوظ ہیں

### مؤمنین کی مانیں

- ✽ نام کتاب : مؤمنین کی مانیں
- ✽ تحریر و تحقیق : افتخار احمد حافظ قادری
- ✽ حسب خواہش و : یکے از فقراء در اہل بیت نبوی
- ✽ شرف اشاعت : عبدالرؤف قادری شاذلی
- ✽ مقام و تاریخ اشاعت : راولپنڈی (پاکستان) فروری 2019ء
- ✽ تعداد اشاعت : پانچ صد (500)
- ✽ ہدیہ کتاب : دعا برائے حسن ختام و بخشش و مغفرت بحق

افتخار احمد حافظ قادری و عبدالرؤف قادری شاذلی

✽ اجرت کتاب : کوئی ارمان ہے نہ اجرت کی مجھے کوئی طلب  
حشر میں تالیف ہو یہ میری بخشش کا سبب

✽ برائے ایصال ثواب : جمع اُمت محمدیہ ﷺ خصوصاً عبدالرؤف قادری،  
اُن کے والدین مرحومین اور اُن کی زوجہ مرحومہ  
طاہرہ نسرین بنت محمد حنیف

✽ ایڈریس : بغدادی ہاؤس، مکان نمبر 6-A/999، گلی نمبر 9  
افشاں کالونی، راولپنڈی کینٹ، پاکستان۔

Iftakhar Ahmad Qadri

- ☎ 03445009536
- 📠 fb/ziarat.e.muqadisa
- 📠 fb/iftakharAhmadQadri
- 📠 iftakhar\_shazly
- ☎ 03445009536
- 📠 fb/Faqeer E Aulia
- 📠 fb/iftakhar Ahmad Shazly
- ✉ Iftakharahmadshazly@gmail.com

56/02/19



## انتساب کتاب

تاریخ اسلام کی عظیم خاتونِ اول

**ام المؤمنین سیدۃ خدیجۃ الکبریٰؓ**

جن کے لئے بارگاہِ رب العزت سے حضرت جبریل سلام کا نذرانہ  
لئے حاضر ہوتے ہیں اور حضور پر نور ﷺ جن کیلئے ارشاد فرماتے ہیں

**خَيْرُ نِسَائِهَا خَدِيجَةُؓ**

(سب سے بہترین خاتون سیدۃ خدیجۃ الکبریٰؓ ہیں) کے

**نام**

کرتا ہوں کہ جو دور جاہلیت میں بھی لقب

**طاهرہؓ**

سے معروف و مشہور تھیں اور دور اسلام میں

**سیدۃ نساءِ قریشؓ**

کے لقب مبارکہ سے نوازی گئیں۔

زوجہٗ شاہِ بطحاء پہ لاکھوں سلام

ہوں خدایا خدیجہؓ پہ لاکھوں سلام

محتاجِ لطف و کرم الفقیر الی اللہ و رسولہ  
و خاکپائے در اہل بیتِ نبوی ﷺ و آلِ ابوطالب رضی اللہ عنہ

**ناچیز افتخار احمد حافظ قادری**



فہرست

صفحہ نمبر	عنوان
3	انتساب کتاب
7	قطعہ سال اشاعت کتاب ”مؤمنین کی مائیں“
8	مناقب ازواج رسول ﷺ
9	مقدمہ
	<b>باب اول</b>
13	ازواج النبی ، مؤمنین کی مائیں
14	فضائل اُمہات المؤمنین
15	دنیا کی افضل ترین خواتین
17	تعداد ازواج النبی
19	حضور نبی کریم ﷺ کا پہلا دور (نوجوانی)
20	حضور نبی کریم ﷺ کا دوسرا دور (25 سے 50 سال تک)
20	حضور نبی کریم ﷺ کا تیسرا دور (51 سے 54 سال تک)
22	حضور نبی کریم ﷺ کا چوتھا دور (54 سے 63 سال تک)
26	کثرت نکاح کے اسباب
26	کثرت ازواج کی حکمتیں
29	کثرت ازواج کے سیاسی فوائد



31	وصال و مزاراتِ ازواجِ النبی
32	ازواجِ رسول ﷺ کی تعداد و روایات
	<b>باب دوم</b>
33	مختصر احوال (12 ازواجِ مطہرات)
34	1- اُم المؤمنین حضرت خدیجہ الکبریٰ رضی اللہ عنہا
53	درود و سلام بحضور سیدۃ خدیجہ الکبریٰ رضی اللہ عنہا
56	مناقب اُم المؤمنین سیدۃ خدیجہ الکبریٰ رضی اللہ عنہا
63	2- اُم المؤمنین حضرت سودۃ رضی اللہ عنہا
67	درود و سلام و منقبت سیدۃ سودۃ رضی اللہ عنہا
69	3- اُم المؤمنین حضرت عائشہ صدیقہ رضی اللہ عنہا
86	درود و سلام بحضور سیدۃ عائشہ صدیقہ رضی اللہ عنہا
87	مناقب اُم المؤمنین سیدۃ عائشہ صدیقہ رضی اللہ عنہا
89	4- اُم المؤمنین حضرت حفصہ رضی اللہ عنہا
94	درود و سلام بحضور سیدۃ حفصہ رضی اللہ عنہا
95	مناقب اُم المؤمنین سیدۃ حفصہ رضی اللہ عنہا
97	5- اُم المؤمنین حضرت زینب بنت خزیمہ رضی اللہ عنہا
100	درود و سلام و منقبت سیدۃ زینب بنت خزیمہ رضی اللہ عنہا
103	6- اُم المؤمنین حضرت اُم سلمہ رضی اللہ عنہا



111	درود و سلام و منقبت سیدۃ اُم سلمہؓ
113	7- اُم المؤمنین حضرت زینب بنت جحشؓ
121	درود و سلام و منقبت سیدۃ زینب بنت جحشؓ
123	8- اُم المؤمنین حضرت جویریہؓ
131	درود و سلام و منقبت سیدۃ جویریہؓ
133	9- اُم المؤمنین حضرت اُم حبیبہؓ
141	درود و سلام بحضور سیدۃ اُم حبیبہؓ
142	مناقب اُم المؤمنین سیدہ اُم حبیبہؓ
143	10- اُم المؤمنین حضرت صفیہؓ
149	درود و سلام و منقبت سیدۃ صفیہؓ
151	11- اُم المؤمنین حضرت میمونہؓ
156	درود و سلام و منقبت سیدۃ میمونہؓ
159	12- اُم المؤمنین حضرت ماریہ قبطیہؓ
165	درود و سلام و منقبت سیدۃ ماریہ قبطیہؓ
167	کتابیات
168	مصنف کی کتب جن لائبریریز اور مقتدر شخصیات کو ارسال کی گئی اُن کی طرف سے تحسینی کلمات و اطلاع۔
176	اختتام کتاب برد و سلام



## قطعہ سال اشاعت کتاب ہذا

”بحر سعادت زہے از وارج مطہرات“

1440ھ

افتخارِ قادری ہیں اک ادیبِ زرنگار !  
ان کو حاصل ہے جہاں میں عزت و رعب و وقار  
سرورِ کونین ﷺ کی ہے ان پہ نظر التفات  
ان کی ہر تالیف ہے علم و ادب کا شاہکار  
ہے نیا موضوع اُن کا اُمہاتِ المؤمنین  
جن کی قدرو منزلت کا ہو نہیں سکتا شمار  
مومنوں کی مائیں وہ از وارج شاہِ دوسرا ﷺ  
ناز اُن کے خود اُٹھاتا خالقِ لیل و نہار  
سیرت و کردار اُن کا لائقِ صد آفریں  
پیکرِ فقر و قناعت تھیں وہ پاکیزہ شعار  
شاد ہوں گے یہ مرقعِ دیکھ کر اربابِ حق  
گلشنِ ایمان پر آئے گی اس سے اک بہار  
اس کی تاریخِ رسا فیضِ الایمیں شیریں نوا  
کہہ دو ”ہے اکرامِ ایزد یہ کتابِ افتخار“

2019ء

ماہِ قلم

صاحبزادہ پیر فیض الامین فاروقی سیالوی مونیان شریف۔ ضلع گجرات



## مناقب ازواج رسول ﷺ

سید کونین کی ہم راز ازواج رسول ﷺ  
 عالم نسواں میں ہیں ممتاز ، ازواج رسول ﷺ  
 ختم کرتی ہیں سفر اپنا جہاں پر رفتیں  
 آپ کی عظمت کا ہے آغاز ، ازواج رسول ﷺ  
 رحمت دارین کی پاکیزہ نسبت کے سبب  
 دونوں عالم میں ہیں سرافراز ، ازواج رسول ﷺ  
 اہل ایمان کی مقدس مائیں خود حق نے کہا  
 اور کس کو یہ ملا اعزاز ، ازواج رسول ﷺ  
 بات ہوتی ہے احادیث نبی ﷺ سے بھی عیاں  
 خود اٹھاتا ہے خدا بھی ناز ، ازواج رسول ﷺ  
 در پہ آتے ہیں ملائک بھی جھکا کر اپنا سر  
 مرجبا یہ عزت و اعجاز ، ازواج رسول ﷺ  
 اُن کے باعث ہم نے سمجھے مسئلے دیں کے کئی  
 حکم ربانی کی ہم آواز ، ازواج رسول ﷺ  
 باغِ جنت میں معیت مصطفیٰ ﷺ کی پائیں گی  
 اللہ اللہ یہ مقام ناز ، ازواج رسول ﷺ  
 کس طرح فیض الایمیں سمجھے مقام و مرتبہ  
 عقل کی اتنی کہاں پرواز ، ازواج رسول ﷺ

صاحبزادہ پیر فیض الامین فاروقی سیالوی، مونیان شریف۔ ضلع گجرات



## مقدمہ

حضور نبی کریم ﷺ کی ازواجِ مطہرات رضی اللہ عنہا کی شانِ مبارکہ میں قرآن پاک کی کئی آیاتِ مقدسہ موجود ہیں، ایک مقام پر ان بلند پایہ اور عظیم و خوش نصیب خواتین کو مخاطب کرتے ہوئے اللہ سبحانہ و تعالیٰ نے ارشاد فرمایا:

”اے نبی ﷺ! تم کوئی عام عورتوں کی طرح نہیں ہو۔“  
یہ عظیم المرتبت خواتین حضور پر نور ﷺ کی زوجیت میں آنے کے سبب اُمہات المؤمنین (مؤمنین کی مائیں) کے لقب مبارکہ سے سرفراز ہوئیں۔  
حضرت سیدنا ابوسعید الخدری رضی اللہ عنہ کی ایک مشہور روایت کے مطابق جناب رسول اللہ ﷺ نے ارشاد فرمایا:

”میں نے اپنی ازواج میں سے کسی کے ساتھ نکاح اس وقت تک نہیں کیا اور نہ ہی اپنی کوئی بیٹی کسی کے نکاح میں دی مگر اللہ تبارک و تعالیٰ کی اُس اجازت سے جو حضرت جبریل علیہ السلام میرے پاس لے کر آئے۔“

حضور نبی اکرم ﷺ کی بیویوں کا ازواجِ نبی ﷺ ہونا اللہ سبحانہ و تعالیٰ کی منظوری سے ہے اور یہ منظوری اُن کے لئے دنیا و آخرت میں شرفِ عظیم ہے۔ حضور سرکارِ دو عالم ﷺ کی ازواجِ مبارکہ کی تعداد بارے مختلف اقوال اور 11 سے 13 ازواجِ مبارکہ کے اُسماءِ مبارکہ کتب میں ملتے ہیں۔

ڈاکٹر ویل Dr. Weil اپنی کتاب ”ہسٹری آف اسلامک پیپلز“ میں سرزمینِ عرب کی معاشرتی زندگی بارے تحریر کرتا ہے:

”سرزمینِ عرب میں جنسی اختلاط کے متعلق نقطہ نظر غیر محدود اور کثرتِ ازواجِ عام تھا۔“



عرب کے اس آزاد معاشرے میں سید کا نکاح ﷺ عفت و پارسائی کی حامل منفرد شخصیت اور بے داغ اخلاقی زندگی کا انمول نمونہ تھے۔ کوئی بھی مغربی یا مشرقی نقاد آپ ﷺ کی پارسائی اور پاک دامنی پر انگلی نہ اٹھا سکا۔

مشہور برطانوی مستشرق، ایڈنبرگ یونیورسٹی کا پروفیسر اور کئی کتابوں کا مصنف سر ولیم میور Sir William Munir جو ایک سخت گیر نقاد تھا وہ بھی اس بات کو تسلیم کرتا ہے کہ حضور نبی کریم ﷺ کا عہد جوانی، شرافت، حیا، سادگی اور پاکیزگی کا مرقع تھا اور ایسی پاکیزگی اخلاق و عادات اہل مکہ میں مفقود تھیں۔

سرکارِ دو عالم ﷺ کا عہد شباب جو ابتدائی 25 سالوں پر محیط ہے اس عرصہ میں آپ ﷺ نے ایک بھی شادی نہ فرمائی، دوسرا دور جو 25 سال سے 50 سال کے طویل عرصہ پر محیط ہے اس عرصہ میں آپ ﷺ نے پہلی اور صرف ایک شادی فرمائی اور وہ بھی اُس خاتون سے جن کی اُس وقت عمر 40 سال اور جو دو مرتبہ بیوہ ہو چکی تھیں اور صاحبِ اولاد بھی تھیں یعنی 25 سال کی عمر میں پہلا نکاح فرمایا اور پھر 25 سال کی طویل مدت اُسی عظیم خاتون اُم المؤمنین سیدہ خدیجہ الکبریٰ رضی اللہ عنہا کے ہمراہ گزاری۔ تاریخ ایسی مثال اور خصوصاً مغرب ایسی مثال پیش کرنے سے قاصر ہے اور رہے گا۔

سرکارِ مدینہ ﷺ کا اگلا دور مبارکہ اُم المؤمنین سیدہ خدیجہ الکبریٰ رضی اللہ عنہا کے وصال کے بعد 51 سال سے 54 سال پر محیط ہے اس عرصہ میں آپ ﷺ نے کتنے نکاح فرمائے؟ اس عرصہ میں بھی حضور پر نور ﷺ نے صرف ایک ہی نکاح فرمایا اور وہ بھی ایک 50 سالہ بیوہ خاتون سیدہ سودہ بنت زمعہ رضی اللہ عنہا سے یعنی نبی اکرم ﷺ نے 54 سال کی عمر تک صرف دو نکاح فرمائے اور وہ بھی دونوں بیوہ خواتین اور اپنے سے زائد عمر کی خواتین سے۔۔۔۔۔



رسول اللہ ﷺ کی حیات مبارکہ کا اگلا دور 54 سال سے 60 سال پر محیط ہے اس عرصہ میں آپ ﷺ نے بہت سے شادیاں فرمائیں اور اگر ان شادیوں کے پس منظر کو بغور دیکھا جائے تو معلوم ہوگا کہ حضور پر نور ﷺ کے اس دور کے جملہ نکاح مبارکہ حکمتوں، مصلحتوں، تالیف قلوب اور ترویج دین اسلام کے لئے تھے اور ہر ایک نکاح میں کوئی نہ کوئی عظیم حکمت پوشیدہ تھی۔ اس عرصہ کے بعد یعنی 60 سال کے بعد اپنے وصال مبارک تک آپ ﷺ نے کوئی نکاح نہیں فرمایا۔

قارئین کرام! اُمہات المؤمنین کی اس بابرکت اور پر کیف ابتداء کے بعد گزارش ہے کہ اللہ تبارک و تعالیٰ نے اس بندہ عاصی کو یہ توفیق مرحمت فرمائی کہ نومبر 2018ء میں ایک گلدستہ عقیدت، جگر گوشہ نبی الحرمین، بانوئے ولی الدارین، اُم الحسن والحسین ”شہزادی کونینؑ“ کی بارگاہ مقدسہ معطرہ معتبرہ میں پیش کرنے کا شرف عظیم حاصل ہوا پھر اس کتاب مبارک کے نسخے اندرون و بیرون ملک تقسیم کرنے کی سعادت حاصل ہوئی اور اسی طرح دسمبر 2018ء میں اپنے سفر زیارات ایران کے دوران اس بابرکت کتاب کا ایک نسخہ بارگاہ حضرت امام علی رضاؑ کی عالمی لائبریری ”کتابخانہ آستان قدس رضوی، مشهد مقدس“ (حوالہ نمبر 3899) ایک نسخہ ”کتابخانہ جامع مسجد گوہر شاد، مشهد مقدس“ (گوشہ اہل بیت میں حوالہ نمبر 655) اور ایک نسخہ ”کتابخانہ آستان حضرت معصومہؑ قم“ (حوالہ نمبر 18933) کی عالمی لائبریری میں پیش کرنے کی سعادت نصیب ہوئی۔

الحمد للہ! اب فروری 2019ء ایک گلدستہ عقیدت ازواج النبی، اُمہات المؤمنین کی خدمت میں بنام ”مومنین کی مائیں“ پیش کرنے کی سعادت



حاصل ہو رہی ہے۔ یہ کتاب مبارکہ دو ابواب پر مشتمل ہے۔

باب اول میں فضائل امہات المؤمنین، تعداد ازواج النبی، کثرت ازواج کی حکمتیں و سیاسی فوائد، وصال و مزارات ازواج النبی ﷺ اور ان کی مرویات کا ذکر دلپذیر موجود ہے اور باب دوم میں 12 ازواج مطہرات کے مختصر احوال و مناقب کتاب ہذا کی زینت بنے ہوئے ہیں۔

دعا ہے کہ اللہ تبارک و تعالیٰ اس گلدستہ عشق و محبت کو حضور پر نور ﷺ اور آپ ﷺ کی ازواج مطہرات کے طفیل قبول و منظور فرمائے اور یہ اس بندۂ ناچیز کی بخشش و مغفرت کا سبب بن جائے۔

یا الہی بارگاہ میں تیری ہو جائے قبول  
میری محنت کا ثمر تالیف ازواج رسول

آمین بجاہ السید المرسلین ﷺ

فتی محمد عظیم رضا درجہ سک

خاکپائے در اہل بیت نبوی و آل ابوطالب

ناچیز افتخار احمد حافظ قادری

افشاں کالونی راولپنڈی کینٹ

بروز سوموار شریف

21 جمادی الاول 1440ھ

28 جنوری 2019ء



## باب اول

### مؤمنین کی مائیں

- ❖ فضائل اُمہات المؤمنین رضی اللہ عنہا
- ❖ دنیا کی افضل ترین خواتین
- ❖ تعداد و کثرت ازواج کی حکمتیں و سیاسی فوائد
- ❖ وصال و مزارات ازواج النبی ﷺ
- ❖ ازواج رسول ﷺ کی تعداد و مرویات



### فضائل اُمہات المؤمنین

سرکارِ دو عالم، نورِ مجسم، شفیعِ معظم، سید الانبیاء والمرسلین ﷺ کی وجہ سے اُن کی ازواجِ مبارکہ جو حضور پر نور ﷺ کی اُمت کی مائیں ہیں کو بلند مقام و مرتبہ حاصل ہے۔ ان ازواجِ مطہرات کی شانِ اقدس میں قرآن پاک کی کئی آیات بنیات نازل ہوئیں۔ جن میں ان عظیم و خوش نصیب خواتین اور اُن کے اعلیٰ شان و مقام کا بیان ہے۔ ارشادِ باری تعالیٰ ہے:

يُنْسَاءُ النَّبِيِّ لَسْتُنَّ كَأَحَدٍ مِّنَ النِّسَاءِ  
 ”اے نبی ﷺ کی ازواج! تم عام عورتوں کی طرح نہیں ہو۔“

حضور نبی کریم ﷺ کی ازواجِ مبارکہ آپ ﷺ کی زوجیت میں آنے کے شرف سے اُمہات المؤمنین کے لقب سے سرفراز ہوئیں، اللہ سبحانہ و تعالیٰ قرآن مجید فرقانِ حمید میں ارشاد فرماتے ہیں۔

وَأَزْوَاجُهُ أُمَّهَاتُهُمْ  
 (اور اُن کی ازواج اُن (مؤمنین) کی مائیں ہیں۔)

قرآن پاک کے اس حکم مبارک سے صاف ظاہر ہے کہ مومن وہ ہے جو حضور پر نور ﷺ کی ازواجِ مبارکہ کو اپنی مائیں جانتا ہو۔ ظاہری جسم عطا کرنے والی ماں نہیں بلکہ روحانی ماں جن کی تعظیم و تکریم اُمت محمدیہ ﷺ پر فرض ہے۔

اُمت کا اس بات پر اجماع ہے کہ سرکارِ مدینہ ﷺ کی مقدس ازواجِ مبارکہ دو باتوں میں ماں کے مثل ہیں، ایک یہ کہ اُن کے ساتھ ہمیشہ ہمیشہ کے لئے کسی کا نکاح جائز نہیں اور دوسرا یہ کہ اُن کی عزت و تکریم ہر امتی پر اس طرح لازم ہے کہ جس طرح حقیقی ماں بلکہ اُس سے بھی بہت زیادہ۔



وجہ تخلیق کائنات حضور نبی اکرم ﷺ کی ازواج مطہرات حرمت میں مؤمنین کی مائیں ہیں اور مؤمنوں پر اسی طرح حرام ہیں جس طرح اُن کی اپنی حقیقی مائیں حرام ہیں۔

حضرت علامہ زرقانی رحمہ اللہ فرماتے ہیں کہ حضور نبی اکرم ﷺ کی جملہ ازواج مبارکہ، چاہے اُن کا وصال آپ ﷺ کے وصال ظاہری سے پہلے ہوا ہو یا حضور ﷺ کے وصال ظاہری کے بعد انہوں نے وفات پائی ہو یہ سب کی سب مؤمنین کی مائیں اور ہر امتی کے لئے اُس کی حقیقی ماں سے بڑھ کر لائق تعظیم اور واجب الاحترام ہیں۔

### دنیا کی افضل ترین خواتین

حضور پر نور ﷺ کی جملہ ازواج مطہرات دنیا کی افضل ترین عظیم خواتین ہیں۔ اللہ تبارک و تعالیٰ نے قرآن پاک میں ارشاد فرمایا ہے کہ اے نبی ﷺ کی ازواج!! تم عام عورتوں میں سے کسی کی مانند نہیں ہو بلکہ تم تو جہان کی عورتوں سے افضل ہو کیونکہ اللہ سبحانہ و تعالیٰ اور اس کے پیارے حبیب کریم رؤف رحیم ﷺ نے تمہیں منتخب فرمایا اور اسی طرح انہوں نے بھی اللہ تبارک و تعالیٰ اور اُس کے رسول کریم ﷺ کو اختیار فرمایا۔

اُمہات المؤمنین یعنی اُمت محمدیہ ﷺ کی مائیں اس لحاظ سے بھی منفرد اعزاز و تکریم کی حامل خواتین ہیں کہ جنہوں نے اللہ، اُس کے رسول ﷺ اور آخرت کو ترجیح دی اور اس دنیوی زندگی اور اُس کے مال و متاع کو چھوڑ دیا، اسی وجہ عظیم سے اللہ سبحانہ و تعالیٰ نے انہیں عظیم اکرام سے نوازا۔

یہ عظیم خواتین حرم نبوی ﷺ میں داخلے کے بعد ہمیشہ ہمیشہ کے لئے ازواج النبی ﷺ رہیں اور نہ صرف دنیا میں بلکہ آخرت میں بھی آپ ﷺ کی



ازواج مبارکہ ہوں گی۔

حضور پر نور ﷺ نے جملہ ازواج مطہرات سے اللہ تبارک و تعالیٰ کے حکم سے نکاح فرمایا یعنی آپ ﷺ نے جن عورتوں کو بھی اپنے عقد میں لیا ان کو اپنی مرضی سے نہیں بلکہ اللہ تعالیٰ کے حکم سے اپنے حرم مقدس میں داخل فرمایا۔  
حضرت سیدنا ابوسعید الخدری رضی اللہ عنہ ایک روایت میں فرماتے ہیں کہ جناب رسول اللہ ﷺ نے ارشاد فرمایا۔

”ما تزوجت شیئاً من نسائی ولا زوجت شیئاً من بناتی الا باذن جاءنی به جبرئیل عن اللہ“  
”میں نے اپنی ازواج میں سے کسی عورت سے نکاح نہیں کیا اور نہ ہی اپنی کوئی بیٹی کسی کے نکاح میں دی مگر اُس اجازت سے جو جبرئیل امین، اللہ تعالیٰ کی طرف سے میرے پاس لے کر آئے۔“

حضرت امام طبرانی اور امام حاکم نے حضرت عبداللہ بن ابی اوفی سے روایت بیان کی ہے کہ رسول اللہ ﷺ نے ارشاد فرمایا:

”میں نے اللہ تعالیٰ سے دُعا کی کہ میں اہل جنت کی خواتین کے سوا کسی سے نکاح نہ کروں تو اللہ تعالیٰ نے میری دُعا کو قبول فرمایا ہے۔“

اللہ تبارک و تعالیٰ نے آل بیت کو دنیاوی آلائشوں سے پاک قرار فرمایا ہے اور اُمہات المؤمنین بھی آل بیت ہی میں سے ہیں۔ اُن کو مؤمنین کی مائیں ہونے کا مرتبہ حاصل ہے۔

مؤمنین کی ماؤں نے دنیا اور اُس کی زریب و زینت کو چھوڑ کر اللہ سبحانہ و تعالیٰ اور اس کے رسول حضور پر نور ﷺ اور آخرت کا انتخاب کیا اور اس



کا بدلہ اللہ تبارک و تعالیٰ نے انہیں یہ دیا کہ اپنے پاس اُن کے لئے اجر عظیم تیار کر کے رکھا ہے۔

اللہ تبارک و تعالیٰ نے اُمہات المؤمنین کو اُن کے گھروں میں تلاوت قرآن پاک اور حکمت کی باتوں کے نزول کی وجہ سے عزت سے سرفراز فرمایا ہے جو اُن کی جلالت شان اور اعلیٰ مرتبے پر دلالت کرتا ہے۔

اُمہات المؤمنین کو دنیا و آخرت میں نبی ﷺ کی ازواج ہونے کا شرف حاصل ہے۔

اللہ جل شانہ نے خود انہیں حضور پاک ﷺ کی ازواج (بیویاں) فرمایا ہے یعنی نبی ﷺ کی بیویوں کا ازواج النبی ﷺ ہونا اللہ سبحانہ و تعالیٰ کی منظوری سے ہے اور یہ منظوری فی الواقع اُن کے لئے فضیلت عظمیٰ ہے۔

ازواج النبی ﷺ کے لئے اس سے بڑھ کر اور کیا فضیلت ہوگی کہ اللہ تبارک و تعالیٰ نے قرآن پاک میں اُن کے لئے ارشاد فرمایا:

”اے نبی ﷺ کی بیویو! تم اور عورتوں کی طرح نہیں ہو“

اُمہات المؤمنین کے فضائل عظمیٰ میں سے ایک یہ فضیلت بھی ہے کہ اللہ تبارک و تعالیٰ نے اُن کے بیوت (گھروں) کو وحی الہی کا مہبط فرمایا اور اُن کے گھروں کو حکمت ربانی کا گہوارہ ٹھہرایا۔

### تعداد ازواج

حضور نبی اکرم ﷺ کی ازواج مطہرات کی تعداد بارے مختلف اقوال ہیں، 11 ازواج مبارکہ سے 13 ازواج مبارکہ تک اور ایک وقت میں 11 ازواج مبارکہ آپ ﷺ کے ہاں موجود رہیں اور جس وقت سرکار مدینہ ﷺ کا انتقال مبارکہ ہوا تو اس وقت 9 ازواج مطہرات موجود تھیں۔



### قریشی ازواج

- 1- سیدہ خدیجہ رضی اللہ عنہا بنت خویلد
- 2- سیدہ سودہ رضی اللہ عنہا بنت زمعہ
- 3- سیدہ عائشہ رضی اللہ عنہا بنت ابی بکر الصديق رضی اللہ عنہ
- 4- سیدہ حفصہ رضی اللہ عنہا بنت عمر الفاروق رضی اللہ عنہ
- 5- سیدہ أم حبیبہ رضی اللہ عنہا بنت ابوسفیان رضی اللہ عنہ
- 6- سیدہ أم سلمہ رضی اللہ عنہا بنت ابوامیہ

### غیر قریشی ازواج

- 7- سیدہ زینب رضی اللہ عنہا بنت خزیمہ
- 8- سیدہ زینب رضی اللہ عنہا بنت جحش
- 9- سیدہ جویریہ رضی اللہ عنہا بنت حارث
- 10- سیدہ میمونہ رضی اللہ عنہا بنت الحارث الہذلیہ

### غیر عربی زوجہ

- 11- سیدہ صفیہ رضی اللہ عنہا بنت حی اخطب

### مصری قبطی زوجہ

- 12- سیدہ ماریہ قبطیہ رضی اللہ عنہا

### کثرت ازواج

طلوع اسلام سے قبل سرزمین عرب میں ایک سے زائد بیویاں رکھنے کا رواج موجود تھا، حضور پر نور صلی اللہ علیہ وسلم کے جدا جدا حضرت سیدنا عبدالمطلب رضی اللہ عنہ کی چھ ازواج مبارکہ تھیں۔

حضور نبی کریم صلی اللہ علیہ وسلم کی حیات مبارکہ کو چار ادوار میں تقسیم کیا جاسکتا ہے۔

- 1- پیدائش مبارکہ سے 25 سال تک



2- 25 سال سے 50 سال تک

3- 51 سال سے 54 سال تک

4- 55 سال سے انتقال مبارک تک

نبی آخر الزمان ﷺ نے سرزمین عرب کے ایک ایسے معاشرے میں جنم لیا تھا جو آزاد جنسی اختلاط کا معاشرہ تھا اور جہاں بغیر شادی کے بھی جنسی میل جول پر کوئی پابندی نہ تھی۔

ڈی۔ ایس۔ مارگولیتھ (D.S. Margoliouth) [یہودی مستشرق، آکسفورڈ یونیورسٹی میں عربی کا استاد اور کئی کتابوں کا مصنف] اپنی کتاب ”محمد ﷺ اینڈ رائز آف اسلام“ میں لکھتا ہے:

”پاک دامنی اور عفت خواتین میں خلل اندازی اور شہوت پرستی عام سی بات تھی اور اسے توہین یا بے عزتی پر معمول نہیں کیا جاتا تھا“  
ڈاکٹر ویل Dr. Weil نے اپنی کتاب ہسٹری آف اسلامک پیپلز History of Islamic Peoples میں سرزمین عرب کی معاشرتی زندگی کو اس طرح بیان کیا ہے:

”عرب میں جنسی اختلاط کے متعلق عوامی نقطہ نظر غیر محدود اور کثرت ازواج عام تھا“

### حضور نبی کریم ﷺ کا پہلا دور (نوجوانی)

سرکارِ دو عالم ﷺ بہت ہی خوب رو، پرکشش اور تنومند جسم کے حامل تھے، آپ ﷺ کا بھرپور عہد شباب جو ابتدائی 25 سالوں پر محیط ہے اور یہ وہ زمانہ ہوتا ہے جب جذبات کی انگلیت ہوتی ہے لیکن آپ ﷺ عفت و پارسائی کی حامل منفرد شخصیت اور بے داغ اخلاقی زندگی کا انمول نمونہ تھے۔ کوئی بھی



مغربی یا مشرقی نقاد آپ ﷺ کی پارسائی اور پاکدامنی پر انگلی نہ اٹھاسکا۔  
 سرولیم میور Sir William Muir [مشہور برطانوی مستشرق،  
 ایڈنبرگ یونیورسٹی میں پڑھاتا رہا اور کئی کتابوں کا مصنف] جو حضور پر نور ﷺ کا  
 ایک سخت گیر نقاد تھا وہ بھی تسلیم کرتا ہے:

”تمام مسند و مقتدر ماہرین تاریخ اس بات پر متفق ہیں کہ جناب  
 نبی کریم ﷺ کا عہد جوانی، شرافت، حیا، سادگی اور پاکیزگی کا مرقع  
 تھا اور ایسی پاکیزگی اخلاق و عادات اہل مکہ میں مفقود تھی۔“

### دوسرا دور (25 سال سے 50 سال تک)

سرکارِ دو عالم ﷺ کی حیات مبارکہ کا دوسرا دور 25 سال سے 50  
 سال کے عرصہ پر محیط ہے۔ اس عرصہ میں آپ ﷺ نے کتنی شادیاں فرمائیں؟  
 حضور پر نور ﷺ نے 25 سال کی عمر مبارک میں پہلی شادی مبارکہ سیدہ  
 خدیجہ بنت خویلد سے فرمائی اور قابل غور بات تو یہ ہے کہ اس وقت سیدہ  
 خدیجہ رضی اللہ عنہا کی عمر مبارک 40 سال تھی، (دو مرتبہ بیوہ ہو چکی تھیں اور اولاد بھی  
 تھی) عین عالم شباب میں حضور نبی کریم ﷺ نے ایسی شخصیت سے پہلا نکاح  
 فرمایا اور پھر سیدہ خدیجہ رضی اللہ عنہا کی حیات مبارکہ کے دوران کسی عورت کو حرم  
 نبوی ﷺ میں داخل نہ فرمایا، یعنی آپ ﷺ نے 25 سال کی عمر مبارک میں پہلا  
 نکاح فرمایا اور 25 سال کی طویل مدت تک سیدہ خدیجہ رضی اللہ عنہا کے ہمراہ رہے۔ کیا  
 آج کے دور میں ایسی کوئی مثال پیش کی جاسکتی ہے؟ اس دور مبارک میں  
 آپ ﷺ نے صرف ایک نکاح فرمایا۔

### تیسرا دور (51 سال سے 54 سال تک)

حضور پر نور ﷺ کی حیات مبارکہ کا تیسرا دور 51 سال سے 54



سال پر محیط ہے اس عرصہ میں آپ نے کتنے نکاح فرمائے؟

حضرت سیدنا ابوطالب رضی اللہ عنہ اور سیدہ خدیجہ رضی اللہ عنہا کے وصال کے بعد آپ ﷺ کا کوئی غمگسار نہ رہا ایک طرف بچوں کی پرورش و نگہداشت نے آپ ﷺ کے غم و اندوہ میں اضافہ کر دیا تو دوسری طرف نبوت کا مشن آپ ﷺ کی ہمہ وقت توجہ کا طالب تھا۔ صحابہ نے اس غم کو شدت سے محسوس کیا اور حضور پر نور ﷺ کو شادی کا مشورہ دیا تا کہ آپ بہت سی گھریلو پریشانیوں سے نجات پاسکیں۔

صحابیہ حضرت سیدہ خولہ بنت حکیم نے سیدہ سودہ رضی اللہ عنہا کا نام تجویز کیا جو کہ ابتدائے اسلام میں ایمان لانے والی خواتین میں شامل تھیں۔ حضرت سودہ رضی اللہ عنہا کی شادی صحابی رسول ﷺ حضرت سکران بن عمرو سے ہوئی تھی اور وہ وصال پا چکے تھے۔

سرکارِ دو عالم ﷺ کی سیدہ سودہ رضی اللہ عنہا سے شادی مسرت و انبساط کے لئے نہ تھی کیونکہ اس وقت اُن کی عمر بھی پچاس سال تھی اور حضور نبی اکرم ﷺ کی عمر مبارکہ بھی 50 سال تھی۔ سیدہ سودہ رضی اللہ عنہا ایک جانثار اہلیہ ثابت ہوئیں اور حضور ﷺ کی بچیوں کی مشقِ انداز میں پرورش کی۔

سروِ لیم میور Sir William Muir اپنی کتاب Life of Muhammd میں بیان کرتا ہے:

”اس خاتون (سیدہ سودہ رضی اللہ عنہا) کے بارے میں اس قدر جانتے ہیں کہ جب وہ اپنے سابقہ خاوند سکران کے ساتھ حبشہ ہجرت کر گئیں تو اس وقت بھی وہ غیر معمولی طور پر اسلام کے نصب العین اور مقاصد کی پرستار اور گرویدہ تھیں۔ سیدہ خدیجہ رضی اللہ عنہا کے سانحہ ارتحال



کے بعد سیدہ سودہ رضی اللہ عنہا حضور ﷺ کے عقد میں تین یا چار برس واحد  
زوجہ کی حیثیت سے رہیں۔“

(اس دور مبارکہ میں بھی آپ ﷺ کے حرم میں ایک ہی زوجہ مبارکہ تھیں۔)

### چوتھا دور 54 سال تا 63 سال

54 سال کی عمر مبارک سے 60 سال کی عمر مبارک تک حضور نبی  
کریم ﷺ نے بہت سی شادیاں فرمائیں مگر 60 سال کی عمر مبارکہ کے بعد اپنے  
وصال تک کوئی شادی نہیں فرمائی۔

سیدہ خدیجہ رضی اللہ عنہا کی وفات کے بعد سیدہ سودہ رضی اللہ عنہا سے شادی کی جو  
بیوہ ہونے کے ساتھ انتہائی مشکل حالات سے دوچار تھیں۔ اسی دوران سیدنا  
ابوبکر صدیق رضی اللہ عنہ نے اپنی صاحبزادی سیدہ عائشہ کا رشتہ حضور ﷺ کو پیش کیا اور  
بعد ازاں اس شادی کے لئے حکم الہی بھی نازل ہوا۔ سرکارِ دو عالم ﷺ جناب  
سیدنا ابوبکر صدیق رضی اللہ عنہ کیلئے خیر سگالی اور احترام کا گہرا جذبہ رکھتے تھے اور فرمایا  
کرتے تھے:

”میں نے ہر کسی کی خدمات کا صلہ دے دیا ہے مگر ابوبکر کی  
عدیم المثال جان شاری کا صلہ انہیں خود اللہ تبارک و تعالیٰ دے گا“

سیدہ عائشہ صدیقہ رضی اللہ عنہا سے شادی کے وقت  
حضور پر نور ﷺ کی عمر مبارک 54 سال تھی۔

حضرت سیدہ سودہ رضی اللہ عنہا اور حضرت سیدہ عائشہ رضی اللہ عنہا کے ساتھ عقد کے  
بعد حضور نبی اکرم ﷺ متعدد شادیاں نہ فرماتے مگر سرکش قبائل کے غم و غصہ کو ٹھنڈا  
کرنے اور تکمیل مشن دین متین کی راہ میں حائل رکاوٹوں کو دور کرنے کے لئے  
ایسا کرنا ناگزیر تھا۔



حضرت سیدہ عائشہ صدیقہ رضی اللہ عنہا کے بعد سیدنا عمر فاروق رضی اللہ عنہ کی صاحبزادی سیدہ حفصہ رضی اللہ عنہا کو حضور پر نور ﷺ نے اپنے حرم میں داخل فرمایا سیدہ حفصہ رضی اللہ عنہا بھی ایک بیوہ خاتون تھی ان کے خاوند حضرت خنیس بن حذافہ ایک غزوہ میں شہید ہوئے۔

حضرت سیدہ حفصہ رضی اللہ عنہا سے شادی کے وقت حضور نبی کریم ﷺ کی عمر مبارک 55 سال تھی۔

سیدہ حفصہ رضی اللہ عنہا کے بعد حضور پر نور ﷺ نے سیدہ زینب رضی اللہ عنہا بنت خزیمہ کو اپنے حرم میں داخل فرمایا۔ سیدہ زینب پہلے خاوند سے مطلقہ تھیں اور دوسرے خاوند غزوہ احد میں شہید ہو گئے تھے اور اب ان کا کوئی دیکھ بھال کرنے والا نہیں تھا۔ سرکارِ مدینہ ﷺ نے جذبہ رحم کے ساتھ ان سے نکاح فرمایا لیکن وہ حرم نبوی میں داخل ہونے کے بعد زیادہ دیر تک حیات نہ رہیں۔ سیدہ زینب رضی اللہ عنہا سے حضور ﷺ نے 55 سال کی عمر میں شادی فرمائی۔

سیدہ زینب رضی اللہ عنہا کے بعد حرم نبوی میں داخل ہونے والی خاتون اُم سلمہ رضی اللہ عنہا تھی جو مدینہ منورہ میں اپنے خاوند حضرت عبداللہ رضی اللہ عنہ کے ساتھ رہنے کے لئے پہنچی مگر حضرت عبداللہ رضی اللہ عنہ غزوہ احد میں شہید ہو گئے انہیں ایک نو عمر بچی اور ایک بچے کے حمل کے ساتھ بے بسی اور بے چارگی کی حالت میں چھوڑ کر چل بسے، وہ نہ تو اپنے والد کے ساتھ واپس مکہ جاسکتی تھیں اور نہ ہی مدینہ میں دیگر کوئی ان کی دیکھ بھال کرنے والا تھا انہوں نے اپنی زبوں حالی جب آپ ﷺ سے بیان کی تو آپ ﷺ نے ان کے ساتھ عقد مبارک فرمالیا۔ حضرت سیدہ اُم سلمہ رضی اللہ عنہا کے ساتھ شادی کے وقت حضور ﷺ کی عمر 57 سال تھی۔

اگرچہ حرم نبوی میں جوان سال سیدہ عائشہ رضی اللہ عنہا اور سیدہ حفصہ رضی اللہ عنہا



کے علاوہ بے سہارا ادھیڑ عمر امہات المؤمنین سیدہ سودہ رضی اللہ عنہا اور سیدہ سلمہ رضی اللہ عنہا موجود تھیں مگر قبیلہ بنو مصطلق کی ایک اور بے کس خاتون سیدہ جویریہ رضی اللہ عنہا کو بھی آپ ﷺ نے اپنے حرم میں داخل کر لیا۔ وہ اسیر جنگ ہو کر ایک سپاہی کے حصے میں آئیں مگر ان کی رحم کی اپیل پر آپ ﷺ نے ہمدردانہ رد عمل کا اظہار کرتے ہوئے انہیں فدیہ دے کر آزاد کرالیا اور اپنی زوجگی میں قبول کرنے کا شرف بخشا۔ تاریخ شاید ہے کہ اس رشتے اور قرابت داری کو قائم کر کے آپ ﷺ نے اپنی دانشمندی سے اسلام کو مزید استحکام بخشا۔

اس کے بعد حکم الہی سے ایک اور خاتون کو رشتہ ازدواج میں منسلک ہونا پڑا۔ آپ ﷺ نے اپنی پھوپھی زاد بہن سیدہ زینب رضی اللہ عنہا بنت جحش کو جناب زید بن حارثہ جو آزاد شدہ غلام تھے اور حضور ﷺ کے مہنتی تھے، کے نکاح میں دے دیا تھا اس عالی نسب خاتون نے اس آزاد غلام سے انتہائی نامناسب سلوک روا رکھا اور وہ نبی ﷺ کے انتباہ کے باوجود اُسے طلاق دینے پر مجبور ہو گئے اور پھر جب اس خاتون کو طلاق ہو گئی تو اُن کی نگہداشت کی ذمہ داری حضور ﷺ پر یوں آ گئی کہ سیدہ زینب رضی اللہ عنہا کے خاندان نے ان کی شادی زید بن حارثہ سے حضور ﷺ کی یقین دہانی پر کرائی تھی۔ طلاق کے بعد کوئی اعلیٰ نسب عرب، ایسی خاتون جسے ایک سابقہ غلام نے فارغ کر دیا تھا، اپنانے کے لئے تیار نہ تھا، حضور نبی اکرم ﷺ نے اپنا عہد اور قول نبھاتے ہوئے خود سیدہ زینب رضی اللہ عنہا کو اپنی زوجیت میں قبول کر لیا۔

اس شادی مبارکہ کے بعد آپ ﷺ نے سیدہ ام حبیبہ رضی اللہ عنہا رملہ بنت ابوسفیان سے شادی کی جو آپ ﷺ کا اور اسلام کا سخت ترین دشمن تھا یہ شادی خالصتاً ایک رحمت ثابت ہوئی اور ابوسفیان کی جناب نبی ﷺ اور اسلام کی دشمنی



آہستہ آہستہ کم ہوتی چلی گئی۔

اس شادی کے فوراً بعد غزوہ خیبر کی جنگی قیدی سیدہ صفیہ رضی اللہ عنہا جو پیدائشی طور پر ایک یہودی شریف زادی تھیں کو حرم نبوی میں داخل ہونے کا شرف حاصل ہوا اور نتیجتاً اس شادی سے عبرانی النسل قبائل سے سیاسی بھائی چارہ قائم ہو گیا، اس شادی کے بعد یہودیوں نے اسلام کی مخالفت ترک کر دی کیونکہ ان کے رواج کے مطابق جن خاندانوں میں اپنی بیٹیوں کا رشتہ کر دیتے ان کی عزت و احترام ان پر لازم ہو جاتا۔

سیدہ میمونہ رضی اللہ عنہا سے عقد خالصتاً سیاسی رشتہ تھا، ان کے والد جناب حارث قبیلہ بنو ہوازن کے طاقتور سردار تھے اور اس محترم خاتون سے آپ ﷺ کی شادی سے اسلامی عقائد کو پھیلنے پھولنے میں مدد ملی۔ سیدہ میمونہ رضی اللہ عنہا مسلمانوں کے عظیم جرنیل خالد بن ولید کی خالہ تھیں اور دو مرتبہ بیوگی دیکھ چکی تھیں اور خالد بن ولید کو مائل بہ اسلام کرنے میں ان کی کوشش کارگر ثابت ہوئی اس وقت آپ ﷺ کی عمر مبارک 60 سال تھی اس طرح آپ نے یہ امر ثابت کر دیا کہ ان کی کسی سے کوئی دشمنی نہ تھی۔

سیدہ ماریہ قبطیہ کو مصر کے فرماں روا نے آپ ﷺ کی خدمت میں پیش کیا حضور ﷺ نے انہیں سے آزاد کرنے کے بعد 12 ویں شادی کر لی۔ فرماں روا نے مصر اس پر خوش ہوا اور اس کی اسلام دشمنی ٹھنڈی پڑ گئی۔

حضور پر نور ﷺ نے ظاہری عمر شریف کے 63 سال میں سے ابتدائی عالم شباب کے 25 سال کمالِ تجربہ سے گزارے، تقویٰ، پرہیزگاری اور امانت و دیانت کا شہرہ ایسا تھا کہ کفار بھی ان صلاحیتوں اور خوبیوں کے نہ صرف معترف تھے بلکہ اپنی امانتیں بھی آپ ﷺ کے پاس رکھواتے تھے۔ وہ عظیم شخصیت جس



کے حسن مردانہ نے اعلیٰ ترین خواتین کو ان سے تزویج کا آرزو مند بنا دیا ہو لیکن وہ محبوب و عظیم شخصیت ربیع صدی تک تجرد و تفرد پر کوئی شے غالب نہ آنے دے اس عظیم ہستی کے کیا کہنے؟؟

وہ مقدس و عظیم ہستی جس نے 25 سال سے 50 سال تک کی حیات مبارکہ کا زمانہ ایک ایسی خاتون کے ساتھ بسر کیا ہو جو عمر میں اُن سے نہ صرف 15 سال بڑی ہو بلکہ اُن سے پیشتر دوشوہروں کی بیوہ رہ کر کئی بچوں کی ماں بن کر معمر بھی ہو چکی ہوں اور پھر بھی حضور ﷺ کی محبت میں کمی نہ آئی ہو بلکہ اُن کے وصال کے بعد بھی اُن کی یاد کو زندہ رکھا۔

### کثرت نکاح کے اسباب

دارمی شریف کی ایک حدیث مبارکہ ہے جس میں سرکارِ دو عالم ﷺ کا ارشاد مبارک ہے:

مالی فی النساء من حاجة

”مجھے عورتوں کی کوئی حاجت نہیں“

قارئین کرام! اب غور کرنے سے معلوم ہوگا کہ رسول اللہ ﷺ نے 55 سے 60 سال تک کی حیات مبارکہ میں جو نکاح کئے ان کی بنیاد فوائدِ دین اور مصالحِ جمیلہ تھی، ان فوائد و مصالح و مقاصد کا عرب جیسے جمہور پسند ملک میں حاصل ہونا شادیوں کے بغیر ممکن ہی نہ تھا۔

### کثرت ازواج کی حکمتیں

ایک عالی نسب، خوبرو اور نیک نام، پاکیزہ و پارسا شخصیت جس کے لئے جوانی میں متعدد شادیاں کرنے میں کوئی ممانعت بھی نہ ہو اور جبکہ اس معاشرے اور زمانے میں ایک سے زائد شادیوں کو کسی طرح کا کوئی عیب بھی نہ سمجھا جاتا ہو تو پھر بھی وہ اپنے سے 15 سال بڑی ایک خاتون جو دو مرتبہ بیوہ بھی



ہو چکی ہے اور صاحب اولاد بھی ہو، کے ساتھ زندگی کے بہترین 25 سے 50 سال گزار دے پھر 53 سال کی عمر گزرنے کے بعد شادیاں کرے بھی تو مختلف خاندانوں اور قبائل کی اکثر اُن بیوہ عورتوں سے ہی جو فطری طور پر کوئی خاص رغبت بھی نہ رکھتی ہوں۔

حقیقت میں جس طرح حضور پر نور ﷺ کے عمل کے پس منظر میں کوئی نہ کوئی حکمت پوشیدہ ہوتی تھی اسی طرح آپ ﷺ کی زندگی کا یہ پہلو بھی حکمتوں سے خالی نہ تھا۔

غزوہ احد میں کثیر تعداد میں صحابہ کرام شہید ہوئے کئی گھرانے بے آسرا ہو گئے اور یتیموں کا کوئی سہارا نہ رہا اس مسئلہ کو حل کرنے کے لئے حضور پر نور ﷺ نے اپنے صحابہ کرام کو بیوگان سے شادی کرنے کو کہا اور آپ ﷺ نے خود بھی مختلف اوقات میں بیوگان سے نکاح فرمائے اور پھر آپ ﷺ کی تقلید میں صحابہ کرام نے بھی بیوگان سے شادیاں کیں۔ جس کی وجہ سے بے آسرا گھرانے آباد ہوئے۔

دعوتِ دین کی وسعت تک پہنچنے کے لئے تعلقات کی وسعت اور مختلف خاندانوں اور بااثر قبائل کا تعاون ایک بنیادی ضرورت تھی۔ حضور پر نور ﷺ کے یہ تمام نکاح مختلف قبائل سے تھے جن میں اکثر کا سبب تالیفِ قلب یا سہارا دینا تھا یا اس خاندان سے تعلق و رشتہ کی مزید گہرائی مقصود تھی یا ان رشتوں سے اسلام کو تقویت اور اللہ سبحانہ و تعالیٰ کی خوشنودی مقصود تھی۔

عربوں میں دستور تھا کہ جو شخص اُن کا داماد بن جاتا تو اُس کے خلاف جنگ کرنا اپنی عزت کے خلاف سمجھتے، اسلام لانے سے قبل حضرت ابوسفیان رضی اللہ عنہ حضور ﷺ کے شدید ترین مخالف تھے مگر جب اُن کی بیٹی حضرت اُم حبیبہ رضی اللہ عنہا



سے حضور ﷺ کا نکاح مبارک ہوا تو پھر شدت دشمنی میں کمی آ گئی۔

قبلہ بنو مصطلق کے سردار کی بیٹی حضرت جویریہ رضی اللہ عنہا سے حضور ﷺ نے نکاح کر لیا تو اس نکاح کی برکت سے اس قبیلہ کے 100 گھرانے آزاد ہوئے اور پھر وہ سب کے سب مسلمان ہو گئے۔

حضور پر نور ﷺ کی سیرت پاک کا ہر پہلو محفوظ کرنے کے لئے خاص کراصحاب صفہ نے بڑھ چڑھ کر حصہ لیا اسی طرح عورتوں میں بھی اس کام کے لئے ایک جماعت کی ضرورت تھی کیونکہ کسی ایک صحابیہ سے یہ کام کرنا مشکل تھا، اس کام کی تکمیل کے لئے سرکارِ دو عالم ﷺ نے متعدد نکاح فرمائے۔ آپ ﷺ نے حکماً ازواجِ مطہرات کو ارشاد فرمایا تھا کہ گھر میں ہونے والی ہر بات کو نوٹ کریں۔

حضرت عائشہ صدیقہ رضی اللہ عنہا جو ایک ذہین، فطین اور زیرک خاتون تھیں حضور ﷺ نے ان کو نسوانی احکام و مسائل کے متعلق خاص طور پر تعلیم فرمائی تھی۔ سرکارِ دو عالم ﷺ کے اس فانی دنیا سے پردہ فرمانے کے بعد سیدہ عائشہ صدیقہ تقریباً 45 سال تک زندہ رہیں اور ایک ضخیم مجموعہ احادیث نبویہ ﷺ (2210 احادیث) آپ رضی اللہ عنہا سے مروی ہے۔ حضرات صحابہ کرام فرماتے ہیں کہ جب کسی مسئلے میں ہمیں شک ہو جاتا تو ہم حضرت عائشہ صدیقہ رضی اللہ عنہا سے معلوم فرماتے کیونکہ ان کو اس کا علم ہوتا تھا اسی طرح باقی ازواجِ مطہرات سے بھی احادیث نبویہ ﷺ مروی ہیں۔

کثرتِ ازواج کے بارے میں مذکورہ بالا حکمتوں سے واضح ہوتا ہے کہ اُمہات المؤمنین کے گھر عورتوں کی دینی درس گاہیں تھیں کیونکہ یہ تعلیم قیامت تک کے لئے اور ساری دنیا کے لئے تھی۔



## کثرت ازواج کے سیاسی فوائد

عرب معاشرے میں ایک ایسا رواج بھی تھا جسے قانون کا درجہ سمجھا جاتا تھا کہ اگر کوئی آدمی یا ایسے معاملے میں کوئی مخصوص قبیلہ جو دوسرے آدمی یا قبیلہ سے دشمنی رکھتا ہو تو وہ اگر آپس میں شادی کے بندھن میں بندھ جاتا تو ایسے آدمی یا قبائل اپنی سابقہ دشمنیوں اور مخالفتوں کو یکسر ختم کر دیتے تھے۔

اس لحاظ سے یہ بات انتہائی اہم اور معنی خیز ہے کہ سرکارِ مدینہ ﷺ کی تمام ازواجِ مطہرات مختلف قبائل سے تعلق رکھتی تھیں کیونکہ طلوع اسلام کے وقت تمام کفار مختلف قبائل کی حیثیت سے عرب میں رہتے تھے۔

نام زوجہ	تعلق
اُم المومنین سیدہ خدیجہ رضی اللہ عنہا	قبیلہ بنو عزی
اُم المومنین سیدہ سودہ رضی اللہ عنہا	قبیلہ بنو شمس
اُم المومنین سیدہ عائشہ رضی اللہ عنہا	قبیلہ بنو تمیم
اُم المومنین سیدہ حفصہ رضی اللہ عنہا	قبیلہ بنو عدی
اُم المومنین سیدہ زینب رضی اللہ عنہا بنت خزیمہ	قبیلہ بنو ہوازن
اُم المومنین سیدہ اُم سلمہ رضی اللہ عنہا	قبیلہ بنو مخزوم
اُم المومنین سیدہ زینب رضی اللہ عنہا بنت جحش	قبیلہ بنو اسد
اُم المومنین سیدہ جویریہ رضی اللہ عنہا	قبیلہ بنو مصطلق
اُم المومنین سیدہ اُم حبیبہ رضی اللہ عنہا	قبیلہ بنو اُمیہ
اُم المومنین سیدہ صفیہ رضی اللہ عنہا	یہودی قبیلہ بنو نضیر
اُم المومنین سیدہ میمونہ رضی اللہ عنہا	قبیلہ بنو ہوازن
اُم المومنین سیدہ ماریہ قبطیہ رضی اللہ عنہا	تعلق ملک مصر



حضور پر نور ﷺ کی مختلف قبائل میں مذکورہ شادیوں کی وجہ سے اُن قبیلوں کی اسلام دشمنی مکمل ختم ہو گئی اور عقیدہ اسلام کو زبردست سیاسی تقویت حاصل ہوئی۔

مذکورہ بالا قبائل کے بہت سے لوگوں نے سرکارِ دو عالم ﷺ کی شادیوں کے بعد آپ ﷺ سے رابطہ کیا اور حلقہ بگوش اسلام ہو گئے۔

### چند اہم منفرد مثالیں

اُم المؤمنین سیدہ صفیہ رضی اللہ عنہا کے ساتھ حضور پر نور ﷺ کے نکاح پر غور فرمائیں تو معلوم ہو گیا کہ اس سے قبل کفار نے جس قدر لڑائیاں مسلمانوں کے ساتھ کیں اُن میں سے ہر ایک میں یہود کا خفیہ یا علانیہ تعلق ضرور ہوتا تھا مگر سیدہ صفیہ رضی اللہ عنہا کے ساتھ سرکارِ دو عالم ﷺ کے عقد کرنے کے بعد یہود پھر مسلمانوں کے خلاف کسی جنگ میں شامل نہ ہوئے یہ نکاح اسلام کے لئے کس قدر اہم اور ضروری تھا؟؟

اُم المؤمنین سیدہ اُم حبیبہ رضی اللہ عنہا کے والد ابوسفیان سردارِ ان قریش میں سے تھے اور قوم کا نشانِ جنگ اُن کے گھر میں ہوتا تھا اور جب یہ نشان باہر رکھا جاتا تھا تو تمام قوم اس جھنڈے تلے جمع ہو جاتی۔ سیدہ اُم حبیبہ رضی اللہ عنہا کے ساتھ حضور پر نور ﷺ کے نکاح فرمانے کے بعد حضرت ابوسفیان کسی جنگ میں مسلمانوں کے خلاف فوج کشی کرتے نظر نہیں آئے، یہ نکاح دین اسلام کی ترویج کے لئے کس قدر اہم اور ضروری تھا!!!

اُم المؤمنین سیدہ جویریہ رضی اللہ عنہا کا والد قبیلہ بنو مصطلق کا سردار تھا اور اس کے اشارے پر کام ہوا کرتے تھے سخت اسلام دشمن تھا۔ سیدہ جویریہ رضی اللہ عنہا کے ساتھ نکاح کرنے کے نتیجے میں اس قبیلہ کی اسلام دشمنی نہ صرف ختم ہو گئی بلکہ



انہوں نے اسلام قبول کر لیا۔ حضور ﷺ کا یہ نکاح مبارک کس قدر اہمیت اور حکمت کا حامل ہے!!

اسی طرح ہر نکاح کے پس منظر کو اگر دیکھا جائے تو معلوم ہوگا کہ حضور پُر نور ﷺ کے آخری سالوں کے جملہ نکاح مبارکہ حکمتوں اور مصلحت و ترویج دین متین سے خالی نہ تھے۔

### وصال و مزارات ازواج النبی ﷺ

سرکارِ دو عالم ﷺ کی تمام ازواجِ مطہرات کا انتقال آپ ﷺ کی وفات کے بعد ہوا سوائے حضرت خدیجہ الکبریٰ رضی اللہ عنہا اور حضرت زینب رضی اللہ عنہا بن خزیمہ کا انتقال آپ ﷺ کی حیات مبارکہ میں ہوا۔  
مؤمنین کی تمام ماؤں کی تدفین جنت البقیع میں ہوئی صرف ام المؤمنین سیدہ حضرت خدیجہ رضی اللہ عنہا کی تدفین مکہ مکرمہ (قبرستان جنت المعلیٰ) اور ام المؤمنین سیدہ میمونہ کی تدفین مقام سرف (مکہ سے باہر مدینہ روڈ پر) میں ہوئی۔

حضور پُر نور ﷺ اکثر راتوں کو جنت البقیع شریف میں تشریف لے جاتے اور ہاتھ اٹھا کر دُعا فرمایا کرتے یہ قبرستان مبارکہ جو اہرات روحانی کا بے نظیر مخزن اور اسرارِ الہیہ کا متبرک معدن ہے۔ تاریخی حوالہ جات کے حوالے سے اس متبرک قبرستان میں دس ہزار صحابہ کرام آرام فرما ہیں۔

ملک شام کے دار الحکومت دمشق کے ایک مشہور و معروف و تاریخی قبرستان (مقبرۃ باب الصغیر) میں بھی دو اہمات المؤمنین سیدہ ام سلمہ رضی اللہ عنہا اور سیدہ ام حبیبہ رضی اللہ عنہا کے مزارات مبارکہ بھی موجود ہیں اور زائرین کثرت سے حاضری کا شرف حاصل کرتے ہیں۔



## ازواج رسول ﷺ کی تعداد مرویات

اسماء اہمات المؤمنین رضی اللہ عنہا	ابن حزم کے نزدیک	ابن جوزی کے نزدیک	علامہ ذہبی کے نزدیک
سیدہ عائشہ صدیقہ رضی اللہ عنہا	2210	2210	2210
سیدہ ام سلمہ رضی اللہ عنہا	378	378	378
سیدہ میمونہ رضی اللہ عنہا	76	76	13
سیدہ ام حبیبہ رضی اللہ عنہا	65	65	65
سیدہ حفصہ رضی اللہ عنہا	60	60	60
سیدہ زینب جحش رضی اللہ عنہا	11	11	11
سیدہ صفیہ رضی اللہ عنہا	10	10	10
سیدہ جویریہ رضی اللہ عنہا	7	7	7
سیدہ سودہ رضی اللہ عنہا	5	5	5

رحمت دارین کی پاکیزہ نسبت کے سبب  
دونوں عالم میں ہیں سرفراز ازواج رسول  
اہل ایمان کی مقدس مائیں خود حق نے کہا  
اور کس کو یہ ملا اعزاز ، ازواج رسول




باب دوم

مختصر احوال  
و مناقب

12

ازواجِ مطہرات،  
اُمہات المؤمنین رضی اللہ عنہن







## ام المؤمنین سیدہ خدیجہ الکبریٰ

سیدہ خدیجہ الکبریٰ رضی اللہ عنہا کے والد کرامی خویلد سرزمین عرب کے مشہور تاجر اور قریش میں معزز اور نامور شخصیت تھے، آپ کے کارناموں میں سے ایک منفرد کارنامہ یہ ہے کہ آپ نے یمن کے بادشاہ سے اُس وقت لکڑی تھی جب اُس نے حجرِ اسود کو کعبہ اللہ سے نکال کر اپنے ساتھ لے جانے کی کوشش کا ارادہ کیا تھا۔ اُم المؤمنین سیدہ خدیجہ رضی اللہ عنہا کے والد حربِ نجار میں شریک ہوئے اور اُسی لڑائی میں کام آئے اور ایک دوسری روایت کے مطابق آخری عمر میں اپنا وسیع کاروبار تجارت اپنی صاحبزادی حضرت خدیجہ رضی اللہ عنہا کے سپرد کر کے گوشہ نشین ہو گئے تھے اور اسی گوشہ نشینی کی حالت میں وفات پائی۔

سیدہ خدیجہ رضی اللہ عنہا کے والد خویلد کا نسب حضرت قصی علیہ السلام پر پہنچ کر سرکارِ دو عالم ﷺ سے مل جاتا ہے، اس نسب مبارک کے لحاظ سے اُم المؤمنین حضرت خدیجہ رضی اللہ عنہا حضور پر نور ﷺ کی تمام ازواجِ مطہرات سے نبی اکرم ﷺ کے سب سے زیادہ قریب ہیں۔

اُم المؤمنین سیدہ خدیجہ الکبریٰ رضی اللہ عنہا کا لقب دورِ جاہلیت میں بھی ”طاہرہ“ تھا اور کنیت ”اُم ہند“ تھی۔ حضرت امام سہیلی رضی اللہ عنہ فرماتے ہیں کہ سیدہ خدیجہ رضی اللہ عنہا بنت خویلد کو زمانہ جاہلیت اور اسلام میں قریشی عورتوں کی سردار کے لقب سے یاد کیا جاتا تھا۔

قال السہیلی خدیجہ بنت خویلد تسمى في الجاهلية  
والاسلام ”سیدہ نساء قریش“

حضرت خدیجہ رضی اللہ عنہا بچپن سے ہی نہایت شریف النفس اور نیک طبع تھیں آپ رضی اللہ عنہا جب بڑی ہوئیں تو اپنے اعلیٰ کردار اور پاکیزہ اخلاق کی وجہ سے



لقب ”طاہرہ“ سے نوازی گئیں۔ اللہ سبحانہ و تعالیٰ نے آپ ﷺ کو ذہانت و فطانت کے ساتھ ساتھ عفت و عصمت کی صفات جمیلہ سے نوازا ہوا تھا کیونکہ آپ ﷺ کو اپنے رب کریم کی طرف سے ایک بلند اور عظیم مرتبہ حاصل ہونے والا تھا۔

### سیدہ خدیجۃ الکبریٰ کی شادیاں

سیدہ خدیجہ رضی اللہ عنہا سرکارِ دو عالم ﷺ کے حرم میں داخل ہونے سے پہلے شادی شدہ تھیں۔ خاوند کے وصال کے بعد دوسری شادی اور پھر اپنے وقت پر دوسرے خاوند بھی انتقال کر گئے اور بیوہ ہو گئیں۔ دوسرے خاوند کے وصال کے بعد قریش کے بڑے بڑے سرداروں کے رشتے آپ کے پاس آئے لیکن آپ ﷺ نے سب کو انکار کرتے ہوئے خلوت نشینی اختیار کر لی اور زیادہ وقت بیت اللہ شریف میں گزار تیں۔

حضرت خدیجہ رضی اللہ عنہا کے والد خویلد اور دونوں خاوند انتقال کر چکے تھے اس لئے آپ ﷺ کو اپنے والد کے پیشہ تجارت کی خود نگرانی کرنا پڑتی جسے آپ نے بہت احسن طریقے سے نبھایا۔ آپ ﷺ چونکہ پردہ نشین خاتون تھیں اس لئے آپ ﷺ نے اپنا کاروبار تجارت چلانے کے لئے بہت ساعملہ رکھا ہوا تھا جو آپ ﷺ کی تجارتی سرگرمیاں سرانجام دیتا تھا اور ان ملازمین پر ہی کاروبار کا سارا دار و مدار تھا۔

تجارتی قافلے سرزمین عرب سے ملک شام اور ملک یمن کی طرف سامان لے جایا کرتے تھے اور ان ممالک میں اپنا سامان فروخت کیا کرتے تھے۔ حضرت خدیجہ رضی اللہ عنہا کو ان تمام امور کی نگرانی کے لئے ایک ایسے شخص کی تلاش تھی جو فہم و فراست اور عقل مندی میں بے مثال ہو اور دیانت و امانت جیسی



صفات کا بھی حامل ہو۔

یہ وہ زمانہ تھا کہ جب شہر مکہ مکرمہ کے ہر گھر اور ہر مجلس میں سیدہ آمنہ رضی اللہ عنہا کے چاند کی دیانت و امانت داری کے خوب چرچے تھے اور جن کی فہم و فراست کا یہ عالم تھا کہ قریش میں جب کسی معاملہ پر اختلافات پیدا ہو جاتے تو اس وقت نوری مکھڑے والے سیدہ آمنہ رضی اللہ عنہا کے لعل کی طرف رجوع کرتے اور پھر حضور پر نور ﷺ کا فیصلہ آخری اور حتمی ہوتا تھا۔

سرکارِ دو عالم ﷺ کی یہ خبریں حضرت خدیجہ رضی اللہ عنہا تک بھی پہنچتی تھیں تو آپ رضی اللہ عنہا کے دل میں خواہش پیدا ہوئی کہ کیوں نہ اس عظیم شخصیت سے رابطہ کیا جائے اور اپنا مال تجارت انہیں دیا جائے، انہی دنوں میں ایک تجارتی قافلہ شام کی طرف روانہ ہونے والا تھا اس موقع پر سیدہ خدیجہ رضی اللہ عنہا نے آپ ﷺ کو پیغام بھیجا کہ اگر آپ میرا مال تجارت ملک شام فروخت کرنے کے لئے لے کر جائیں تو میں جتنا معاوضہ دوسروں کو دیتی ہوں اس سے دو گنا معاوضہ میں آپ کو دوں گی۔

سرکارِ دو عالم ﷺ نے اپنے چچا حضرت سیدنا ابوطالب رضی اللہ عنہ سے مشورہ کے بعد سامان تجارت ملک شام لے جانے پر آمادگی ظاہر کر دی جس پر سیدہ خدیجہ رضی اللہ عنہا نے سامان تجارت کے ساتھ اپنا ایک خاص غلام ”میسرہ“ بھی حضور پر نور ﷺ کے ساتھ روانہ کر دیا اور اُسے ہدایات جاری کیں کہ دورانِ سفر تم جو حالات و واقعات دیکھو انہیں یاد رکھنا اور پھر واپسی پر مجھے تمام حالات سے آگاہ کرنا ہے۔ قافلہ اپنی منازل طے کرتا ہوا ملک شام روانہ ہوا اور میسرہ اپنی ذمہ داری پوری کرتے ہوئے راستے کے تمام حالات و واقعات کا بغور ملاحظہ کرتا جو تمام راستے میں پیش آتے رہے۔



یہ قافلہ تجارت جب اپنی منزل مقصود پہنچا اور سرزمین شام مبارک میں مصطفیٰ کریم ﷺ نے حضرت خدیجہ رضی اللہ عنہا کا سارا سامان پہلے سے کئی گنا زیادہ منافع پر فروخت کر دیا۔ قافلہ اپنی سرگرمیاں سرانجام دینے کے بعد واپس روانہ ہوا اور جب مکہ مکرمہ کی حدود میں داخل ہوا تو سیدہ خدیجہ رضی اللہ عنہا پہلے سے آپ ﷺ کے استقبال کے لئے اپنے بالا خانے میں موجود تھیں میسرہ تیزی سے دوڑتا ہوا اپنی مالکن کے پاس پہنچا اور سفر میں پیش آنے والے تمام واقعات اور مال تجارت پر جو منافع ہوا اُس کا حال بھی سیدہ خدیجہ رضی اللہ عنہا کو سنا دیا۔ غلام میسرہ نے حضور پر نور ﷺ کی وہ تعریفیں کیں کہ سیدہ خدیجہ رضی اللہ عنہا جو کہ پہلے ہی آپ ﷺ کی عظمت و شان کی قائل ہو چکی تھیں اب وہ آپ ﷺ کی گرویدہ ہو گئیں۔

حضور نبی کریم ﷺ کے سفر شام سے واپسی پر سیدہ خدیجہ الکبریٰ رضی اللہ عنہا آپ ﷺ پر دل و جان سے فدا ہو چکی تھیں اور دل میں یہ خواہش پختہ ہو چکی تھی کہ اب اس عظیم شخصیت سے نکاح کر لیا جائے۔ حضور نبی کریم ﷺ کے سفر شام کے تمام حالات کا ذکر سیدہ خدیجہ رضی اللہ عنہا نے اپنے چچا زاد بھائی ورقہ بن نوفل (تورات و زبور کا بہت بڑا عالم تھا) سے کیا تو انہوں نے کہا اگر یہ واقعات سچے ہیں اور صحیح بیان کئے گئے ہیں تو محمد ﷺ اس اُمت کے نبی ہیں اور میں خوب جانتا ہوں کہ اس اُمت میں ایک نبی آنے والے ہیں اور جن کے آنے کا زمانہ بہت قریب ہے۔ ورقہ بن نوفل کے اس بیان کو سن کر حضرت خدیجہ رضی اللہ عنہا کے دل میں نبی مکرم ﷺ سے نکاح کا شوق مزید بڑھ گیا۔

### سیدہ خدیجہ رضی اللہ عنہا کا خواب

سیدہ خدیجہ الکبریٰ رضی اللہ عنہا بیان فرماتی ہیں کہ میں نے ایک خواب دیکھا تھا کہ سورج میرے گھر میں اتر آیا ہے اور اُس کا نور میرے گھر سے ہر طرف



پھیل رہا ہے یہاں تک کہ مکہ مکرمہ کا کوئی گھر بھی ایسا نہیں جہاں تک یہ نور نہ پہنچا ہو۔ سیدہ جب خواب سے بیدار ہوئیں تو اپنا خواب حضرت ورقہ بن نوفل کو سنایا تو انہوں نے اس کی تعبیر یہ بیان کی کہ اس اُمت میں مبعوث ہونے والے نبی عنقریب آپ سے نکاح کریں گے۔

### خدیجہؓ کا حضور ﷺ کے ساتھ نکاح

حضرت ورقہ بن نوفل کی بشارتیں اور پھر سیدہ خدیجہؓ کا خواب دیکھنا، ان سب کے بعد سیدہ خدیجہ الکبریٰؓ حضور پر نور ﷺ کو پیغام نکاح بھیجتیں ہیں جو آپ ﷺ اپنے چچا کے مشورے سے قبول فرما لیتے ہیں۔

ولیم منٹگمری واٹ William montgomry watt [اسکاٹ لینڈ کا باشندہ، مؤرخ، مستشرق (Orientalist) ایڈنبرگ یونیورسٹی میں عربی زبان اور اسلامیات کا پروفیسر، مغرب میں اسلام کے اہم ترین غیر مسلم مفسرین میں سے ایک، قرآن پاک اور نبی اکرم ﷺ پر کئی اہم کتب لکھیں] حضرت سیدہ خدیجہ الکبریٰؓ کی حضور نبی اکرم ﷺ سے شادی کا ذکر کرتے ہوئے لکھتا ہے:

”روایتی صراحت اس شادی کی یوں ہے کہ سیدہ خدیجہ الکبریٰ نے دیکھا کہ جناب محمد مصطفیٰ ﷺ اعلیٰ کردار کے حامل، دیانت دار اور قابل اعتماد شخص ہیں تو انہوں نے آپ ﷺ کو اپنا تجارتی نمائندہ بنا کر ملک شام کو جانے والے ایک تجارتی کاروان میں بھیجا۔ سیدہ خدیجہؓ جناب محمد ﷺ سے اپنے کاروبار کے تجارتی نمائندے کی حیثیت سے ملنے والے نتائج اور ان کی شخصیت سے اس قدر متاثر ہوئیں کہ انہوں نے جناب محمد مصطفیٰ ﷺ کو شادی کی پیشکش



کردی جو انہوں نے قبول کر لی۔ ایک روایت کے مطابق حضرت

خدیجہ رضی اللہ عنہا کی عمر 40 سال جبکہ محمد ﷺ کی عمر مبارک 25 سال تھی۔“

سیدہ خدیجہ رضی اللہ عنہا کے پیغام نکاح قبول ہونے کے بعد نکاح مبارک کی تاریخ مقرر ہوگی مقررہ دن حضور پر نور ﷺ، آپ ﷺ کے عظیم و نغمہ سار چچا سیدنا حضرت ابوطالب رضی اللہ عنہ، سیدنا حمزہ بن عبدالمطلب رضی اللہ عنہ، سیدنا ابوبکر صدیق رضی اللہ عنہ و دیگر روساء قریش حضرت خدیجہ رضی اللہ عنہا کے کا شانہ مبارکہ پر تشریف لائے۔

حضرت خدیجہ رضی اللہ عنہا کی طرف آپ ﷺ کے چچا زاد حضرت ورقہ بن نوفل اور دیگر رشتہ دار اس مبارک موقع پر موجود تھے سب سے پہلے حضور نبی اکرم ﷺ کے چچا حضرت سیدنا ابوطالب رضی اللہ عنہ نے خطبہ نکاح پڑھا۔ آپ ﷺ کے بعد حضرت ورقہ بن نوفل اٹھے اور انہوں نے بھی خطبہ پڑھا۔

حضور پر نور ﷺ کی سیدہ خدیجہ رضی اللہ عنہ کے ساتھ شادی کے وقت عمر 25 سال اور سیدہ خدیجہ رضی اللہ عنہا کی عمر مبارک 40 سال تھی یہ شادی مبارکہ اعلان اظہار نبوت سے 15 سال قبل ہوئی۔ مؤمنین کی پہلی عظیم المرتبت ماں سیدہ خدیجہ الکبریٰ رضی اللہ عنہا وہ عظیم ہستی ہیں جن کو حضور پر نور ﷺ کی پہلی زوجہ مبارکہ ہونے کا شرف حاصل ہے۔

حضور سرکارِ دو عالم ﷺ کی سیدہ خدیجہ الکبریٰ رضی اللہ عنہا کے ساتھ شادی اور اُس کے بعد کے طویل تعلقات پر ہمارے سیرت نگاروں نے تو بہت کچھ تحریر کیا ہے۔ چند غیر مسلم مورخین کے اقتباسات پیش ہیں۔

Dr. Leon Nemoy [یہودی مستشرق، اصلاً روسی باشندہ، یہودی ادبیات کا ماہر، کئی کتب اور مقالات تحریر کئے] اپنی مشہور کتاب ”یہودی عالمی انسائیکلو پیڈیا“ Universal Jewish Encyclopadea میں لکھتا ہے:



”بلاشبہ یہ شادی مصلحتاً عمل میں آئی، حضرت خدیجہ رضی اللہ عنہا کو ایک مضبوط، انتھک اور تجربہ کار تاجر چاہیے تھا جو ان کے تجارتی مفادات اور کاروباری نظام کو سنبھال سکے اس طرح یہ ساری صورت حال تقریباً ایک مثالی رفاقت، لگن، پیار اور باہمی احترام میں بدل گئی۔ جناب محمد ﷺ نے حضرت سیدہ خدیجہ الکبریٰ رضی اللہ عنہا کی زندگی میں دوسری شادی نہیں کی اور ہمیشہ سیدہ خدیجہ رضی اللہ عنہا کی دل کی گہرائیوں سے قدر کی۔۔۔“

مشہور فرانسیسی اسکالر Renan Ernest [فرانسیسی مورخ، نقاد، ابتدائی مستشرقین میں سے تھا اور اس نے کئی کتب لکھیں] اُم المؤمنین سیدہ خدیجہ رضی اللہ عنہا کے بارے میں تحریر کرتا ہے:

”مقدس نورانی حالہ خدیجہ رضی اللہ عنہا کے ارد گرد دو مکتا ہے اور یہ حقیقت میں جناب محمد مصطفیٰ ﷺ کے حق میں بڑی معتبر شہادت تھی کہ پیغمبری تاریخ میں ایک منفرد انداز میں پیغمبر ﷺ کے روحانی مشن کو سب سے پہلے سیدہ خدیجہ رضی اللہ عنہا نے تسلیم کیا۔۔۔۔۔“

مشہور مصنف تھامس کارلائل Thomas Carlyle [انگریز مصنف، فلسفی، متعدل مستشرق، اس کی قابل ذکر کتاب ”تاریخ کی مشہور شخصیات، شخصیت پرستی اور تاریخی کارنامے، Hero's Hero-worship & The Heroic in History“ ہے۔ جس میں اس نے ایک باب حضرت محمد ﷺ کے بارے میں بھی لکھا ہے] حضور ﷺ کی سیدہ خدیجہ رضی اللہ عنہا کے ساتھ ازدواجی زندگی کو ان الفاظ میں بیان کرتا ہے:

”ایسا ظاہر ہوتا ہے کہ جناب نبی ﷺ نے اپنی زوجہ محسنہ کے ساتھ



انتہائی امن و سکون اور پیار و محبت سے بھرپور زندگی بسر کی اور اُن کو دل و جان سے چاہا۔۔۔ مسلمہ طور پر انہوں نے مکمل طور پر بے عیب، گلی پر سکون اور سیدھے سادھے انداز میں زندگی گزاری حتیٰ کہ عمر کے گرجوٹی کے سال بیت گئے۔“

Emile Dermenghem [فرانسیسی مستشرق، کئی کتابوں اور

مقالات کا مصنف، اس کی مشہور ترین کتاب ”حیاتِ محمد“ Life & Mahmoet ہے] بیان کرتا ہے:

”جناب محمد ﷺ کی خوشگوار ازدواجی زندگی پارسائی کا مثالی نمونہ تھی۔ سیدہ خدیجہ رضی اللہ عنہا ایک مثالی بیوی تھیں اور جناب محمد ﷺ بہترین شوہر تھے وہ اپنے سے 15 برس بڑی عمر کی واحد بیوی کے ساتھ انتہائی وفادار رہے۔“

ولیم ڈیورانٹ William Durant [امریکی ادیب، مؤرخ اور فلسفی، تاریخ اور فلسفے پر کئی کتابیں لکھیں] تحریر کرتا ہے:

”ہم دیکھتے ہیں کہ آپ ﷺ نے 25 سال کی عمر میں بچوں کی 40 سالہ والدہ (بیوہ) سے شادی کی اور اس خاتون کی وفات تک جناب محمد ﷺ اُن کے رفیق حیات رہے جو 25 سال کا عرصہ بنتا ہے اور سیدہ خدیجہ رضی اللہ عنہا جناب محمد ﷺ کے ساتھ رشتہ ازدواج میں واحد بیوی کے طور پر منسلک رہیں جو ایک متمول مسلمان کے لئے ایک انتہائی غیر معمولی بات ہے۔“

جناب رسول اللہ ﷺ کا ایک سویڈش (سویڈن) سوانح نگار ٹور اینڈ رائے Tor and Rae [سیرت نگار اور تقابل ادیان کا ماہر، 1917ء میں



Upsala یونیورسٹی سے ڈاکٹریٹ کی ڈگری حاصل کی، وزیر تعلیم رہا، کئی کتابوں کا مصنف، سیرت پر اُس کی کتاب ”محمد ﷺ کی شخصیت اور آپ ﷺ کا دین“ کے نام سے موجود ہے۔ [تحریر کرتا ہے:

”فی الواقع سیدہ خدیجہ رضی اللہ عنہا اس روایتی شہرت اور نیک نامی کی مستحق تھیں جو اُن کے حصے میں آئی، جناب محمد ﷺ کے اعلان بعثت نبوی کے وقت سیدہ خدیجہ رضی اللہ عنہا اُن کے ساتھ انتہائی وفاداری سے شانہ بشانہ ساتھ رہیں اس کے باوجود کہ سیدہ خدیجہ رضی اللہ عنہا کی وفات حسرت آیات کے بعد یکے بعد دیگرے آنحضور ﷺ نے 9 شادیاں کیں مگر سیدہ خدیجہ رضی اللہ عنہا کے ساتھ شادی آپ ﷺ کے لئے انتہائی پرمسرت تھی کیونکہ آپ ﷺ نے سیدہ خدیجہ رضی اللہ عنہا کی زندگی میں کسی دوسری عورت کو حرم نبوی میں داخل نہیں کیا۔“

حضور نبی کریم ﷺ کا تندو تلخ نقاد، مارگولیتھ [یہودی مستشرق، انتہائی متعصب، اسلام دشمن لیکن انسائیکلو پیڈیا آف اسلام لکھنے والوں میں شامل تھا، آکسفورڈ یونیورسٹی میں عربی زبان کا استاد رہا، کئی کتابیں لکھیں جن میں سے ایک اسلام کی نشاہ اولیٰ اور دوسری ”محمد ﷺ اور عروج اسلام“ ہے] بھی آپ ﷺ کو خراج تحسین پیش کئے بغیر نہ رہ سکا، اس پاسدار محبت کی نسبت جو نبی اکرم ﷺ کو سیدہ خدیجہ رضی اللہ عنہا سے تھی:

”اُم المؤمنین سیدہ خدیجہ رضی اللہ عنہا کے لئے جناب محمد ﷺ ہمیشہ رطب اللسان رہے جناب پیغمبر اپنی زندگی کے آخر تک اُن تمام عورتوں پر شفقت فرماتے رہے جو سیدہ خدیجہ رضی اللہ عنہا کی سخاوت سے فیض یاب ہوتی رہیں۔ آنحضرت ﷺ کے مطابق وفاداری جزو ایمان ہے۔“



اُم المؤمنین سیدہ خدیجہ الکبریٰ رضی اللہ عنہا نے اپنی جان، مال اور اپنا سب کچھ مصطفیٰ کریم ﷺ کے قدموں پر نثار کر دیا تھا اُم المؤمنین سیدہ خدیجہ رضی اللہ عنہا نے آپ ﷺ کی ایسی خدمت سرانجام دی جیسے ایک کنیر اپنے آقا کی خدمت کرتی ہے۔ ساری زندگی حضور پر نور ﷺ کی ایسی خدمت کی کہ کبھی کوئی ایسا موقع نہ آیا کہ جس سے سرکارِ دو عالم ﷺ کو ذرا بھر بھی رنج پہنچا ہو۔

اسلام کو طاقت تیرے ایثار نے بخشی ہے  
خوب تیری یہ خدمتِ اسلام خدیجہ رضی اللہ عنہا

حضور نبی کریم ﷺ جب غارِ حرا شریف میں خلوت نشینی سے واپس تشریف لاتے تو سیدہ خدیجہ رضی اللہ عنہا بڑی خندہ پیشانی اور پیار سے آقا ﷺ کا استقبال فرماتیں اور کبھی گلہ شکوہ نہ فرماتیں کہ آپ مجھے وقت کم دیتے ہیں!!

### پہلی وحی مبارک

سیدہ خدیجہ رضی اللہ عنہا فرماتی ہیں کہ جوں جوں سرکارِ دو عالم ﷺ کی عمر مبارک 40 سال کے قریب پہنچ رہی تھی تو آپ ﷺ کو خلوت اور تنہائی محبوب بنا دی گئی تھی۔ کئی کئی دن غارِ حرا میں جا کر خلوت گزیر رہتے اور اللہ سبحانہ و تعالیٰ کی عبادت میں مشغول رہتے۔

پہلی وحی کا نزول اور اُم المؤمنین سیدہ خدیجہ رضی اللہ عنہا کے تسلی آمیز کلمات سے رسول اللہ ﷺ کو سکون حاصل ہوا۔ سیدہ اپنے چچا زاد بھائی حضرت ورقہ بن نوفل کے پاس گئیں، حضرت ورقہ کے علم کا اندازہ اس بات سے لگایا جاسکتا ہے کہ انہوں نے انجیل کا ترجمہ سریانی زبان سے عربی زبان میں کیا۔ اُم المؤمنین نے حضرت ورقہ سے حضور پر نور ﷺ کو پیش آنے والے واقعات کا ذکر کیا تو انہوں نے جواب میں کہا تم سچ کہتی ہو، یہ تو وہی فرشتہ ہے جو حضرت عیسیٰ علیہ السلام



کے پاس بھی آیا تھا۔ سیدہ خدیجہ رضی اللہ عنہا یہ باتیں سننے کے بعد گھر تشریف لے آئیں اور حضور پر نور ﷺ کو ساتھ لے کر دوبارہ حضرت ورقہ کے پاس گئیں۔ حضرت ورقہ نے سرکارِ دو عالم ﷺ کی زبانی تمام حالات و واقعات سن کر کہا کہ آپ کے لئے خوشخبری ہے اور میں گواہی دیتا ہوں کہ آپ ﷺ ہی وہ نبی ہیں کہ جن کی آمد کی بشارت حضرت عیسیٰ علیہ السلام نے بھی دی تھی۔۔۔

### سب سے پہلے ایمان لانے والی خاتون

حضور پر نور ﷺ کی نبوت پر سب سے پہلے ایمان لانے والی دنیا کی عظیم خاتون ام المؤمنین سیدہ خدیجہ الکبریٰ رضی اللہ عنہا ہی ہیں آپ سے پہلے نہ کوئی مرد ایمان لایا اور نہ کوئی عورت، اس بات پر سب علماء و محدثین کا اتفاق ہے کہ رسول اللہ ﷺ پر ایمان لانے والوں میں حضرت سیدہ خدیجہ الکبریٰ رضی اللہ عنہا ہی سب سے پہلی خاتون ہیں۔

سرکارِ دو عالم ﷺ کا ارشادِ ذی شان ہے کہ خدا کی قسم مجھے خدیجہ رضی اللہ عنہا سے اچھی بیوی نہیں ملی۔

وَأَمَنْتُ بِهَا إِذْ كَفَرْتُ النَّاسَ ، وَصَدَّقْتَنِي إِذْ كَذَبْتَنِي ،

وَوَاسْتَنْتَنِي بِمَالَهَا إِذْ حَرَمَنِي النَّاسَ وَرَزَقْنِي اللَّهُ

وَلَدَهَا إِذْ حَرَمَنِي أَوْلَادَ النِّسَاءِ

”وہ مجھ پر اس وقت ایمان لائیں جب لوگوں نے انکار کیا اُس نے میری تصدیق اس وقت کی جب لوگوں نے مجھے جھٹلایا، اُس نے اپنا زرو مال اس وقت مجھ پر قربان کیا جب دوسروں نے مجھے محروم رکھا اور پھر اللہ تعالیٰ نے مجھے اُس سے اولاد عطا فرمائی“

ہماری پیاری و عظیم ماں مبارک سیدہ خدیجہ الکبریٰ رضی اللہ عنہا وہ خاتون



مبارکہ ہیں جنہوں نے ہر موقع پر ہمارے مصطفیٰ کریم ﷺ کی دل جوئی فرمائی، آنے والے ہر طرح کے مصائب و آلام کو خندہ پیشانی سے برداشت کیا اور رحمتہ للعالمین ﷺ کی رفاقت و جان نثاری کا حق ادا کر دیا اور اپنا تن من دھن سب حضور پر نور ﷺ پر قربان فرما دیا۔ یہ اُم المؤمنین سیدہ خدیجہ رضی اللہ عنہا کا ہی اثر و نفوذ تھا کہ جس وجہ سے اعلان نبوت کے بعد کفار قریش حضور پر نور ﷺ اور مسلمانوں کو تنگ کرنے سے ڈرتے تھے۔

ہے خانہ محبوب خدا تجھ رضی اللہ عنہا سے معطر  
تو باغ رسالت ﷺ کی گلغام خدیجہ

حضرت سیدہ خدیجہ طیبہ طاہرہ رضی اللہ عنہا جہاں ایک وفا شعار زوجہ مبارکہ تھیں وہاں پر آپ رضی اللہ عنہا ایک شفیق و رحیم والدہ بھی تھیں، باوجود صاحب ثروت ہونے کے اپنے بچوں کی پرورش نہ صرف حسن خوبی سے سرانجام فرما رہی تھیں بلکہ سرکارِ دو عالم ﷺ کی خدمت مبارکہ بھی خود کر کے فخر محسوس فرماتی تھیں اس لئے حضور نبی پاک ﷺ بھی سیدہ قریش سے بے حد محبت فرماتے تھے جس کی زندہ مثال یہ ہے کہ جب تک آپ رضی اللہ عنہا زندہ رہیں حضور پر نور ﷺ نے دوسرا نکاح نہیں فرمایا۔

### شعب ابی طالب

شعب ابی طالب کی سخت اور کڑی آزمائش میں بھی ملکہ فردوس بریں سیدہ خدیجہ الکبریٰ رضی اللہ عنہا سرکارِ دو عالم ﷺ کے شانہ بشانہ رہنے میں کسی سے پیچھے نہ رہیں۔ سیدہ خدیجہ رضی اللہ عنہا نے اپنا آرام و آسائش والا گھر چھوڑا اور اپنے زوج مبارک حضور سید العالمین ﷺ کے ساتھ اس گھائی میں وہ مصائب و آلام برداشت کئے جو اپنی سابقہ زندگی میں کبھی بھی نہ دیکھے تھے اور اس وقت جب



آپ ﷺ پر سکون زندگی کی 6 دھانیاں گزاری چکی تھیں۔

سیدہ خدیجہ رضی اللہ عنہا نے محصورین شعب ابی طالب کے ہمراہ کئی کئی دن فاقہ کیا اور بھوک و پیاس کا یہ عالم تھا کہ درختوں کے پتے اور سوکھا ہوا چڑا بھی کھانا پڑا۔

حضور سیدنا سعد بن ابی وقاص رضی اللہ عنہ فرماتے ہیں کہ بھوک کا یہ عالم ہوتا تھا کہ ایک مرتبہ اتفاق سے رات کی تاریکی میں میرا پاؤں کسی تر چیز پر پڑ گیا میں نے اُسے فوراً اٹھایا اور زبان پر رکھ کر نگل لیا مجھے اب تک نہیں معلوم کہ وہ کیا چیز تھی؟ اتنے مشکل دن کہ عام انسان تو ایسی سختی کا تصور بھی نہیں کر سکتا کہ بھوک اور پیاس سے بچے اور بوڑھے بلبلا تے تھے۔

### سیدہ خدیجہ رضی اللہ عنہا کی اولاد

اللہ تبارک و تعالیٰ نے سیدہ خدیجہ رضی اللہ عنہا سے سرکارِ دو عالم ﷺ کو دو صاحبزادے اور چار صاحبزادیاں مبارکہ عطا فرمائیں جن کے تفصیلی احوال کتب سیر و تاریخ میں موجود ہیں۔

خدیجہ ہی سے حق نے آپ کو سب بیٹیاں بھی دیں  
یہ زینب اور رقیہ، اُم کلثوم اور زہراء رضی اللہ عنہا تھیں

### قصر جنت

سیدنا ابو ہریرہ رضی اللہ عنہ روایت فرماتے ہیں کہ غارِ حرا شریف میں حضرت جبریل امین تشریف لائے اور حضور پر نور ﷺ سے فرمایا کہ ابھی سیدہ خدیجہ رضی اللہ عنہا ایک برتن جس میں کچھ کھانے پینے کی چیز ہے لے کر حاضر ہو رہی ہیں آپ اُن سے رب تعالیٰ کا سلام اور میرا سلام فرمادیں اور ساتھ ہی اُن کو جنت میں ایک محل کی بشارت بھی دیں جو خالص مروارید سے ہوگا۔



## خدیجہؓ کا ہار اور اس کے فیوضات

سیرت نبوی ﷺ کے واقعات میں سیدہ خدیجہ الکبریٰؓ کے ایک ہار کا خصوصی تذکرہ ملتا ہے۔ اُم المؤمنین سیدہ خدیجہؓ کی بڑی صاحبزادی مبارکہ سیدہ زینبؓ کی شادی حضرت ابوالعاص بن ربیع بن عبد العزیٰ سے ہوئی جو سیدہ خدیجہؓ کی ہمشیرہ کے بیٹے تھے اور جن کو سیدہ خدیجہؓ اپنے بچوں کی طرح سمجھتی تھیں، جب حضرت سیدہ زینبؓ کی شادی ہوئی تو سیدہ خدیجہؓ نے اپنی بیٹی کو شادی کے تحفہ میں ایک ہار دیا۔

مشرکین مکہ نے سرکارِ دو عالم ﷺ کو ایذا پہنچانے کی خاطر حضرت ابوالعاص سے کہا کہ تم حضور پر نور ﷺ کی صاحبزادی اپنی زوجہ سیدہ زینب کو طلاق دے دو تو اس کے بدلے قریش کی کسی بھی لڑکی سے شادی کروانے کے لئے تیار ہیں لیکن حضرت ابوالعاص نے انکار کرتے ہوئے کہا:

لا والله انی لا أفارق صاحبتي ...  
”خدا کی قسم! میں کبھی ایسا نہیں کروں گا کہ میں  
اپنی زوجہ سے علیحدگی اختیار کر لوں“

حضرت سیدنا ابوالعاصؓ کی اس بات پر سرکارِ دو عالم ﷺ اپنے داماد حضرت ابوالعاص کی تعریف فرمایا کرتے تھے لیکن جب آیات نازل ہو گئیں کہ مسلمان عورتوں کا مشرکین اور کفار کے ساتھ رہنا حرام قرار دے دیا گیا تو پھر علیحدگی ہوگی۔

اللہ سبحانہ و تعالیٰ کی قدرت اور حکمت کہ حضرت ابوالعاصؓ غزوہ بدر میں مسلمانوں کے ہاتھوں اسیر ہو گئے اور آزادی کی صورت صرف فدیہ تھی۔ سیدہ زینبؓ نے اپنے خاوند کا فدیہ ادا کرنے کے لئے وہ ہار جو انہیں شادی



والے دن اُن کی والدہ ماجدہ سیدہ خدیجہ الکبریٰ رضی اللہ عنہا نے تحفے میں دیا تھا اپنے خاوند کی رہائی کے لئے ارسال کر دیا۔

حضور پر نور ﷺ نے جب وہ ہار دیکھا تو آپ ﷺ پر شدید رقت طاری ہو گئی اس ہار مبارک کو دیکھنے سے آپ ﷺ کے قلب اطہر پر اپنی زوجہ سیدہ خدیجہ رضی اللہ عنہا کی یادیں تازہ ہو گئی۔ سرکارِ دو عالم ﷺ نے اپنے اصحاب سے کہا جب تم اُس قیدی کو دیکھو تو اُس کو رہا کرنے کے ساتھ یہ ہار بھی واپس کر دینا، صحابہ کرام نے سر تسلیم خم کئے اور اس پر عمل فرمایا اور یوں سیدہ خدیجہ الکبریٰ رضی اللہ عنہا کے اس ہار کے فیوضات کے بدلے حضرت ابوالعاص رضی اللہ عنہ کو رہائی ملی اور پھر کچھ عرصہ بعد حضرت ابوالعاص کے پاس قریش کی جو امانتیں تھیں واپس کرنے کے بعد اُن سے مخاطب ہوئے اور فرمایا:

”سن لو! میں بھی مسلمان ہوتا ہوں کلمہ شہادت پڑھا اور ہجرت کر کے مدینہ منورہ پہنچ گئے۔“

مدینہ منورہ پہنچنے کے بعد حضور نبی کریم ﷺ نے حضرت زینب رضی اللہ عنہا اور ابوالعاص رضی اللہ عنہ کے نکاح کی تجدید فرمائی اور پھر باہم زندگی گزارنے لگے۔

### سیدہ خدیجہ رضی اللہ عنہا کا وصال

شعب ابی طالب کا محاصرہ تقریباً 3 سال بعد ختم ہوا اس محاصرے کی سختیوں سے سیدہ نڈھال ہو گئی تھیں اور اکثر بیمار رہنے لگیں حضور اکرم ﷺ نے بہت علاج کروایا مگر صحت دن بدن خراب ہوتی چلی گئی اور بالآخر تقریباً 65 سال کی عمر مبارک میں سن 10 نبوی اس دار فانی سے دارِ باقی کی طرف روانہ ہو گئیں۔ اسی دوران حضور نبی اکرم ﷺ کے حامی و مددگار چچا سیدنا ابوطالب رضی اللہ عنہ کا بھی وصال ہوا۔ ان دونوں عظیم ہستیوں کے وصال کا حضور پر نور ﷺ کو اتنا غم تھا کہ



اس سال کو غم کا سال (عام الحزن) کا سال قرار دے دیا۔

اُم المؤمنین سیدہ خدیجہ الکبریٰ رضی اللہ عنہا کے وصال کا وقت قریب آیا تو انہوں نے حضور نبی کریم ﷺ سے عرض کی، یا رسول اللہ! کچھ دیر میرے سامنے تشریف فرما ہوں۔ حضور ﷺ تشریف فرما ہوئے تو سیدہ نے عرض کیا یا رسول اللہ ﷺ! میں نے اپنی زندگی آپ ﷺ کی خدمت میں بسر کی ہے اور اب قاصداً جل آنے والا ہے میں آپ ﷺ سے التماس کرتی ہوں کہ قیامت کے دن بھی مجھے اپنے ساتھ رکھیں اور اللہ سبحانہ و تعالیٰ سے میری سفارش کریں اور اگر خدمت میں کوئی کمی یا کوتاہی ہوگئی ہو تو مجھے معاف فرمادیں اور میری چھوٹی بیٹی سیدہ فاطمہ رضی اللہ عنہا کا خاص خیال رکھیں۔

حضور پر نور ﷺ سے نکاح کے بعد سیدہ خدیجہ رضی اللہ عنہا قریباً 25 سال حیات رہیں یعنی جب سیدہ خدیجہ رضی اللہ عنہا کا وصال ہوا تو اس وقت سیدہ خدیجہ رضی اللہ عنہا کی عمر مبارکہ 65 سال اور حضور پر نور ﷺ کی عمر مبارکہ 50 سال کے قریب تھی۔ سیدہ خدیجہ رضی اللہ عنہا کی مکہ مکرمہ میں مقام حجون (جنت المعلیٰ) میں تدفین ہوئی۔ حضور پر نور ﷺ نے خود قبر انور میں اتارا نمازہ جنازہ اس لئے نہ پڑھی گئی کیونکہ اس وقت تک نماز جنازہ کے احکام نازل نہ ہوئے تھے۔

### فتح مکہ اور یاد خدیجہ رضی اللہ عنہا

اُم المؤمنین سیدہ خدیجہ الکبریٰ رضی اللہ عنہا کے وصال کے ایک طویل عرصہ بعد سن 8 ہجری میں سرکار مدینہ ﷺ تاریخ اسلام کی عظیم فتح (فتح مکہ) اپنے ماتھے مبارک پر سجائے جب ایک عظیم فاتح کی حیثیت سے مکہ مکرمہ میں داخل ہوئے تو اس عظیم دن نعرہ ہائے تکبیر بلند تھے اور جب سید الانبیاء والمرسلین ﷺ مقام حجون (جنت المعلیٰ) سے گزر رہے تھے تو آپ ﷺ نے توقف



فرمایا اور صحابہ کرام کو حکم فرمایا کہ فتح کا ایک جھنڈا جنت المعلیٰ (جس میں حضور پر نور کی زوجہ مبارکہ سیدہ خدیجہ الکبریٰ رضی اللہ عنہا آرام فرما ہیں) پر لہرا دیا جائے اور اس سے آپ رضی اللہ عنہا کا یہ مقصود مبارک تھا کہ حضور رضی اللہ عنہ اپنی زوجہ سیدہ خدیجہ رضی اللہ عنہا کی بھی فتح و نصرت میں شمولیت چاہتے تھے یہ وہ فتح و نصرت تھی جس کی بشارت سیدہ خدیجہ الکبریٰ رضی اللہ عنہا حضور نبی کریم رضی اللہ عنہ کو دیا کرتی تھیں۔

### فضائل سیدہ خدیجہ الکبریٰ رضی اللہ عنہا

ام المؤمنین، ملکہ فردوس بریں، زوجۃ الرسول رضی اللہ عنہ کے فضائل کا احاطہ ناممکن ہے، حصول برکت کے لئے صرف چند فضائل کا ذکر کرتے ہیں۔  
 حضور پر نور رضی اللہ عنہ نے حضرت خدیجہ رضی اللہ عنہا کو دنیا و آخرت کی چار برگزیدہ ہستیوں میں شمار فرمایا ہے۔

سیدہ خدیجہ الکبریٰ رضی اللہ عنہا، حضور نبی اکرم رضی اللہ عنہ پر اس وقت ایمان لائیں جب دوسروں نے کفر اختیار کیا، آپ رضی اللہ عنہا نے حضور پاک رضی اللہ عنہ کو اپنے مال و زر میں شریک کیا جبکہ دوسروں نے آپ رضی اللہ عنہ کو مال سے روکا۔۔۔  
 ام المؤمنین سیدہ خدیجہ رضی اللہ عنہا کا شمار سب سے پہلے اسلام لانے والوں میں ہوتا ہے ان کو اس کا بھی اجر ملے گا۔

ام المؤمنین رضی اللہ عنہا ملکہ فردوس بریں کی موجودگی میں حضور پر نور رضی اللہ عنہ نے دوسری شادی نہ فرمائی وہ آپ رضی اللہ عنہ کی ازدواجی زندگی کے 25 سال تک حضور پاک رضی اللہ عنہ کی زوجیت میں تنہا رہیں یہ بھی ایک بہت بڑا شرف و اعزاز ہے۔

ام المؤمنین رضی اللہ عنہا کے ساتھ اللہ کے رسول رضی اللہ عنہ کی محبت عطیہ خداوندی تھا ایک حدیث مبارکہ میں آپ رضی اللہ عنہ نے فرمایا، مجھے ان کی محبت عطا کی گئی ہے۔



✽ اُمت محمدیہ ﷺ کی سب سے بہترین عورت جن کے لئے بارگاہِ رب العزت سے سلام اور جنت میں موتیوں کے ایک گھر کی بشارت دی گئی۔

✽ حضرت سیدنا علی رضی اللہ عنہ سے روایت ہے کہ رسول اللہ ﷺ نے فرمایا:

خیر نسائہا مریم بنت عمران و خیر نسائہا خدیجۃ بنت خویلد

”تمام عورتوں میں سے مریم بنت عمران اور خدیجۃ بنت خویلد افضل ہیں۔“  
(یعنی ہر ایک اپنے اپنے زمانے میں تمام خواتین سے افضل ہیں)

✽ حضرت ابن عباس سے روایت ہے کہ ایک مرتبہ رسول اللہ ﷺ نے زمین پر چار خط رقم فرمائے پھر صحابہ سے فرمایا تم جانتے ہو یہ خط کہا ہیں؟ صحابہ نے عرض کیا، اللہ و رسولہ اعلم، اس پر آپ ﷺ نے فرمایا۔

افضل نساء اهل الجنة ، خدیجۃ بنت خویلد و فاطمة بنت محمد و مریم بنت عمران و آسیۃ بنت مزاحم امرأة فرعون

جنت کی عورتوں میں سے سب سے افضل یہ چار عورتیں ہیں

خدیجۃ بنت خویلد ، فاطمہ بنت محمد ﷺ ، مریم بنت عمران اور آسیہ بنت مزاحم (فرعون کی بیوی)

✽ اُم المؤمنین سیدہ خدیجہ کے خصائص میں شامل ہے کہ آپ 24 سال اور کچھ ماہ رسول اللہ کی رفاقت میں رہیں اس دوران آپ ﷺ نے دوسری شادی نہ فرمائی جس سے یہ بات ثابت ہوتی ہے کہ رسول اللہ ﷺ کو آپ سے بہت محبت تھی۔

✽ رسول اللہ ﷺ اُم المؤمنین سیدہ خدیجہ رضی اللہ عنہا کی زندگی میں بھی بہت



تعریف فرمایا کرتے تھے مگر وصال کے بعد بہت زیادہ تعریف فرماتے۔

سیدہ عائشہ صدیقہ رضی اللہ عنہا فرماتیں ہیں کہ میں اتنا رشک کسی دوسری عورت پر نہ کرتی جتنا جناب خدیجہ رضی اللہ عنہا پر کرتی۔ حالانکہ میں نے انہیں دیکھا بھی نہیں، اس کی وجہ یہ تھی کہ رسول اللہ ﷺ آپ کا تذکرہ کرتے کرتے اور آپ کے لئے استغفار کرتے کرتے تھکتے ہی نہ تھے۔

سیدہ خدیجہ رضی اللہ عنہا کے ساتھ حضور ﷺ کی محبت کا اندازہ اس بات سے بھی لگایا جاسکتا ہے کہ جب بھی حضور ﷺ قربانی کرتے یا کوئی جانور ذبح کرتے تو فرماتے کہ اس کا گوشت فلاں کے گھر بھیج دو کیونکہ وہ حضرت خدیجہ رضی اللہ عنہا کی سہیلی ہے۔



### درود و سلام

#### بحضور ام المؤمنین سیدۃ خدیجۃ الکبریٰ رضی اللہ عنہا

الصلاة والسلام عليك يا سيدتي خديجة الكبرى  
يا نبع الحنان و ركن الأمان و سند الرحمن لسيدي أبا الزهراء  
يا من فر لأحضانك سيدي رسول الله عندما جاءه وحي الرحمن  
وعلى زوجك نبي الله العدنان من يوم نزول الرسالة إلى  
يوم لقاء الديان

الصلاة والسلام أيتها الحباة الكبرى يا أم القاسم  
والطيب والزهراء يا من جاء جبريل لسيدي رسول الله تبليغه  
بسلام من الله عليك والبشرى يا سيدة نساء العالمين دنيا



وَأُخْرَى ❀ وَعَلَى زَوْجِكَ نَبِيَّ اللَّهِ الْمُجْتَبَى ❀ صَلَاةً وَسَلَامًا  
تَمَلُّ الْأَفَاقَ تَتَوَالَى وَتَدُومُ مَعَ كُلِّ لَيْلٍ يَغْشَى وَكُلِّ نَهَارٍ يَتَجَلَّى ❀  
بَعْدَ مَا خَلَقَ اللَّهُ فِي كُلِّ الْأَكْوَانِ ذِكْرًا أَوْ أَثَرًا ❀


الصَّلَاةُ وَالسَّلَامُ عَلَيْكَ يَا حُبَّ رَسُولِ اللَّهِ الَّذِي لَيْسَ  
لَهُ مِثْلٌ ❀ يَا مَنْ جَاءَهُ بَيْنَ يَدَيْكَ الرُّوحِي سَيِّدُنَا جِبْرِيلُ ❀  
بِالْقُرْآنِ وَالتَّنْزِيلِ ❀ وَبِشَارَةِ لَكَ مِنْ رَبِّكَ فِي الْجَنَانِ بَيْتٍ  
مِنْ قَصَبٍ لَا صَخَبَ فِيهِ وَلَا نَصَبٍ فَضْلًا مِنَ الْمَلِكِ الْجَلِيلِ ❀  
وَسَلَامًا مَرْضِيًّا عَلَيْكَ مِنَ اللَّهِ جَلَّ جَلَالُهُ وَسَيِّدُنَا جِبْرِيلُ ❀  
وَعَلَى زَوْجِكَ نَبِيَّ اللَّهِ وَرَسُولَهُ الْمُصْطَفَى مِنْ أَشْرَفِ أَصْلَابِ  
ذُرِّيَةِ الْخَلِيلِ ❀ صَلَاةً وَسَلَامًا بَعْدَ كُلِّ قَطْرَةٍ مَاءٍ فِي هَذِهِ الدُّنْيَا  
أَوْ فِي الْجَنَانِ سَوَاءً كَانَتْ فِي بَحْرِ أَوْ نَهْرٍ أَوْ سَلْسَبِيلٍ ❀

الصَّلَاةُ وَالسَّلَامُ عَلَيْكَ يَا سَيِّدَتِي خَدِيجَةَ الْكُبْرَى ❀  
يَا أَوَّلَ مَنْ أَسْلَمَ بِرِسَالَةِ سَيِّدِي رَسُولِ اللَّهِ ❀ يَا مَنْ بَذَلَتْ كُلَّ  
جَهْدٍ وَمَالٍ وَنَفْسٍ وَغَالٍ حُبًّا لِسَيِّدِي رَسُولِ اللَّهِ وَنُصْرَةً لِدِينِ  
اللَّهِ وَلِرَفْعِ الْإِلْمِ عَنِ الْمُسْتَظْعِفِينَ وَفُقَرَاءِ الْمُسْلِمِينَ مِنْ عِبَادِ اللَّهِ  
❀ يَا مَنْ كُنْتَ نِعَمَ الزَّوْجَةِ وَالصَّدِيقَةِ وَالسِّنْدَ لِسَيِّدِي رَسُولِ اللَّهِ  
❀ وَعَلَى زَوْجِكَ سَيِّدِ الْأَكْوَانِ وَمَلَاذِهِمْ جَمِيعًا يَوْمَ يَجْمَعُهُمْ فِيهِ  
اللَّهُ ❀ صَلَاةً وَسَلَامًا فِي كُلِّ لَمْحَةٍ وَنَفْسٍ عَدَدَ مَا وَسِعَهُ عِلْمُ اللَّهِ ❀  
الصَّلَاةُ وَالسَّلَامُ عَلَيْكَ يَا سَيِّدَتِي خَدِيجَةَ الْحَنُونِ ❀



یا من طابت بوجودک فیہا جنة الحُجُون ❀ وعلی زوجک نبی  
 اللہ سید الکن ❀ صلاة عبد یتألم قلبہ من شدة ما بہ لکم من شوق  
 و شجون ❀ وعلی ذریعتک وأحفادک البنات والبنون ❀ صلاة  
 وسلاماً فی کل لمحة ونفس عدد ذرات هذا الکن ❀  
 الصلاة والسلام علیک یا سيدة النساء ❀ یا اکمل  
 النساء ❀ وعلی زوجک زین الأنبیاء ❀ وأبنتک البتول  
 الزهراء ❀ صلاة وسلاماً تملأ الأرض والسماء ❀ تتوالی فی  
 کل لمحة ونفس وتدوم ❀ بدوام الملك الحي القيوم ❀  
 الصلاة والسلام علیک یا زوج سید الوجود ❀ صلاة  
 وسلاماً مُعطران بالمسک والعود ❀ صلاة بعدد ما خلق اللہ فی  
 الجنان من أزهار وورود ❀ دائمة بدوام الملك المعبود ❀  
 وعلی زوجک نبی اللہ سید ولد آدم و صفوتہم ❀ وعلی  
 أولادک وذریعتہم ❀

ہیں خدیجہ رضی اللہ عنہا مرکز مہر وفا ! !  
 مصطفیٰ ﷺ کے گھر کا ہیں نور و ضیاء



اللہ کے محبوب ﷺ کو محبوب ہے سب سے  
 لاریب تیری ذات ت، یرانا نام خدیجہ رضی اللہ عنہا



## سلام

(بحضور ام المومنین سیدہ خدیجہ رضی اللہ عنہا)

زوجہ شاہ بطحا صلی اللہ علیہ وسلم پہ لاکھوں سلام  
ہوں خدایا خدیجہ رضی اللہ عنہا پہ لاکھوں سلام  
جس کا داماد ہے ساقی سلسبیل  
ہوں اُسی ناز سارہ رضی اللہ عنہا پہ لاکھوں سلام  
مومنو سر جھکا کر سدا شوق سے  
بھیجے اُم زہرا رضی اللہ عنہا پہ لاکھوں سلام  
دین احمد صلی اللہ علیہ وسلم کی پہلی شہادت ہے جو  
ہوں سدا اس شہیدہ پہ لاکھوں سلام  
جس نے سب کچھ لٹایا شہ دین پر  
اس عرب کی ملکہ پہ لاکھوں سلام  
جس کی تعظیم ہے عزت مصطفیٰ صلی اللہ علیہ وسلم  
بھیجے اُس عقیقہ رضی اللہ عنہا پہ لاکھوں سلام  
ساری ازواج احمد صلی اللہ علیہ وسلم ہیں ذی مرتبہ  
اُم سلمیٰ رضی اللہ عنہا پہ سودا رضی اللہ عنہا پہ لاکھوں سلام  
ساتھ میں اُس کے بھیجوسدا ذوق سے  
مرتضیٰ رضی اللہ عنہ اور زہرا رضی اللہ عنہا پہ لاکھوں سلام  
اس کی کثوم رضی اللہ عنہا و زینب رضی اللہ عنہا پہ بے حد درود  
اس کی پیاری سکنہ رضی اللہ عنہا پہ لاکھوں سلام  
پیش کر آئے بلالِ حزیں جھوم کر  
مادرِ آل زہرا رضی اللہ عنہا پہ لاکھوں سلام  
بلال رشید (مرحوم) - اسلام آباد



## منقبت

(بحضور ام المومنین سیدۃ خدیجۃ الکبریٰؓ)

ملا خالق سے ایسا مرتبہ امی خدیجہؓ کو  
 کہ کہتا ہے زمانہ طاہرہ امی خدیجہؓ کو  
 رہیں ثابت قدم ہر گام پر وہ ساتھ احمدؐ کے  
 دیا ہے رب نے ایسا حوصلہ امی خدیجہؓ کو  
 نبی ﷺ ان کی سفارش پر بنا دیگے مری بگری  
 نہیں وہ دیکھ سکتے غمزدہ امی خدیجہؓ کو  
 نہ ہو شامل حوالہ فاطمہؓ کا جس میں سیرت کا  
 برا لگتا ہے ایسا تذکرہ امی خدیجہؓ کو  
 روا رکھ کر سلوک ناروا زہرا کے گلشن سے  
 ستایا ہے زمانہ بے وجہ امی خدیجہؓ کو  
 ادب سے آج بھی جنت میں گر کر ان کے قدموں میں  
 سلامی دے رہی ہیں فاطمہؓ امی خدیجہؓ کو  
 نہیں ہم بانٹتے خود سے مناسب عام لوگو میں  
 فقط ہم مانتے ہیں طاہرہ امی خدیجہؓ کو  
 بلالِ حق نوا ان کا وسیلہ کیوں نہ ہم مائیں  
 نبی ﷺ نے خود کہا ہے ناصرہ امی خدیجہؓ کو  
 بلالِ رشید۔ اسلام آباد

(نوٹ) مصنف کتاب ہذا جنوری 2019ء میں زیارات ایران کے سلسلہ میں مشہد مقدس  
 میں موجود تھا کہ اطلاع ملی کہ جناب بلال رشید صاحب کا انتقال ہو گیا ہے اللہ تبارک و تعالیٰ  
 مرحوم کو جنت الفردوس میں اعلیٰ مقام عطا فرمائے آمین



## منقبت

(بعضورام المؤمنین سیدہ خدیجۃ الکبریٰ)

کہتی ہے تجھ کو دنیا جان وفا خدیجہ رضی اللہ عنہا  
 صد مرحبا خدیجہ رضی اللہ عنہا صد مرحبا خدیجہ رضی اللہ عنہا  
 پہلی ہے تو شہادت دین خدا کی واللہ  
 رتبہ تجھے خدا نے بخشا ہے کیا خدیجہ رضی اللہ عنہا  
 سب مال و زر لٹایا دین خدا پہ تو نے  
 احسان دیں پہ تیرا ہے ما ورا خدیجہ رضی اللہ عنہا  
 جب بھی ترا وسیلہ دے کر خدا سے مانگا  
 بخشا ہے ذات حق نے حد سے سوا خدیجہ رضی اللہ عنہا  
 ایثار ہاجرہ رضی اللہ عنہا سا ایماں ہے آسیہ رضی اللہ عنہا سا  
 عصمت میں تو ہے واللہ مریم رضی اللہ عنہا ادا خدیجہ رضی اللہ عنہا  
 تو رضی اللہ عنہا محسنہ ہماری تو رضی اللہ عنہا مرشدہ ہماری  
 تیرا ہی مومنوں کو ہے آسرا خدیجہ رضی اللہ عنہا  
 تو ہم سفر نبی صلی اللہ علیہ وسلم کی تو ساس ہے علی رضی اللہ عنہ کی  
 دختر ہے تیری زہراء رضی اللہ عنہا صد مرحبا خدیجہ رضی اللہ عنہا  
 داماد تیرا حیدر رضی اللہ عنہ سبطین رضی اللہ عنہا ہیں نواسے  
 بے شک ہے تیرا رتبہ سب سے جدا خدیجہ رضی اللہ عنہا  
 ہے جان و دل سے خادم تیرا بلال واللہ  
 اس پر رہے ہمیشہ تیری عطا خدیجہ رضی اللہ عنہا  
 بلال رشید (مرحوم)۔ اسلام آباد



## منقبت

(بحضور ام المومنین سیدۃ خدیجۃ الکبریٰؓ)

محمد ﷺ کی حیا امی خدیجہؓ  
 وفا کی انتہا امی خدیجہؓ  
 ہیں مادر آپ بی بی فاطمہ کی  
 کہیں سب مرجہا امی خدیجہؓ  
 محمد مصطفیٰ صلی علی کی  
 بنیں حاجت روا امی خدیجہؓ  
 لٹائیں دین پر سب مال اپنا  
 ہماری محسنہ امی خدیجہؓ  
 نبی کا ساتھ تھا جن کو میسر  
 وہ ہیں حق آشنا امی خدیجہؓ  
 حبیب کبریاء ﷺ کی پاک زوجہ  
 وہ امت کی نوا امی خدیجہؓ  
 نبی کی آپ پہلی راز داں ہیں  
 اے نازِ عائشہ امی خدیجہؓ  
 بلالِ حق نوا اُن کا گدا ہے  
 وہ ہیں جانِ وفا امی خدیجہؓ

بلال رشید (مرحوم)۔ اسلام آباد



## منقبت

(بحضور ام المومنین سیدہ خدیجہ رضی اللہ عنہا)

خدیجہ رضی اللہ عنہا حرمت نبی صلی اللہ علیہ وسلم خدیجہ رضی اللہ عنہا پیکر حیا  
 خدیجہ مرکز یقین خدیجہ رضی اللہ عنہا نازِ ہاجرہ رضی اللہ عنہا  
 اُسی کی منقبت میں آج لکھ رہا ہوں دوستو  
 نواسہ جس کا ہے حسین رضی اللہ عنہ اور بیٹی فاطمہ رضی اللہ عنہا  
 بنی جو پہلی ہم سفر حبیب ذوالجلال کی  
 قریش جس کو باادب پکارتے تھے طاہرہ  
 نگاہ مصطفیٰ صلی اللہ علیہ وسلم میں تھا مقام اس کا اس قدر  
 ہمیشہ جس پہ ناز کرتی تھیں جناب عائشہ رضی اللہ عنہا  
 ہزار زخم جو نبی صلی اللہ علیہ وسلم کے واسطے اٹھا گئی  
 کہا ہے جس کو بر ملا نبی صلی اللہ علیہ وسلم نے اپنی محسنہ  
 خدا نے جس کو منتخب کیا نبی صلی اللہ علیہ وسلم کے واسطے  
 وہ جس کے مال سے ملا خدا کے دیں کو آسرا  
 بتول رضی اللہ عنہا جس کی تربیت سے ناز آسیر ہوئی  
 علی رضی اللہ عنہ کو جس نے پال کر بنایا نفس مصطفیٰ صلی اللہ علیہ وسلم  
 وہ جس کی چار بیٹیاں حیا کا انتخاب ہیں  
 جہاں میں جنکے دم سے ہے طہارتوں کا سلسلہ  
 نبی صلی اللہ علیہ وسلم کا فیض چاہیے اگر جہاں میں آپ کو  
 تو مادر بتول رضی اللہ عنہا کی ادب سے کیجیے ثنا  
 بلال جس کے مال سے بنے فقیر بھی غنی  
 گداز ہے نصیب اُس کا مجھ کو حق نے کر دیا

بلال رشید (مرحوم)۔ اسلام آباد



## منقبت


(بحضور ام المومنین سیدۃ خدیجۃ الکبریٰؓ)

سرور دیں پر سب سے پہلے لائی تھیں ایمان  
تاریخ اسلام میں ان کی سب سے جدا پہچان  
جذبہ ان کا مستحکم تھا ، کامل تھا ایمان  
سرور دیں پر صدقِ دل سے آپ رہیں قربان  
شاہِ اُمم سے اُن کی رفاقت دنیا میں ہے مثال  
دینِ مبین پر خوب کیا تھا مال و زر قربان  
قربِ نبی ﷺ حاصل تھا ان کو ، روشن تھا کردار  
مستورات میں سب سے روشن اُن کی ہے پہچان  
اُمّت ساری آپ کی شیدا ، آپ کی ہے ممنون  
اُمّت ساری یاد رکھے گی ، آپ کا ہر احسان  
آسیہ اور مریم کی طرح ہے ، اُن کا رتبہ خاص  
حسنِ عقیدت کا آئینہ ، اُن کا بھی عرفان  
زینب ہوں یا وہ ہوں رقیہ ، فاطمہ و کلثوم  
چاروں آپ کی نورِ نظر تھیں ، اپنا ہے ایتقان  
طبقةٴ نسواں میں رکھتی ہیں ، عظمت وہ بھی بلند  
آپ ﷺ کی ساری بیٹیاں بے شک ، بے حد ہیں ذیشان  
علم و عمل تھا اُن کا زیور ، صبر و رضا اور پیار  
دل سے اُن کی مدح لکھوں ، طاہر ہے ارمان

طاہر حسین طاہر سلطانی۔ کراچی



## نادر و نایاب منظر



مزار پر انوار اُم المؤمنین  
سیدۃ خدیجۃ الکبریٰ رضی اللہ عنہا







### ام المؤمنین سیدہ سودہ رضی اللہ عنہا

سیدہ سودہ رضی اللہ عنہا بنت زمعہ کا تعلق قبیلہ ”عامر بن لوی“ سے تھا جو کہ قریش کا ایک مشہور قبیلہ تھا۔ آپ رضی اللہ عنہا کی کنیت ”أم الاسود“ تھی آپ رضی اللہ عنہا کا اپنے والد زمعہ کی طرف سے سلسلہ نسب جناب حضرت ”لوی“ پر آ کر نسب رسول اللہ ﷺ سے مل جاتا ہے۔

حضرت سیدہ سودہ رضی اللہ عنہا نے اعلان اظہار نبوت کے تھوڑے عرصہ بعد ہی اسلام قبول کر لیا تھا۔ پھر اُن کی ترغیب سے اُن کے شوہر سکران بن عمرو نے بھی اسلام قبول کر لیا اس طرح انہیں ”قدیم الاسلام“ ہونے کا شرف حاصل ہے۔ ہجرت حبشہ تک یہ دونوں میاں بیوی بھی دوسرے مسلمانوں کے ساتھ کفار کی سختیاں برداشت کرتے رہے لیکن جب کفار کی زیادتیاں حد سے تجاوز کر گئیں تو حضور نبی کریم ﷺ کے حکم مبارک پر حبشہ ہجرت فرمائی۔

### سیدہ سودہ رضی اللہ عنہا کا خواب اول

مدارج النبوة اور دیگر کتب میں یہ روایت موجود ہے کہ ایک مرتبہ سیدہ سودہ رضی اللہ عنہا نے خواب دیکھا کہ آسمان سے چاند اُن کی جھولی میں آ گیا ہے انہوں نے جب یہ خواب اپنے شوہر کو سنایا تو انہوں نے اس کی تعبیر یہ کی کہ میں عنقریب فوت ہو جاؤں گا اور دو عالم ﷺ کے چاند رسول اللہ ﷺ سے تمہارا نکاح ہو جائے گا۔

### سیدہ سودہ رضی اللہ عنہا کا خواب دوم

سیدہ سودہ رضی اللہ عنہا فرماتی ہیں کہ ایک مرتبہ میں نے خواب دیکھا کہ رسول اللہ ﷺ سامنے تشریف فرما ہیں اور اپنا قدم اقدس اُن کی گردن پر رکھا ہے۔ جب حضرت سودہ رضی اللہ عنہا نے اس خواب کو اپنے شوہر سے بیان کیا تو انہوں نے کہا



کہ اگر آپ سچ فرما رہی ہیں تو عنقریب میں انتقال کر جاؤں گا اور اللہ کے رسول ﷺ سے آپ کا نکاح ہو جائے گا اور پھر چند ہی دنوں میں سیدہ سودہ رضی اللہ عنہا کے خاوند کا وصال ہو گیا۔

اُم المؤمنین سیدہ خدیجہ رضی اللہ عنہا جب حضور نبی کریم ﷺ کے پاس اپنی خوبصورت اور بہترین یادیں چھوڑ کر جنت کو سدھار گئیں اور اسی طرح آپ ﷺ کے عظیم و بہترین چچا سیدنا ابوطالب رضی اللہ عنہ بھی داغ مفارقت دے گئے تو پھر آپ ﷺ کا کوئی نمکسار نہ رہا، ایک طرف تبلیغ دین متین تو دوسری طرف گھر میں بچیوں کی پرورش اور نگہداشت کرنے والا جب کوئی نہ رہا اور اس کی وجہ سے صحابہ کرام بھی غمگین رہنے لگے۔

عظیم صحابیہ رسول ﷺ حضرت خولہ رضی اللہ عنہا بنت حکیم نے عرض کی کہ آپ ﷺ کو ایک نمکسار رفیق حیات کی ضرورت ہے اور سیدہ سودہ رضی اللہ عنہا کے بارے میں بتایا اور حضور پر نور ﷺ کی اجازت سے سیدہ سودہ رضی اللہ عنہا کے ہاں پیغام نکاح لے کر گئیں تو انہوں نے قبول فرمالیا۔

سیدہ سودہ رضی اللہ عنہا کی بوقت نکاح عمر 50 سال تھی سیدہ سودہ رضی اللہ عنہا ایک جانثار اہلیہ ثابت ہوئیں اور آپ ﷺ کی بچیوں کی مقدس اور محبت بھرے انداز میں پرورش کی۔

سروہیم میور Sir William Muir [مشہور برطانوی مستشرق، اسکات لینڈ کا باشندہ، کئی کتابوں کا مصنف، مشہور کتاب Life of Muhammad جو چار جلدوں پر مشتمل ہے۔] اپنی مشہور کتاب میں تحریر کرتا ہے ”اس خاتون (سیدہ سودہ رضی اللہ عنہا) کے بارے میں اس قدر جانتے ہیں کہ جب وہ اپنے خاوند کے ساتھ حبشہ ہجرت کر گئیں تو اس وقت بھی وہ غیر معمولی طور پر اسلام کے نصب العین اور مقاصد کی



پرستار اور گرویدہ تھیں۔

سیدہ خدیجہ رضی اللہ عنہا کے سانحہ ارتحال کے بعد سیدہ سودہ رضی اللہ عنہا، حضور ﷺ کے عقد میں تین، چار برس واحد زوجہ کی حیثیت سے آباد رہیں۔

### سیدہ سودہ رضی اللہ عنہا کے فضائل

✽ اُم المؤمنین سیدہ عائشہ صدیقہ رضی اللہ عنہا فرماتی ہیں کہ میں نے حضرت سودہ رضی اللہ عنہا کے مقابلے میں کسی ایسی عورت کو نہیں دیکھا کہ ہر معاملے میں جس کی طرح ہونا مجھے محبوب ہو، آپ رضی اللہ عنہا نے یہ تمنا کی کہ وہ رہن سہن میں حضرت سودہ رضی اللہ عنہا کی طرح ہو جائیں اور اے کاش! کہ اُن کے جسم میں میری روح ہوتی۔

✽ سیدہ سودہ رضی اللہ عنہا بے حد فیاض اور نخی تھیں جو کچھ بھی آپ رضی اللہ عنہا کے پاس آتا وہ غربا اور ضرورت مندوں میں تقسیم فرما دیتیں۔ ایک مرتبہ سیدنا عمر فاروق رضی اللہ عنہ نے درہموں سے بھری تھیلی آپ رضی اللہ عنہا کی خدمت میں ہدیہ بھیجی تو آپ نے پوچھا اس میں کیا ہے؟ بتایا گیا کہ درہم ہیں، فرمانے لگیں، تھیلی میں کھجوروں کی طرح، یہ کہہ کر تمام درہم ضرورت مندوں میں اس طرح تقسیم کر دیئے جیسے کھجوریں ہیں۔

✽ سیدہ سودہ رضی اللہ عنہا کی طبیعت میں ظرافت بھی تھی جس کی وجہ سے آپ رضی اللہ عنہا رسول اللہ کو ہنسایا کرتی تھیں۔

✽ سیدہ سودہ رضی اللہ عنہا، رسول اللہ ﷺ کی زوجیت میں رہنے کی خواہش مند اور حریص تھیں اسی وجہ سے انہوں نے اپنی باری سیدہ عائشہ صدیقہ رضی اللہ عنہا کو ہدیہ کر دی تھی تاکہ آپ رضی اللہ عنہا کا تقرب اور محبت حاصل ہو اور جنت میں بھی آپ رضی اللہ عنہا کی زوجہ بن کر رہ سکیں۔




## وصال

ایک مرتبہ تمام ازواجِ مطہرات رسول اللہ ﷺ کی بارگاہ میں بیٹھی ہوئی تھیں کہ انہوں نے سوال کیا، یا رسول اللہ ﷺ! ہم میں سب سے پہلے کس کا وصال ہوگا تو غیب دان نبی ﷺ نے ارشاد فرمایا، سب سے پہلے اس کا وصال ہوگا جس کے ہاتھ سب سے لمبے ہیں تو فوراً تمام ازواجِ مطہرات نے اپنے اپنے ہاتھ ناپے تو سب سے لمبے ہاتھ سیدہ سودہ رضی اللہ عنہا کے تھے۔

حضور پر نور ﷺ کے بعد سب سے پہلے سیدہ زینب رضی اللہ عنہا کا وصال ہوا تو معلوم ہوا کہ لمبے ہاتھوں سے مراد ظاہری لمبائی نہ تھی بلکہ آپ ﷺ کی اس سے مراد سخاوت، فیاضی اور کثرتِ صدقات تھی جو کہ اُم المؤمنین سیدہ زینب رضی اللہ عنہا کا امتیازی وصف تھا۔

آپ کے سن وصال بارے قدرے اختلاف ہے اکثر مفسرین کی رائے کے مطابق سیدہ سودہ رضی اللہ عنہا نے 73 سال کی عمر مبارک میں 54/53 ہجری میں وصال فرمایا اور جنت البقیع شریف میں آرام فرما ہیں۔



## درود و سلام

### بحضور اُم المؤمنین سیدہ سودہ رضی اللہ عنہا

الصلاة والسلام عليك يا سيدتي سودة بنت زمعة العامرية  
 أيتها الزوجة الطيبة الشاكرة المرضية ❀ يا من أثرت على  
 نفسك ليلتك لسيدتي عائشة الحبيبة إرضاءً أو سلاماً في كل  
 لمحة ونفس عدد ما وسعة علم الله وحلمه ❀




## منقبت

(بعض اہل المؤمنین سیدۃ سودۃ بنت زمعہ رضی اللہ عنہا)

سودہ بنت زمعہ بھی ہیں زوج ختم الانبیاء ﷺ  
 رحمت و عظمت کا جھومر آپ کے سر پر سجا  
 آپ نے خولہ کو بھیجا رشتہ لینے کے لیے  
 آپ کے بچوں کی بن کر آئیں پھر وہ رہنما  
 عمر اکیاون برس تھی آپ کے گھر آئیں جب  
 پھر بھی تو ٹوٹا نہیں یہ رحمتوں کا سلسلہ  
 آپ کے قدموں پہ ساری زندگانی ڈال دی  
 اُلفت و ایثار ان کا مرجا صد مرجا  
 اُمہات المؤمنین میں اُن کا رتبہ خاص تھا  
 اُن کا تھا پورا قبیلہ عاشق خیرالوری ﷺ  
 آپ بے حد منکسر اور نرم خو دائم رہیں  
 عشق ختم المرسلین ﷺ سے قلب تھا اک آمینہ  
 ایک حج کے بعد پھر گھر سے کبھی نکلی نہیں  
 رب عالم نے انہیں یہ مرتبہ اعلا دیا  
 اپنی باری کا جو دن تھا عائشہ کو دے دیا  
 سودہ بنت زمعہ کا دیکھو ، یہ ایثار و وفا  
 اے میری ماں! منقبت میری بھی ہو جائے قبول  
 بیٹا یہ طاہر تمہارا دل سے ہے تم پر فدا

طاہر حسین طاہر سلطانی۔ کراچی







## حبیبۃ الحبیب

### ام المؤمنین سیدہ عائشہ رضی اللہ عنہا

ام المؤمنین سیدہ عائشہ صدیقہ رضی اللہ عنہا جناب سیدنا ابوبکر صدیق رضی اللہ عنہ کی صاحبزادی اور حضور پر نور ﷺ کی تیسری زوجہ مبارکہ ہیں جو حرم نبوی میں سیدہ سودہ رضی اللہ عنہا کے بعد داخل ہوئیں آپ رضی اللہ عنہا ہی وہ بے مثل و بے مثال خاتون ہیں جو کنواری رسول اکرم ﷺ کے عقد مبارک میں آئیں۔

سیدہ عائشہ صدیقہ رضی اللہ عنہا خود فرماتی ہیں کہ جب میں نے اپنے والدین کو پہچانا تو انہیں مسلمان پایا اس سے واضح ہوتا ہے کہ ام المؤمنین وہ عظیم ہستی ہیں کہ جن پر شروع دن سے ہی کفر و شرک کا سایہ بھی نہیں پڑا۔

سیدہ عائشہ صدیقہ رضی اللہ عنہا فرماتی ہیں کہ مجھے اپنے والدین کے بارے میں اتنا یاد ہے کہ وہ دین دار تھے اور سب سے بڑھ کر ہماری خوش قسمتی یہ ہوتی تھی کہ کوئی دن ہم پر ایسا نہیں گزرتا تھا کہ رسول اللہ ﷺ ہمارے گھر تشریف نہ لائے ہوں۔

دیلمی کی ایک مشہور روایت جو سیدہ عائشہ رضی اللہ عنہا کے والد سیدنا ابوبکر صدیق رضی اللہ عنہ کے بارے میں ہے کہ رسول اللہ ﷺ نے فرمایا:

ابوبکر منی وانا منه و ابوبکر اخي في الدنيا والآخرة

”ابوبکر مجھ سے ہیں اور میں اُن سے ہوں“ اور ابوبکر دنیا و آخرت میں میرے بھائی ہیں۔“

ام المؤمنین سیدہ عائشہ صدیقہ رضی اللہ عنہا والد کی طرف قریشیہ اور والدہ کی طرف سے کنانیہ تھیں آپ رضی اللہ عنہا کی والدہ ماجدہ حضرت ام رومان رضی اللہ عنہا کے بارے میں رسول اللہ ﷺ نے فرمایا:



من سرہ ان ينظر الى امرأة من الحور  
العين فلينظر الى أم رومان  
”یعنی جس کی یہ خواہش ہو کہ وہ جنتی حور میں سے  
کسی کو دیکھے تو وہ اُم رومان کو دیکھ لے۔“

### ابتدائی حالات

سیدہ عائشہ صدیقہ نبی ﷺ وہ عظیم برگزیدہ ہستی ہیں کہ جب آپ پیدا ہوئیں تو اس وقت آپ نبی ﷺ کے والدین کریمین اسلام کی دولت سے مالا مال ہو چکے تھے آپ حضرت سیدنا ابوبکر صدیق رضی اللہ عنہ جیسے محبوب محبوب خدا اور اُم رومان جیسی ماں کی آغوش میں پروان چڑھیں۔ بچپن میں ہی آپ عام بچوں سے ممتاز تھیں، کھیل و کود کی شوقین تھیں مگر اس میں بھی رسول اللہ ﷺ کا ادب ہر وقت ملحوظ خاطر رہتا۔

سیدہ انتہاء کی ذہین تھیں، یہ بھی کہا جاتا ہے کہ کسی بھی صحابی یا صحابیہ کی یادداشت اتنی زبردست نہ تھی جتنی حضرت عائشہ رضی اللہ عنہا کی ذہانت و فطانت تھی۔

### نکاح مبارکہ کا پس منظر

اُم المؤمنین سیدہ خدیجہ الکبریٰ رضی اللہ عنہا کے وصال کے بعد صحابیہ سیدہ خولہ بنت حکیم سرکارِ دو عالم رضی اللہ عنہا کی بارگاہ اقدس میں حاضر ہوئیں اور عرض کیا کہ اے اللہ کے رسول ﷺ! کیا آپ شادی نہ فرمائیں گے؟ آپ رضی اللہ عنہا نے فرمایا کس سے، جواب میں عرض کی! حضور اگر آپ چاہیں تو کنواری سے اور اگر حضور چاہیں تو کسی دوسری خاتون سے، آپ رضی اللہ عنہا نے فرمایا کنواری کس سے؟ عرض کی حضور کی بارگاہ کے مخلوق میں محبوب ترین شخصیت کی صاحبزادی سے! اور دوسری خواتین میں بیوہ حضرت سودہ رضی اللہ عنہا بنت زمعہ ہیں۔



رسول اللہ ﷺ نے حضرت خولہ رضی اللہ عنہا سے ارشاد فرمایا، جا کر اُن کو نکاح کا پیغام دو۔ حضرت سیدہ خولہ رضی اللہ عنہا فرماتی ہیں کہ میں سیدنا ابوبکر صدیق رضی اللہ عنہ کے گھر گئی اور سیدہ اُم رومان رضی اللہ عنہا سے کہا کہ اللہ تبارک و تعالیٰ نے تمہارے لئے کس قدر بھلائی اور برکت کا سامان مہیا فرما دیا ہے۔ حضرت اُم رومان رضی اللہ عنہا نے پوچھا کہ وہ کس طرح؟ حضرت خولہ رضی اللہ عنہا نے کہا کہ رسول اللہ ﷺ نے مجھ کو آپ کی صاحبزادی سیدہ عائشہ رضی اللہ عنہا کے رشتے کے لئے بھیجا ہے۔

حضرت اُم رومان رضی اللہ عنہا نے فرمایا کہ ابوبکر کے آنے تک انتظار کرو، جب حضرت سیدنا ابوبکر صدیق رضی اللہ عنہ واپس گھر تشریف لائے تو حضرت خولہ رضی اللہ عنہا نے وہ ہی بات آپ سے بھی عرض کی، سیدنا ابوبکر صدیق رضی اللہ عنہ نے فرمایا کہ کیا عائشہ رضی اللہ عنہا کا نکاح حضور ﷺ کے لئے ٹھیک ہے اس لئے کہ عائشہ حضور ﷺ کی بھتیجی ہے۔

حضرت سیدہ خولہ رضی اللہ عنہا حضور پر نور ﷺ کی بارگاہ میں آ کر عرض گزار ہوئیں۔ سیدنا ابوبکر صدیق رضی اللہ عنہ کا جواب سن کر آپ ﷺ نے فرمایا آپ اُن سے جا کر کہو کہ وہ میرے اور میں اُن کا اخ فی الدین (دینی بھائی) ہوں، لہذا عائشہ کا نکاح مجھ سے ہو سکتا ہے آپ نے واپس آ کر حضرت صدیق اکبر سے عرض کیا جس پر سیدنا ابوبکر صدیق رضی اللہ عنہ نے فرمایا کہ انتظار کرو اور خود باہر تشریف لے گئے۔

حضرت اُم رومان رضی اللہ عنہا نے کہا کہ مطعم بن عدی نے حضرت عائشہ کے لئے اپنے بیٹے کے رشتہ کا ذکر کیا تھا اور اللہ سبحانہ و تعالیٰ کی قسم! حضرت صدیق اکبر رضی اللہ عنہ نے زمانہ جاہلیت میں بھی کبھی وعدہ خلائی نہیں فرمائی تھی۔ حضرت سیدنا صدیق اکبر رضی اللہ عنہ مطعم بن عدی کے گھر پہنچے اُن کے



پاس اُن کی بیوی تھی اس نے کہا کہ ہمیں اس بات کا خوف ہے کہ اگر یہ لڑکی (سیدہ عائشہ) ہمارے گھر آ جائے گی تو ہمارا لڑکا بے دین ہو جائے گا (اس دین پر جس دین پر آپ ہیں) حضرت صدیق اکبر رضی اللہ عنہ نے مطعم بن عدی کو کہا کیا یہ آپ کا قول ہے؟ اُس نے کہا جو میری زوجہ کہتی ہے، پس آپ رضی اللہ عنہ واپس آ گئے اس طرح اللہ تعالیٰ نے آپ کو اپنے وعدہ سے سبکدوش فرمایا۔ حضرت صدیق اکبر رضی اللہ عنہ نے سیدہ خولہ رضی اللہ عنہا سے کہا کہ رسول اللہ ﷺ کو جا کر پیغام دے دو کہ میں اس رشتے پر راضی ہوں۔

سرکارِ دو عالم ﷺ نے حضرت سیدہ عائشہ صدیقہ رضی اللہ عنہا سے نکاح سے قبل خواب میں دیکھا کہ ایک فرشتہ ریشم کے کپڑے میں لپیٹ کر کوئی چیز آپ ﷺ کے سامنے کر رہا ہے آپ ﷺ نے پوچھا کہ اس میں کیا ہے؟ تو جواب ملا یہ آپ ﷺ کی بیوی ہیں جسے آپ ﷺ نے کھول کر دیکھا تو سیدہ عائشہ رضی اللہ عنہا کی تصویر تھی۔

اس حدیث پاک سے معلوم ہوتا ہے کہ حضرت سیدہ عائشہ رضی اللہ عنہا کی شادی کا اہتمام بارگاہِ رب العزت میں کیا گیا تھا اور آپ ﷺ نے اس شادی کو من جانب اللہ تعالیٰ، قرار فرمایا تھا، حضورِ پُر نور ﷺ کا نکاح مبارک سیدہ عائشہ صدیقہ رضی اللہ عنہا سے ہو گیا خطبہ نکاح حضرت سیدنا ابو بکر صدیق رضی اللہ عنہ نے پڑھا اور پانچ سو درہم مہر مقرر ہوا۔ سیدہ عائشہ رضی اللہ عنہا کی رخصتی ہجرت مدینہ منورہ کے بعد وقوع پذیر ہوئی۔

سیدہ عائشہ صدیقہ رضی اللہ عنہا کی عمر بارے متعدد روایات ہیں اور مغربی ناقدین بھی سیدہ کی عمر اور شادی کو زیادہ متنازعہ بناتے ہیں جو تاریخی حقائق کے منافی ہے، سب سے پہلے یہ طے کر لیا جائے کہ آیا اسلام نے شادی کرنے کے



لئے کوئی مدتِ عمر مقرر کی ہے؟ ایسا بالکل نہیں! بلکہ شادی کے لئے شرط صرف بالغ ہونا ہے اور وہ جس عمر میں بھی بالغ ہو جائیں۔ یہ حقیقت بھی واضح رہے کہ عربوں میں مروجہ دستور کے مطابق جب سیدہ عائشہ رضی اللہ عنہا کی نسبت سرکارِ دو عالم ﷺ سے طے ہوئی تو آپ ﷺ اس وقت سن بلوغت کو پہنچ چکی ہوں گی۔

الاصابة في تمييز الصحابة کے مطابق حضور پر نور ﷺ کی صاحبزادی شہزادی کوئین، سیدہ عائشہ رضی اللہ عنہا سے پانچ سال بڑی تھیں۔ حضور نبی اکرم ﷺ کے اعلانِ اظہارِ نبوت سے پانچ سال قبل خاتونِ جنت کی ولادت باسعادت ہوئی تو حضرت عائشہ کی حضور نبی اکرم ﷺ سے نسبت کے وقت یعنی نبوت کے دسویں سال کسی صورت میں 15 سال سے کم عمر نہیں ہو سکتی ہے۔

اُم المؤمنین سیدہ عائشہ صدیقہ رضی اللہ عنہا کی شادی کی سخت نقاد نابیہ ایبٹ Nabia Abbot [ امریکی مستشرقہ، عربی زبان کی ماہر، پیدائش ترکی، شکاگو یونیورسٹی میں پروفیسر رہی، قدیم ادب اسلامی میں تخصص کیا، مقالات و کتب تحریر کیں جن میں سے Aysha The Beloved of Mohammad قابلِ ذکر ہے ] 614ء میں نزولِ وحی سے پانچ سال قبل سیدہ عائشہ رضی اللہ عنہا کی ولادت تسلیم کرتی ہے۔ اس بناء پر ہم کہہ سکتے ہیں۔ بوقت طے پانے نسبت ہمراہ رسول اللہ ﷺ سیدہ عائشہ رضی اللہ عنہا کی عمر 6 یا 7 برس کا مفروضہ اور اُن کی شادی دس سال کی عمر میں ہونے کی روایتِ هشام بن عروہ سے اُس کے شاگرد علی بن مسہر نے نقل کی ہے۔

ہشام کئی احادیث سناتا رہتا تھا جن میں سے بعض احادیث انتہائی عجیب و غریب ہیں 185 ھ تک اُس کی وفات سے قبل یہ حدیث جس میں سیدہ عائشہ رضی اللہ عنہا کی عمر و شادی کا تذکرہ ہے۔ کسی کتاب میں کہیں نہیں ملتی۔ مزید علی بن



مسہر کے علاوہ اس سے پہلے کسی بھی شخص نے یہ حدیث پیش نہیں کی جو حیران کن اور عجیب بات ہے۔

تاریخ بغداد کے مصنف خطیب بغدادی نے حضرت امام مالک کے حوالے سے لکھا ہے کہ ہشام بن عروہ ایک دروغ گو انسان تھا۔ اُمت مسلمہ کا صدیوں تک مسلسل اجماع اسی بات پر رہا ہے کہ اس مبینہ حدیث کو تسلیم نہ کیا جائے، پورے عرب میں کوئی شخص اتنی کم عمری میں اپنی بیٹی کی شادی کے لئے کبھی تیار نہ ہوتا تھا حتیٰ کہ خود حضور ﷺ کے اپنے خاندان مبارک میں شادیاں درج ذیل انداز میں انجام پائیں۔

1- حضور نبی کریم کی صاحبزادی شہزادی کونین کی

21 برس کی عمر میں شادی ہوئی۔

2- حضور نبی کریم ﷺ کی صاحبزادی اُم کلثوم کی

شادی 18 سال کی عمر میں ہوئی۔

3- سیدہ عائشہ صدیقہ رضی اللہ عنہا کی ہمشیرہ سیدہ اسماء بنت

ابوبکر کی شادی 26/27 سال کی عمر میں ہوئی۔

4- سیدہ زینب بنت جحش کی شادی حضرت زید

بن حارثہ سے 34 سال کی عمر میں ہوئی۔

تاریخ طبری میں ”ابوبکر مکی ازواج“ کے عنوان کے تحت درج ہے

کہ جناب ابوبکر صدیق رضی اللہ عنہ نے زمانہ جاہلیت میں اُم رومان سے شادی کی جن کے بطن سے سیدہ عائشہ کی ولادت ہوئی صاف ظاہر ہے کہ جاہلیت کا دور آپ ﷺ کی بعثت سے پہلے کا دور ہے۔ پس سیدہ عائشہ صدیقہ رضی اللہ عنہا کی ولادت طلوع اسلام سے قبل ہوئی۔ سیرت رسول ﷺ کا مصنف ابن اسحاق



سب سے پہلے اسلام لانے والوں کے تذکرہ کے ساتھ لکھتا ہے کہ سیدہ عائشہ اور سیدہ أسماء بعثت نبوی کے پہلے سال ہی ایمان لے آئیں لیکن اس وقت سیدہ عائشہ کم سن تھیں بالفاظ دیگر اسلام قبول کرتے وقت اُن کی عمر کم از کم 5/6 سال ہوگی اور نسبت طے ہونے کے وقت 15 سال سے کم عمر ہو ہی نہیں سکتی اور مذکورہ بالا حوالہ جات کی روشنی میں شادی کے وقت سیدہ عائشہ صدیقہ رضی اللہ عنہا کی عمر 19 سال تھی۔ پس سیدہ ام المومنین کی عمر مبارک بوقت شادی 10/11 سال تھی، غلط حوالہ جات پر مبنی ہے جسے هشام بن عروہ کی جھوٹی اور ناقابل یقین روایت سے اخذ کیا گیا ہے۔

### سیدہ عائشہ رضی اللہ عنہا اور ماہ شوال

سال کے بارہ مہینوں میں سے سیدہ عائشہ رضی اللہ عنہا کے لئے محبوب ترین مہینہ شوال المکرم کا تھا کیونکہ اس مبارک ماہ سے اُن کی محبوب ترین یادیں وابستہ تھیں اور آپ رضی اللہ عنہا کو یہ بات بہت پسند تھی کہ وہ اپنی قریبی عورتوں کی رخصتی بھی ماہ شوال میں کریں۔

### سیدہ عائشہ رضی اللہ عنہا مہبط وحی میں

سیدہ عائشہ صدیقہ رضی اللہ عنہا کے ساتھ رسول اللہ ﷺ کی شادی مبارک اور آپ ﷺ کے ساتھ اُن کی معاشی و سماجی پرورش نے قرآن کریم کے نزول کے دوران بکثرت اُن کی موجودگی کو کامیابی سے ہمکنار کیا۔ ام المومنین سیدہ عائشہ صدیقہ رضی اللہ عنہا تقریباً 9 سال تک مہبط وحی کے قریب رہیں اور سرکارِ مدینہ رضی اللہ عنہا جب سیدہ عائشہ کے بستر میں ہوتے تو بھی آپ رضی اللہ عنہا پر وحی نازل ہوتی رہتی لیکن آپ رضی اللہ عنہا اپنی کسی دوسری زوجہ کے بستر میں ہوتے تو آپ رضی اللہ عنہا پر وحی نازل نہ ہوتی۔



### سیدہ عائشہ رضی اللہ عنہا کا علمی مقام

حضرت حافظ ابن حجر عسقلانی رحمہ اللہ فرماتے ہیں کہ حضرت سیدہ عائشہ صدیقہ رضی اللہ عنہا نے نبی کریم ﷺ سے بکثرت علم سیکھا اور آپ کے بعد تقریباً پچاس سال تک زندہ رہیں۔ بکثرت لوگوں نے آپ رضی اللہ عنہا سے علم شریعت حاصل کیا اور اُن سے بے شمار احکام و آداب اسلام روایت کئے بلکہ یہاں تک کہا گیا کہ احکام شریعت کا ایک چوتھائی اُن سے منقول ہے۔

### مفسرہ قرآن

سیدہ عائشہ رضی اللہ عنہا اپنے زمانے کی عظیم مفسرہ قرآن شمار ہوتی ہیں۔ آپ رضی اللہ عنہا خود فرماتی ہیں کہ بے شک نبی ﷺ پر مکہ میں جب قرآن پاک کا نزول ہوتا تھا تو میں اس وقت چھوٹی تھی اس وقت میں نے یہ آیت سنی تھی۔

بَلِ السَّاعَةُ مَوْعِدُهُمْ وَالسَّاعَةُ أَذْهَبِي وَأَمْرٌ  
بلکہ قیامت اُن کے وعدے کا وقت ہے اور قیامت زیادہ  
بڑی مصیبت اور زیادہ کڑوی ہے۔

قرآن پاک کی آیات کی اہمیت و مطالب پر سیدہ عائشہ صدیقہ رضی اللہ عنہا نے سب سے زیادہ باریک بینی سے چھان بین کی اور قرآن و سنت کے ہم آہنگ اصولوں کی بنیاد فراہم کی جس کی وجہ سے سیدہ عائشہ کو محدثین کی صف اول میں شمار کیا جاتا ہے۔

### روایت حدیث

اُم المؤمنین، حبیبۃ الحبيب سیدہ عائشہ صدیقہ رضی اللہ عنہا نے جناب سرکار مدینہ ﷺ سے 2210 احادیث روایت کیں۔ حضرت امام ذہبی (وصال 748ھ) فرماتے ہیں کہ مجھے نبی کریم ﷺ کی اُمت میں ہی نہیں بلکہ تمام



عورتوں میں سیدہ عائشہ رضی اللہ عنہا سے بڑی عالمہ دکھائی نہیں دیتی۔

اُم المؤمنین سیدہ عائشہ صدیقہ رضی اللہ عنہا کی سخت نقاد امریکی مستشرقہ، نابیہ ایبٹ Nabia Abbot بھی سیدہ عائشہ صدیقہ رضی اللہ عنہا کو دانش گاہ مدینہ کے چوٹی کے محدثین حضرت ابوہریرہ رضی اللہ عنہ، حضرت ابن عمر رضی اللہ عنہما اور حضرت ابن عباس رضی اللہ عنہما کے ہم پلہ قرار دیتی ہے اور نابیہ ایبٹ یہ بھی اعتراف کرتی ہے کہ سیدہ عائشہ انتہائی قابل رشک یادداشت اور حافظہ کی مالک تھیں جنہیں دو یا تین ہزار کے قریب احادیث رسول اللہ ﷺ زبانی یاد تھیں۔

حضرت ابو موسیٰ اشعری رضی اللہ عنہ فرماتے ہیں کہ جب بھی ہم صحابہ کرام کو کوئی ایسی مشکل بات پیش آتی اور ہم اُس کے متعلق حضرت عائشہ رضی اللہ عنہا سے دریافت کرتے تو ہم نے آپ کو ہر بات میں ذی علم پایا۔ حضرت عائشہ صدیقہ رضی اللہ عنہا تمام لوگوں میں سے زیادہ عالمہ تھیں بڑے بڑے صحابہ کرام اُن سے سوالات پوچھا کرتے تھے۔

حضرت امام زہری جو تابعین کے پیشوا ہیں فرماتے ہیں سیدہ عائشہ صدیقہ رضی اللہ عنہا تمام لوگوں میں سب سے زیادہ علم والی شخصیت تھیں بڑے بڑے صحابہ کرام آپ رضی اللہ عنہا سے فقہی مسائل دریافت کیا کرتے تھے۔

حضرت امام زہری کا قول ہے کہ اگر تمام مردوں اور اُمہات المؤمنین کا علم ایک جگہ جمع کیا جاتا تو اُم المؤمنین سیدہ عائشہ رضی اللہ عنہا کا علم اُن سب سے وسیع اور کثیر ہوتا۔

**سیدہ عائشہ رضی اللہ عنہا عظیم فتویٰ نویس**

ابن سعد کی روایت میں ہے کہ اُم المؤمنین حضرت سیدہ عائشہ صدیقہ رضی اللہ عنہا خلیفہ اول حضرت سیدنا ابو بکر صدیق رضی اللہ عنہ کے دور خلافت میں مفتی کا



منصب حاصل کر چکی تھیں اور مختلف شرعی مسائل پر فتویٰ دیا کرتی تھیں۔ حضرت سیدنا عمر فاروق رضی اللہ عنہ اور حضرت سیدنا عثمان غنی رضی اللہ عنہ کے دور خلافت میں بھی سیدہ عائشہ صدیقہ رضی اللہ عنہا فتویٰ دیا کرتی تھیں۔

سیدہ عائشہ رضی اللہ عنہا نے صرف دینی علوم ہی نہیں سیکھے بلکہ وہ دیگر علوم معاصرہ کے حصول میں بھی پوری دلچسپی لیتی تھیں۔ حافظ ابن عبد البر (وصال 463ھ) فرماتے ہیں ”سیدہ عائشہ رضی اللہ عنہا“ نے اپنے زمانے میں 3 علوم میں بے مثال تھیں علم فقہ، علم طب اور علم شعر۔

### بے مثل قوت حافظہ

اُم المؤمنین حضرت سیدہ عائشہ صدیقہ رضی اللہ عنہا بہترین حافظہ کی مالک تھیں، بچپن، لڑکپن اور جوانی کی ہر بات آپ رضی اللہ عنہا کو آخری وقت تک یاد تھی۔ حضور نبی کریم ﷺ کی زندگی میں ہونے والے ہر واقعہ کو جانتی تھیں اور انہیں من و عن بیان کرتی تھیں۔ آپ رضی اللہ عنہا کے اسی بہترین حافظہ کی بدولت بے شمار احادیث بنوہ ﷺ زبانی یاد تھیں۔ حضور پر نور ﷺ کی بیان کی گئی بات کو اسی طرح بیان کرتی تھیں جس طرح آپ رضی اللہ عنہا نے اسے حضور نبی کریم ﷺ سے سنا تھا۔

مسٹر ہربی لوٹ MrHerbelot [برطانوی ادیب، مورخ، مفکر، صحافی، کئی کتابوں کا مصنف] اپنی تصنیف Herbelot, Bible Orient کے ”باب عائشہ“ میں تحریر کرتا ہے:

”وہ (سیدہ عائشہ) اپنے ہم عصروں میں ایک مقتدر اور اعلیٰ مقام پر فائز تھیں حتیٰ کہ عقیدہ کی پختگی اور جناب پیغمبر ﷺ کی احادیث کے ادراک میں ان سے رجوع کیا جاتا تھا۔“



پروفیسر بیون اپنی تصنیف ”کیمرج میڈیول ہسٹری“ میں لکھتا ہے:  
 ”مسلمانوں کی کتب احادیث میں اُم المؤمنین سیدہ عائشہ رضی اللہ عنہا سے  
 روایت کی گئی حدیثیں معتبر ترین اور کثیر تعداد میں ہیں“  
 ڈی۔ ایس مارگولیتھ نے تحریر کیا ہے:  
 ”حرم نبوی میں سے صرف سیدہ عائشہ رضی اللہ عنہا اپنی قد آور شخصیت اور  
 زبردست فہم و فراست کی بنا پر اسلامی تاریخ کے دینی اور سیاسی  
 میدان میں ایک اعلیٰ مقام پر فائز تھیں“

امام ابن کثیر نے ”البدایہ والنہایہ“ میں سیدہ عائشہ کی بے مثال  
 اسلامی روایات اور علوم کے متعلق نبی اکرم ﷺ کے صحابہ کرام اور دیگر لوگوں کے  
 نقطہ ہائے نظر کو یکجا کر کے پیش کیا ہے۔ وہ ابتداء ہی اس بات سے کرتے ہیں کہ  
 اُم المؤمنین سیدہ عائشہ رضی اللہ عنہا کا امتیازی وصف یہ تھا کہ وہ دیگر اُمہات المؤمنین یا  
 دوسری خواتین کے مقابلے میں علم و فضل کے لحاظ سے یکتائے روزگار تھیں حتیٰ کہ  
 ان تمام خواتین کے علم کو ایک جگہ اکٹھا بھی کر دیا جائے تو بھی سیدہ عائشہ رضی اللہ عنہا کا  
 علم یقیناً اُن پر افضل تھا۔

حضرت عطاء بن رباح لکھتے ہیں کہ اُم المؤمنین سیدہ عائشہ رضی اللہ عنہا اپنے  
 وقت کی عظیم ترین فقیہہ تھیں تمام مؤمنین میں قابل ترین اور بہترین عالمہ تھیں  
 قوت فیصلہ کی مالک اور ذہین و فطین تھیں۔

**سیدہ عائشہ رضی اللہ عنہا کی سادہ زندگی**  
 اُم المؤمنین سیدہ عائشہ صدیقہ رضی اللہ عنہا کی زاهدانہ زندگی کی سادگی کے متعلق متعدد  
 روایات ہیں اور اکثریت کا اس بات پر اتفاق ہے کہ آپ رضی اللہ عنہا انتہائی سادہ اور  
 آسائش سے عاری زندگی گزارتی تھیں کیونکہ وہ حضور نبی کریم ﷺ کی پر عسرت



زندگی کو ہمیشہ پیش نظر رکھتیں اور سیدہ کو سرکارِ دو عالم ﷺ کی یہ نصیحت ہمیشہ یاد رہی کہ ”دنیاوی اشیاء اور مال سے رغبت کی بجائے قناعت پسندی اختیار کی جائے۔“  
حبیبۃ الحبيب ہونے کے باوجود ساری زندگی جھوٹی شان و شوکت سے قطع تعلق رکھا اور بدرجہ اتم زہد و تقویٰ کی زندگی گزاری۔ تمام عقائد کے نامور مورخین نے آپ ﷺ کے کردار کے اس امتیازی وصف کی شہادت دی ہے۔

### وصف سخاوت

سخاوت کا وصف عظیم آپ میں بدرجہ اتم موجود تھا۔ خاندانی طور پر ورثے یا وصیت میں ملنے والی دولت بہت زیادہ تھی مگر انہوں نے یہ سب کچھ خیرات میں لٹا دیا اور خود پیوند لگے کپڑے استعمال کرتیں گو کہ آپ کے اپنے وسائل ہرگز کم نہ تھے لیکن کفایت شعاری کی عادت کی وجہ سے سب غرباء و مساکین میں تقسیم فرما دیا کرتی تھیں۔

حضرت امیر معاویہ رضی اللہ عنہ نے سیدہ عائشہ رضی اللہ عنہا کی خدمت میں ایک لاکھ درہم ارسال کئے تو آپ رضی اللہ عنہا نے ان کو تمام امہات المؤمنین میں تقسیم فرمادیئے۔

نابیہ ایبٹ اپنی تصنیف Aisha the Beloved of Muhammad میں اس بات کو تسلیم کرتی ہے اور اس بات کی شہادت دیئے بغیر نہ رہ سکی:

”روایات میں سیدہ عائشہ رضی اللہ عنہا کی خدا خونی، پُر عبادت زندگی، انجام دیئے گئے کارہائے نمایاں اور ان کے اقوال کے متعدد حوالہ جات موجود ہیں۔ آپ رضی اللہ عنہا قرآن پاک کی تلاوت فرماتیں تو آنکھوں میں آنسوؤں کی برسات اُٹھ پڑتی، کئی کئی دنوں تک روزے سے رہتیں اور عبادت میں مشغول ہوتیں۔“



کتاب حبیبہ الحبيب أم المؤمنين عائشة، تصنیف صالح بن محمد  
العتاء میں ہے کہ سرکارِ دو عالم ﷺ سیدہ عائشہ صدیقہ رضی اللہ عنہا کے حق میں اس طرح  
دعا فرماتے۔

اللهم اغفر لعائشة بنت ابی بکر الصديق  
مغفرة واجبة ظاهرة و باطنة

سیدہ علی بن طالب رضی اللہ عنہ نے فرمایا ”بے شک وہ (سیدہ عائشہ رضی اللہ عنہا)  
دنیا و آخرت میں نبی اکرم ﷺ کی زوجہ ہیں۔“

### سیدہ کی وصیت اور وصال

سیدہ عائشہ صدیقہ رضی اللہ عنہا رمضان المبارک کے مہینے سن 58 ہجری بیمار  
ہوئی اور وصیت فرمائی کہ مجھے دیگر ازواجِ مطہرات کے ساتھ جنت البقیع شریف  
میں دفن کیا جائے اور رات کو ہی دفن کیا جائے اور دن کا انتظار نہ کیا جائے۔  
دورانِ بیماری اگر کوئی آپ کی خیریت دریافت کرتا تو آپ فرماتیں۔  
”کاش! میں ایک پتھر ہوتی یا پھر کسی جنگل کی جڑی بوٹی ہوتی۔“

حضرت عبداللہ بن عباس رضی اللہ عنہما نے دورانِ بیماری حاضر ہونے کی  
اجازت طلب کی تو سیدہ نے تامل کا اظہار کیا تو پھر بھانجوں نے سفارش کی جس  
پر آپ رضی اللہ عنہا نے اجازت دے دی۔ حضرت عبداللہ بن عباس رضی اللہ عنہما نے حاضر ہو  
کر عرض کیا:

”آپ رضی اللہ عنہا کا نام ازل سے أم المؤمنین تھا اور آپ رضی اللہ عنہا حضور نبی  
کریم ﷺ کی سب سے محبوب بیوی تھیں۔ رفقاء سے ملنے میں  
اب آپ کا اتنا ہی وقفہ باقی ہے کہ روح بدن سے پرواز کر جائے،  
اللہ تعالیٰ نے آپ رضی اللہ عنہا ہی کے ذریعے تیمم کی اجازت فرمائی، آپ



کی شان میں قرآن پاک کی آیات نازل فرمائیں جواب روز و شب پڑھی جاتی ہیں۔“

سیدہ عائشہ صدیقہ رضی اللہ عنہا نے جواب میں فرمایا:  
”اے ابن عباس! مجھے اس تعریف سے معاف رکھو  
مجھے یہ پسند ہے کہ میں معدوم ہوئی۔“

سیدہ عائشہ صدیقہ رضی اللہ عنہا نے 17 رمضان المبارک سن 58ھ وصال فرمایا۔ حضرت سیدنا ابوہریرہ رضی اللہ عنہ نے نماز جناہ پڑھائی اور جنت البقیع میں دوسری ازواج مطہرات کے ہمراہ تدفین ہوئی۔

### ام المؤمنین سیدہ عائشہ رضی اللہ عنہا کے اقوال مبارکہ

- ✽ جو چیز اللہ تعالیٰ کے پاس ہے وہ غیر اللہ سے نہ مانگو کیونکہ غیر اللہ سے مانگنے سے اللہ تعالیٰ غضب ناک ہوتا ہے۔
- ✽ جو شخص اللہ کی رضا کے لئے لوگوں کو ناراض کرتا ہے تو اللہ تعالیٰ اُس کے لئے لوگوں کی طرف سے کافی ہو جاتا ہے اور جو اللہ تعالیٰ کو ناراض کر کے لوگوں کو راضی کرنا چاہے تو اللہ تعالیٰ اُسے لوگوں کے سپرد کر دیتا ہے۔
- ✽ بے شک تم افضل ترین عبادت (تواضع) سے غفلت کرتے ہو۔
- ✽ افضل ترین عورت وہ ہے جو نہ بدکلامی کرے اور نہ ہی مردوں کے دھوکے میں آئے اُس کا دل ہر قسم کی سوچ سے خالی ہو، سوائے اپنے خاوند کے لئے زینت کرنے اور اپنے اہل خانہ کی حفاظت پر گامزن رہنے کے لئے۔
- ✽ صرف تین آدمیوں کے لئے شب بیداری جائز ہے۔ نمازی، دلہن اور مسافر کے لئے۔



## سیدہ عائشہ رضی اللہ عنہا کے خصوصی فضائل

✽ اُم المؤمنین سیدہ عائشہ صدیقہ رضی اللہ عنہا کے فضائل و مناقب کثرت اور تواتر کے ساتھ وارد ہوئے ہیں۔ قرآن کریم میں سیدہ عائشہ کی برأت میں متعدد آیات نازل ہوئیں اور پھر اُن کی منقبت میں رسول اللہ ﷺ کی صحیح احادیث بھی تواتر کے درجے پر پہنچی ہیں۔

✽ سیدنا انس سے مروی حدیث میں ہے کہ سیدہ عائشہ تمام عورتوں سے افضل ہیں وہ فرماتے ہیں کہ میں نے رسول اللہ ﷺ کو فرماتے ہوئے سنا۔  
”سیدہ عائشہ کو تمام عورتوں پر اس طرح فضیلت حاصل ہے جس طرح ثرید کی تمام کھانوں پر فضیلت ہے“

✽ نبی ﷺ کی تمام لوگوں سے زیادہ عائشہ رضی اللہ عنہا محبوب تھیں سیدنا عمرو بن عاص نے جب نبی ﷺ سے پوچھا کہ آپ کو سب سے زیادہ کس کے ساتھ محبت ہے تو آپ ﷺ نے فرمایا۔

”عائشہ کے ساتھ“ انہوں نے عرض کیا، مردوں میں سے؟

آپ ﷺ نے فرمایا ”اُس کے والد کے ساتھ“

✽ حضرت جبریل علیہ السلام سیدہ عائشہ کی تصویر ریشمی کپڑے میں رکھ کر رسول اللہ ﷺ کے پاس لائے اور کہا کہ اللہ تعالیٰ کی طرف سے ان کی شادی آپ کے ساتھ ہوگئی۔ رسول اللہ ﷺ نے سیدہ عائشہ رضی اللہ عنہا سے فرمایا:  
”میں نے تمہیں خواب میں دیکھا، فرشتہ تیری تصویر ایک ریشمی ٹکڑے میں لپیٹ کر لایا اُس نے مجھے کہا یہ آپ کی بیوی ہے جب میں نے تمہارے چہرے سے نقاب اُٹا تو تم وہی تھیں۔“

✽ رسول اللہ ﷺ، سیدہ عائشہ رضی اللہ عنہا کے علاوہ جب کسی اور بیوی کے بستر میں



ہوتے تو آپ ﷺ پر وحی نازل نہ ہوتی۔

✽ حضرت جبریل علیہ السلام نے رسول اللہ ﷺ کے ذریعے سیدہ عائشہ رضی اللہ عنہا کی طرف سلام بھیجا۔

✽ سیدہ عائشہ رضی اللہ عنہا اس اُمت کی تمام عورتوں سے بڑی عالمہ اور فقیہہ تھیں اور نبی ﷺ سے اتنی کثرت سے احادیث کسی اور عورت نے روایت نہیں کیں۔

✽ سیدہ عائشہ تاحیات فتاویٰ دیتی رہیں۔

✽ سیدہ عائشہ صدیقہ رضی اللہ عنہا کی وجہ سے بہت سی قرآنی آیات نازل ہوئیں جن میں سے بعض اُن کی شان میں ہیں اور بعض پوری اُمت کے لئے ہیں۔

### شان عائشہ بزبان عائشہ رضی اللہ عنہا

اُم المؤمنین سیدہ عائشہ صدیقہ رضی اللہ عنہا خود فرماتی ہیں کہ اللہ تبارک و تعالیٰ نے مجھے دیگر ازواج مطہرات پر دس باتوں میں فضیلت عطا کی ہے:

- 1- میرے سوا نبی کریم ﷺ کی تمام ازواج میں کوئی بھی کنواری نہ تھی۔
- 2- میرے سوا کسی اور زوجہ کے والدین مہاجر نہ تھے۔
- 3- حضرت جبریل امین رضی اللہ عنہ کے ایک کپڑے میں میری تصویر رسول اللہ ﷺ کے پاس لے کر آئے اور کہا کہ یہ آپ کی زوجہ ہیں۔
- 4- اللہ تعالیٰ نے آسمانوں سے میری برأت نازل فرمائی۔
- 5- جناب رسول اللہ ﷺ اور میں ایک ہی برتن سے غسل کیا کرتے حالانکہ آپ ﷺ نے کسی اور بیوی کے ساتھ اس طرح غسل نہیں فرمایا۔
- 6- حضور نبی کریم ﷺ صرف میرے بستر پر آرام فرما ہوتے اور آپ ﷺ پر وحی نازل ہوتی۔
- 7- آقا دو عالم ﷺ کا جب ظاہری وصال مبارک ہوا تو آپ ﷺ کا سر




مبارک میرے سینہ پر تھا۔

8- رسول اللہ ﷺ نماز پڑھ رہے ہوتے اور میں آپ ﷺ کے آگے لیٹی ہوئی ہوتی۔

9- آپ ﷺ نے اُس رات میں وصال فرمایا جس رات میری باری تھی۔

10- آپ ﷺ میرے ہی حجرے میں ظاہری وصال کے بعد آرام فرما ہوئے۔




### درود و سلام



#### بحضور أم المؤمنين سيدة عائشة الصديقة

الصلاة والسلام عليك يا سيدتي عائشة الصديقة أم المؤمنين ❀ وحب سيد المرسلين ❀ أيتها المبرأة من فوق سبع سموات مدداً من الله الحق المبين ❀ يا من فضلك على جميع النساء كفضل الثريد على سائر الطعام كما بلغنا عن زين المرسلين ❀ وعلى زوجك ورحمة الله للعالمين ❀ صلاة وسلاماً في كل لمححة ونفس عدد ما وسعه علم الله الملك الحق المبين ❀





## منقبت

(بحضور ام المؤمنین سیدۃ عائشہ صدیقہؓ)

نقر کا عنوان اُمی عائشہؓ  
 ہیں بڑی ذیشان اُمی عائشہؓ  
 ہے عقیدت کا تقاضہ مومنو  
 کہیے سب ہر آن اُمی عائشہؓ  
 با خدا حجت ہے سب کے واسطے  
 آپ کا فرمان اُمی عائشہؓ  
 حضرت صدیقؓ کی نور نظر  
 صبر کا میزان اُمی عائشہؓ  
 شامل تطہیر بیشک آپ ہیں  
 ہے مرا ایمان اُمی عائشہؓ  
 علم و حکمت میں نہ کوئی ہو سکا  
 آپ کا ہم شان اُمی عائشہؓ  
 سربر ہے آپ کی سیرت بجا  
 بولتا قرآن اُمی عائشہؓ  
 ہے بلالؓ حق نوا سو جان سے  
 آپ پر قربان اُمی عائشہؓ  
 بلال رشید (مرحوم)۔ اسلام آباد



## منقبت

(بحضور ام المومنین سیدۃ عائشہ صدیقہ رضی اللہ عنہا)

بیت نبی ﷺ کی جان ہیں صدیقہ عائشہ رضی اللہ عنہا  
یعنی بلند شان ہیں صدیقہ عائشہ رضی اللہ عنہا  
علم و خرد کی جان ہیں صدیقہ عائشہ رضی اللہ عنہا  
سب مومنوں کا مان ہیں صدیقہ عائشہ رضی اللہ عنہا  
عرفانِ مصطفیٰ ﷺ کا ہیں آئینہ جمیل  
تاریخ میں مہمان ہیں صدیقہ عائشہ رضی اللہ عنہا  
تفہیم دیں میں آپ کا کردار اہم ہے  
دین مبیں کی شان ہیں صدیقہ عائشہ رضی اللہ عنہا  
روشن ترین ہیں آئینہ خلقِ عظیم کا  
رحمت کا سائبان ہیں صدیقہ عائشہ رضی اللہ عنہا  
ہیں راویِ عظیم سبھی اُمہات میں  
اک علم کا جہان ہیں صدیقہ عائشہ رضی اللہ عنہا  
بے شک بڑی خطیب ہیں وہ اُمہات میں  
بے حد ہی خوش لسان ہیں صدیقہ عائشہ رضی اللہ عنہا  
قائل ہر اک صحابی ہے ان کے شعور کا  
رب کا وہ ارمغان ہیں صدیقہ عائشہ رضی اللہ عنہا  
رطب اللسان اس لئے طاہر ہے آپ کا  
سب عورتوں کا مان ہیں صدیقہ عائشہ رضی اللہ عنہا  
طاہر حسین طاہر سلطانی۔ کراچی







### ام المؤمنین سیدہ حفصہ رضی اللہ عنہا

سیدہ حفصہ رضی اللہ عنہا، خلیفہ ثانی حضرت عمر فاروق رضی اللہ عنہ کی صاحبزادی اور قبیلہ بنو عدی بن کعب سے تعلق تھا۔ سیدہ حفصہ رضی اللہ عنہا کے والد کا سلسلہ نسب جناب حضرت لوی علیہ السلام پر جا کر رسول اللہ ﷺ کے ساتھ مل جاتا ہے۔

### نکاح اول

حضرت سیدہ حفصہ رضی اللہ عنہا کا پہلا نکاح حضرت حمیس بن حذافہ سے ہوا، حضرت حمیس رضی اللہ عنہ نے اعلان نبوت کے 6 سال بعد حبشہ کی طرف ہجرت کی اور آپ ﷺ کی ہجرت مدینہ سے کچھ عرصہ قبل واپس مکہ مکرمہ تشریف لے آئے تھے اور پھر سیدہ حفصہ رضی اللہ عنہا کے ساتھ مدینہ طیبہ ہجرت فرما گئے۔

حضرت حمیس رضی اللہ عنہ حضور پاک ﷺ کے بڑے جانباز سپاہی تھے غزوہ بدر میں اپنی بہادری اور دلیری کے جوہر دکھائے اسی غزوہ میں شدید زخمی ہوئے اور مدینہ طیبہ واپس پہنچ کر جام شہادت نوش فرمایا۔ ایک دوسری روایت کے مطابق آپ رضی اللہ عنہ غزوہ بدر میں شریک تو ضرور ہوئے لیکن اس غزوہ کے زخموں کی وجہ سے انتقال نہیں ہوا بلکہ سن 3 ہجری غزوہ احد میں شریک ہوئے اس غزوہ میں آپ کو کچھ کاری زخم آئے اور انہیں زخموں کی وجہ سے شہادت کے مرتبہ پر فائز ہو گئے اور سیدنا عمر فاروق رضی اللہ عنہ کی صاحبزادی مبارکہ کو بیوگی کا منہ دیکھنا پڑا۔

حضرت سیدہ حفصہ رضی اللہ عنہا کی عدت پوری ہونے کے بعد حضرت سیدنا عمر فاروق رضی اللہ عنہ حضرت سیدنا عثمان غنی رضی اللہ عنہ کے پاس تشریف لائے، انہی دنوں میں سیدنا عثمان غنی رضی اللہ عنہ کی زوجہ سیدہ رقیہ رضی اللہ عنہا کا وصال ہوا تھا۔

حضرت سیدنا عثمان غنی رضی اللہ عنہ کو حضرت عمر فاروق رضی اللہ عنہ نے پریشان دیکھا تو اس کی وجہ دریافت کی جس پر سیدنا عثمان غنی رضی اللہ عنہ نے فرمایا کہ میرے اور



رسول اللہ ﷺ کے درمیان جو ایک عظیم سسرالی رشتہ تھا اب وہ منقطع ہو گیا ہے اس پر میں پریشان ہوں، جس پر سیدنا عمر فاروق رضی اللہ عنہ نے اُن سے کہا کہ میں اپنی صاحبزادی سیدہ حفصہ رضی اللہ عنہا کا رشتہ پیش کرتا ہوں جو اب سیدنا عثمان غنی رضی اللہ عنہ نے ارشاد فرمایا کہ میں ابھی نکاح نہیں کرنا چاہتا۔ حضرت سیدنا عمر فاروق رضی اللہ عنہ فرماتے ہیں کہ پھر میں حضرت ابوبکر صدیق رضی اللہ عنہ سے ملا اور اُن سے کہا کہ اگر آپ چاہیں تو میں حفصہ رضی اللہ عنہا کا نکاح آپ کے ساتھ کر دوں جس پر سیدنا صدیق ابوبکر رضی اللہ عنہ خاموش رہے اور کوئی جواب نہ دیا۔

سیدنا فاروق اعظم رضی اللہ عنہ نے بارگاہ سید المرسلین ﷺ میں پیش ہو کر عرض کیا یا رسول اللہ! میں نے سیدنا عثمان رضی اللہ عنہ کو حضرت حفصہ رضی اللہ عنہا کے ساتھ نکاح کی پیش کش کی لیکن انہوں نے قبول نہ فرمایا جس پر سرکارِ مدینہ ﷺ نے ارشاد فرمایا:

”یتزوج حفصۃ رضی اللہ عنہا من ہو خیر من عثمان  
و یتزوج عثمان من ہو خیر من حفصۃ“

حضرت حفصہ رضی اللہ عنہا سے وہ نکاح فرمائیں گے جو حضرت عثمان رضی اللہ عنہ سے بہتر ہیں اور حضرت عثمان رضی اللہ عنہ کی زوجیت میں وہ آئیں گی جو کہ حفصہ رضی اللہ عنہا سے بہتر ہیں۔ چنانچہ رسول اللہ ﷺ نے اپنی صاحبزادی حضرت سیدہ ام کلثوم رضی اللہ عنہا کا نکاح حضرت عثمان غنی رضی اللہ عنہ سے کر دیا۔ اور سن 3 ھ میں سیدنا عمر فاروق رضی اللہ عنہ سے تعلقات کو مضبوط تر کرنے کے خیال سے سیدہ حفصہ رضی اللہ عنہا سے شادی کر کے اُن کو حرمِ نبوی ﷺ میں داخل کر لیا۔

مغربی مؤرخین کے مطابق نبی اکرم ﷺ کی سیدہ حفصہ رضی اللہ عنہا سے شادی کی وجہ یہ تھی کہ حضور ﷺ اس طرح حضرت عمر فاروق رضی اللہ عنہ سے اپنی دوستی کو مضبوط کرنا چاہتے تھے جو آپ ﷺ کے پُر جوش پیروکار اور جاٹاں ساتھی تھے۔



سرولیم میور Sir William Muir اس حقیقت کو تسلیم کرتا ہے کہ:

”سیدہ حفصہ رضی اللہ عنہا کو حرم نبوی میں بطور زوجہ داخل کرنے سے نبی کریم ﷺ نے اُن کے والد حضرت عمر فاروق رضی اللہ عنہ بن خطاب سے دوستی کے بندھن کو مستحکم کر دیا“

پی۔ ڈیلیسی جانسن P. Delacy Johnson لکھتا ہے:

”جناب پیغمبر علیہ السلام نے ایک اور بیوہ سیدہ حفصہ رضی اللہ عنہا بنت عمر سے شادی کر کے جناب عمر بن خطاب رضی اللہ عنہ سے اتحاد و دوستی کو اتنا پختہ کر دیا جیسے اُن کی دوستی اور رفاقت جناب ابوبکر صدیق رضی اللہ عنہ سے تھی۔“

کیرن آرمسٹرانگ Kren Armstrong [ برطانوی راہبہ، تقابلی ادیان کی محقق، 20 کے قریب کتب لکھیں جو زیادہ تر تقابلی ادیان پر مشتمل ہیں اس نے سیرت پر بھی ایک کتاب لکھی جس کا نام سیرت رسول ﷺ ہے۔  
A Biography of the Prophet [ اس شادی کو جناب رسول کریم ﷺ کی سیاسی حکمت عملی قرار دیتے ہوئے تحریر کرتی ہے:

”سیدہ حفصہ رضی اللہ عنہا سے رسول اللہ ﷺ کی شادی 625ء کے اوائل میں ہوئی اور اس شادی سے آپ ﷺ کے دو جان نثار ساتھیوں سے تعلقات مضبوط تر ہو گئے اور اب وہ بیک وقت ابوبکر رضی اللہ عنہ اور عمر فاروق رضی اللہ عنہ کے داماد بھی تھے“

حضرت سیدہ حفصہ رضی اللہ عنہا کو چوتھی زوجہ ہونے کا شرف حاصل ہوا۔ اور آپ ﷺ جب حرم نبوی میں داخل ہوئیں تو اس وقت حرم میں دوازدہ زوجات حضرت سیدہ سودہ رضی اللہ عنہا اور حضرت سیدہ عائشہ صدیقہ رضی اللہ عنہا موجود تھیں۔

سیدہ حفصہ رضی اللہ عنہا کا نکاح بحکم ربی ہوا اس کی دلیل یہ ہے کہ جب حضرت عمر رضی اللہ عنہ نے حضرت ابوبکر رضی اللہ عنہ اور حضرت عثمان رضی اللہ عنہ کا ذکر رسول اللہ



سے کیا تو آپ ﷺ نے فرمایا کہ اللہ تبارک و تعالیٰ نے عثمان رضی اللہ عنہ کا نکاح تیری بیٹی سے زیادہ اچھی عورت سے کر دیا ہے ورتیری بیٹی کا نکاح عثمان رضی اللہ عنہ سے زیادہ اچھے آدمی سے کر دیا ہے۔

### اخلاق و عادات

سیدہ حفصہ رضی اللہ عنہا کردار، گفتار، عبادت و ریاضت اور شب بیداری میں اعلیٰ درجہ پر فائز تھیں۔ آپ رضی اللہ عنہا نے رسول اللہ ﷺ کی خدمت گزاری میں کوئی کسر اٹھانہ رکھی اور ہر وقت خوشنودی رسول ﷺ میں مصروف رہتیں۔ سیدہ حفصہ رضی اللہ عنہا نہایت عبادت گزراور صوم و صلوٰۃ کی سختی سے پابند تھیں رات کو بارگاہ رب العزت میں سرسجود ہوتیں اور دن کو روزہ رکھتیں۔ عبادت اور ریاضت کا اس بات سے اندازہ لگایا جاسکتا ہے کہ جب آپ رضی اللہ عنہا کا وصال ہوا تو اس وقت بھی آپ روزے سے تھیں۔

### فضائل سیدہ حفصہ رضی اللہ عنہا

ایک روایت میں ہے کہ حضرت سیدنا جبریل امین علیہ السلام نے سیدہ حفصہ رضی اللہ عنہا کی اس طرح تعریف فرمائی:

فَأَنهَآ قَوَامَةٌ وَصَوَامَةٌ وَأَنهَآ زَوْجَتُكَ فِي الْجَنَّةِ  
وہ بہت زیادہ عبادت کرنے والی اور روزے رکھنے والی ہے  
اور جنت میں آپ ﷺ کی زوجہ مبارکہ ہیں۔

سرکار مدینہ ﷺ نے کتابت شدہ قرآن پاک کے اجزاء کو جمع کر کے اُم المؤمنین سیدہ حفصہ رضی اللہ عنہا کے پاس رکھوا دیا تھا جو تاحیات اُن کے پاس رہے یہ وہ اعزاز ہے جو کس اور زوجہ کے حصے میں نہیں آیا۔ سیدنا عثمان غنی رضی اللہ عنہ نے قرآن مجید کی جو نقول تیار کروائیں وہ سیدہ



حفصہ رضی اللہ عنہا کے پاس موجود اصل نسخہ کو دیکھ کر تیار کی گئیں یعنی ہمارے پاس قرآن پاک کے جو نسخے ہیں وہ سیدہ حفصہ رضی اللہ عنہا کے نسخے کی وجہ سے ہی موجود ہیں۔

ام المؤمنین سیدہ حفصہ رضی اللہ عنہا بہت بڑی عالمہ اور فقیہہ تھیں آپ رضی اللہ عنہا قرآن پاک سے نقاط نکالا کرتی تھیں اور جس بات میں اگر کوئی مشکل محسوس کرتیں تو وہ رسول اللہ ﷺ سے بلا جھجک پوچھ لیا کرتیں۔

سیدہ حفصہ رضی اللہ عنہا کا ایک وصف یہ بھی تھا کہ آپ رضی اللہ عنہا کشادہ دست تھیں اپنے وصال سے قبل اپنے بھائی حضرت عبداللہ بن عمر رضی اللہ عنہما کو وصیت فرمائی کہ میری جائیداد فروخت کر کے اللہ کی راہ میں تقسیم کر دی جائے۔

### ✽ وصال ✽

ام المؤمنین سیدہ حفصہ رضی اللہ عنہا کا وصال 60 برس کی عمر میں 41 ہجری میں ہوا اور ایک دوسری روایت کے مطابق 63 برس کی عمر 45 ہجری میں ہوا اور جنت البقیع میں آخری آرام گاہ بنی۔



### درود و سلام



### بحضور ام المؤمنین سیدہ حفصہ رضی اللہ عنہا

الصلاة والسلام عليك يا سيدتي حفصة بنت  
الفراروق عمر ؓ وزوج رسول الله زين البشر ؓ أيتها الصوامة  
القوامة ؓ يا من أودع بيتك أول نسخة من القرآن الكريم ؓ  
فضلاً ومناً من ربك الرحيم ؓ وعلى زوجك نبي الله صاحب  
الخلق العظيم ؓ صلاةً وسلاماً في كل لمحة ونفس عدد ما  
وسعه علم الله العليم ؓ



## منقبت

(بحضور ام المومنین سیدۃ حفصہ رضی اللہ عنہا)

زوجہ مصطفیٰ ﷺ حفصہ رضی اللہ عنہا بنت عمر رضی اللہ عنہ  
شان مہر و وفا حفصہ رضی اللہ عنہا بنت عمر رضی اللہ عنہ

کوئی سمجھے گا کیا حفصہ رضی اللہ عنہا بنت عمر رضی اللہ عنہ  
آپ کا مرتبہ حفصہ رضی اللہ عنہا بنت عمر رضی اللہ عنہ

آپ چوتھی رفیقہ ہیں سرکار کی  
اے دلیل عطا حفصہ رضی اللہ عنہا بنت عمر رضی اللہ عنہ

آپ بنت عمر رضی اللہ عنہ ہیں کتاب حیا  
مرحبا مرحبا حفصہ رضی اللہ عنہا بنت عمر رضی اللہ عنہ

آپ نازِ حرم تھیں عبادات میں  
اے مری والدہ حفصہ رضی اللہ عنہا بنت عمر رضی اللہ عنہ

آپ جود و سخا میں بھی ممتاز تھیں  
اے نبی ﷺ کی ردا حفصہ رضی اللہ عنہا بنت عمر رضی اللہ عنہ

جان و دل سے ہے واصف بلالِ حزیں  
ساری ازواج کا حفصہ رضی اللہ عنہا بنت عمر رضی اللہ عنہ

بلال رشید (مرحوم)۔ اسلام آباد



## سلام

(بحضور ام المومنین سیدہ حفصہ رضی اللہ عنہا)

خوبیاں کیا ہوں بیاں ، اے سیدہ حفصہ سلام  
آپ ہیں عظمتِ نشاں ، اے سیدہ حفصہ سلام

زوجِ ختمِ المرسلان ، اے سیدہ حفصہ سلام  
رحمتِ ربِ جہاں ، اے سیدہ حفصہ سلام

دخترِ فاروقِ اعظم رضی اللہ عنہ ، زوجہٗ خیرِ الامم رضی اللہ عنہا  
ہم زمیں ، آپ آسماں ، اے سیدہ حفصہ سلام

نسبتِ خیرالوری سے آپ کی ذاتِ جمیل  
سر بہ سر ہے مہرباں ، اے سیدہ حفصہ سلام

عقدِ محبوبِ خدا سے تین ہجری میں ہوا  
کیوں نہ ہو پھر ضوِ نشاں ، اے سیدہ حفصہ سلام

امہاتِ المومنین میں تم ہی شبِ بیدار تھیں  
رب تمہارا پاسباں ، اے سیدہ حفصہ سلام

قلبِ طاہر میں ہمیشہ آپ کی یادیں رہیں  
چاہے کوئی ہو جہاں ، اے سیدہ حفصہ سلام

طاہر حسین طاہر سلطانی - کراچی







### ام المؤمنین سیدہ زینبؓ

سیدہ زینبؓ بنی النبیؐ، خزیمہ بن حارث کی بیٹی تھیں اور ”ام المساکین“ کے لقب سے مشہور تھیں جس کے معنی ”غریبوں کی ماں“ ہیں اس لئے کہ آپ انتہائی سخی مزاج شخصیت تھیں۔ سیدہ زینبؓ کا خاندان بنو ہلال مکہ مکرمہ کا ایک بہت معزز خاندان تھا جو قبیلہ بنو عامر کی ایک شاخ تھی۔

#### نکاح اول

ایک روایت کے مطابق ام المؤمنین سیدہ زینب کا نکاح طفیل بن حارث سے ہوا جنہوں نے آپ کو طلاق دے دی۔

#### نکاح ثانی

اس طلاق کے بعد طفیل بن حارث کے بھائی عبیدہ بن حارث سے سیدہ زینب نے نکاح کر لیا یہ وہ بہادر شخص تھے جنہیں غزوہ بدر میں سب سے پہلے زخم آئے۔ حضرت عبیدہؓ اتنی بہادری سے لڑے کہ کفار ان کے مقابلے میں آنے سے گھبرانے لگے جب یہ شدید زخمی ہو گئے تو صحابہ کرام انہیں اٹھا کر رسول اللہ ﷺ کی بارگاہ میں لے آئے آپ ﷺ نے ان کا سراپنی ران مبارک پر رکھا۔ میدان بدر سے واپسی کے بعد حضرت عبیدہ بن حارث ان شدید زخموں کی وجہ سے جام شہادت نوش فرما گئے۔

#### نکاح ثالث

امام زہری کے قول کے مطابق سیدہ زینبؓ کا حضور پر نور ﷺ کے پھوپھی زاد بھائی حضرت عبداللہ بن جحشؓ سے تیسرا عقد ہوا۔ یہ جلیل القدر صحابی رسول ﷺ غزوہ احد میں شریک ہوئے اور جام شہادت نوش فرمایا۔ غزوہ احد میں 70 مسلمانوں نے جام شہادت نوش فرمایا اور کم و بیش مدینہ منورہ کی خواتین کی نصف تعداد بیوہ ہو گئی۔ اسلام نے ایسی خواتین کو بے



سہارا نہیں چھوڑا۔ زندہ بچ جانے والے مردوں کو ایسی بیوہ خواتین سے شادی کر کے اُن کے مصائب و آلام ختم کرنے کا حکم دیا۔ رسول اللہ ﷺ کی کثرت ازواج کی ایک وجہ یہ بھی تھی۔

حضرت عبداللہ بن جحش کی شہادت کے بعد سیدہ زینب رضی اللہ عنہا بھی خاصی مشکلات میں گھر گئیں بہت سے لوگ آپ سے شادی کے خواہش مند ہوئے مگر آپ نے صاف انکار فرما دیا۔

### نکاح مصطفیٰ ﷺ میں

سیدہ زینب رضی اللہ عنہا اپنے شوہر کی شہادت کے بعد 10 ماہ تک بیوہ رہیں، ایام بیوگی میں رسول اللہ ﷺ نے انہیں پیغام نکاح بھیجا اور اس پیغام کے پس منظر میں انسانی ہمدردی اور مروت کا رفرما اور محرک تھی۔ جو سرکار مدینہ ﷺ کے دل میں اُن کے مرحوم شوہر کے احساس فرض کے لئے تھی۔ پیغام نکاح کے جواب میں سیدہ زینب رضی اللہ عنہا نے عرض کی۔ یا رسول اللہ! آپ میرے معاملے میں خود مختار ہیں! اس طرح رسول اللہ ﷺ نے ابتدائے رمضان 3 ہجری سیدہ زینب رضی اللہ عنہا کو اپنے عقد میں لے کر حرم نبوی میں داخل فرمایا۔

کیرن آرمسٹرانگ Karen Armstrong رسول اللہ ﷺ کی حضرت زینب رضی اللہ عنہا کی شادی کے متعلق درج ذیل نقطہ نظر رکھتی ہے:

”یہ ایک انتہائی جرأت مندی اور دلیری کا کام تھا جس کو انجام دینے کے لئے مضبوط قوت ارادی درکار تھی اُمت کی غیر محفوظ خواتین کے متعلق فکر مند ہونے اور ان کو تحفظ فراہم کرنے کے لئے خود رسول اللہ ﷺ نے مثال قائم فرمائی، غزوہ احد کے شہید کی بیوہ حضرت زینب رضی اللہ عنہا سے غزوہ احد کے بعد رسول اللہ ﷺ نے اُن



سے چوتھی شادی کی اور انہیں گھر فراہم کیا۔ سیدہ زینب رضی اللہ عنہا کی شادی سے اس قبیلہ کے ساتھ سیاسی اتحاد مضبوط ہو گیا۔

### وصال

اس عظیم و کریم طبع خاتون کی رسول اللہ ﷺ کے ساتھ زیادہ دیر تک رفاقت قائم نہ رہ سکی اور وہ اپنی شادی کے دو یا تین ماہ بعد تیس سال کی عمر میں اس جہان فانی سے رخصت ہو گئیں۔

### تدفین

حضور نبی اکرم ﷺ نے خود نماز جنازہ پڑھائی اور اپنے مبارک ہاتھوں سے جنت البقیع میں تدفین فرمائی۔ سیدہ زینب رضی اللہ عنہا، اُم المؤمنین سیدہ خدیجہ رضی اللہ عنہا کے بعد وہ واحد زوجہ ہیں جنہوں نے آپ ﷺ کی ظاہری زندگی میں وصال فرمایا اور حضور پر نور ﷺ کے ہاتھوں اپنا آخری سفر طے کیا۔



### درود و سلام

#### بحضور اُم المؤمنین سیدہ زینب رضی اللہ عنہا

الصلاة والسلام عليك يا سيدتي زينب بنت خزيمة  
 زوجة سيد المرسلين ❀ أيتها الملقبة بأم المساكين ❀ من  
 فيض رقة قلبك عليهم ورحمتك بهم ❀ صلاة ببركاتها  
 يمددنا الله من فيض رحمتك وحنانك عليهم ❀ ويستخدمنا  
 في خدمتهم وبرهم ❀ وعلى زوجك رحمة الله للعالمين ❀  
 صلاة وسلاماً في كل لمحة ونفس عدد ما وسعه علم الله  
 الملك الحق المبين ❀



## منقبت

(بحضور ام المومنین سیدۃ زینب بنت خزیمہؓ)

زینب ہے نام بنت خزیمہ ہیں آپ ہی  
ہاں لے ہاتھ والی کریمہ ہیں آپ ہی  
حاصل ہوئی تھی زوجیت شاہِ مرسلان  
سن تین ہجری عقد کا ہے سالِ ضوفشان  
سن چار ہجری تھا کہ وصال آپ کا ہوا  
سرکارِ ﷺ کے گھرانے کا اک چاند کھو گیا  
صرف ایک سال ساتھ رہا مصطفیٰ ﷺ کے ساتھ  
بے حد تھا پیار اُن کو حبیبِ خدا کے ساتھ  
سرکارِ دو جہاں ﷺ کے کرم سے تھیں مستنیر  
خلقِ رسول پاک ﷺ سے بے حد تھیں وہ امیر  
دائم خیال ان کو مساکین کا رہا  
یعنی سخا و جود کا بھی سلسلہ رہا  
پہلا نکاح آپ کا عبد اللہ سے ہوا  
جن کو شہیدِ جنگ اُحد میں کیا گیا  
مشفق تھیں مہرباں تھیں عبادت گزار تھیں  
اُم المساکین آئینہ افتخار تھیں  
زینب بھی اُمہات میں بے حد خلیق تھیں  
یہ زینب خزیمہ بہت ہی وثیق تھیں  
طاہر! بشکل مدح بھی اُن سے کلام ہو  
زینب کی بارگاہ میں قلبی سلام ہو  
طاہر حسین طاہر سلطانی۔ کراچی





## بعد از انهدام قبه جات جنت البقیع



مزاراتِ مبارکہ  
ازواجِ رسول، اُمہات المؤمنین









### ام المؤمنین سیدہ ام سلمہ رضی اللہ عنہا

آپ رضی اللہ عنہا کا اصل نام ہند یا رملہ ہے لیکن ام سلمہ کے نام سے مشہور ہوئیں آپ رضی اللہ عنہا نہایت قدیم الاسلام خاتون تھیں یعنی ابتداء کے اُن چند لوگوں میں سے تھیں جنہوں نے اعلان نبوت کے ابتدائی زمانہ میں ہی اسلام کی دولت سمیٹ لی تھی۔

روایات کے مطابق حضرت ام سلمہ کے والد ابو امیہ مکہ مکرمہ کے مشہور ترین اور مخیر ترین سرداروں میں سے تھے اور قبیلہ قریش کے مشہور شاہسوار تھے۔ آپ کی فیاضی کا یہ عالم تھا کہ بیسیوں افراد آپ کے دسترخوان پر اپنا رزق اٹھایا کرتے تھے۔ آپ کی ایک صفت یہ بھی تھی کہ جب کبھی سفر کرتے تو جتنے بھی قافلے والے ساتھ ہوتے اُن کے زادراہ، قیام و طعام اور دوسری ضروریات سفر خود پوری کرتے اس لئے آپ کو لوگوں نے ”زاد الراکب“ یعنی ”سواروں کا زادراہ“ کا لقب دے رکھا تھا۔ سیدہ ام سلمہ رضی اللہ عنہا ایک خوشحال گھرانے میں ناز و نعمت میں پلیں اور اعلیٰ صلاحیتوں کی مالک عظیم خاتون تھیں۔

### نکاح اول

سیدہ ام سلمہ رضی اللہ عنہا جب جوان ہوئیں تو اپنے ہم پلہ اپنے چچا زاد بھائی عبداللہ بن عبدالاسد کے ساتھ شادی ہوئی جو بعد میں ”ابو سلامہ“ کے نام سے مشہور ہوئے۔ حضرت ابو سلمہ رضی اللہ عنہ حضور نبی اکرم صلی اللہ علیہ وسلم کے پھوپھی زاد یعنی حضرت برہ بنت عبدالمطلب کے بیٹے تھے۔ رسول اللہ صلی اللہ علیہ وسلم کی اسلام کی دعوت حق کے ساتھ ابو سلامہ اور ام سلمہ دونوں مشرف بہ اسلام تو ہو گئے مگر قریش کے ہاتھوں ایذا رسانیوں کے سبب دونوں حبشہ ہجرت کر گئے۔

سیدہ ام سلمہ رضی اللہ عنہا کے بطن مبارک سے ایک بیٹی اور ایک دوسری



روایت کے مطابق ایک بیٹے نے بھی جنم لیا جس کا نام سلامہ رکھا گیا اسی وجہ سے بچے کے باپ کو ابوسلامہ اور والدہ کو ام سلمہ کہنا شروع کر دیا۔

حبشہ سے واپسی ہوئی مگر اس بار انہیں دشمنوں کے ہاتھوں شدید مصائب کا سامنا کرنا پڑا۔ کچھ دنوں بعد ابوسلامہ جان بچا کر مدینہ منورہ پہنچ گئے مگر سیدہ ام سلمہ کو ان کے والد نے مکہ مکرمہ میں ہی روک لیا اور کچھ عرصہ کے بعد سیدہ ام سلمہ کو اپنے خاوند کے پاس جانے کی اجازت ملی۔

حضرت ابوسلمہ رضی اللہ عنہ انتہائی بہادر اور ماہر حرب تھے۔ سن 2 ہجری غزوہ بدر میں شرکت کی اور اپنی بہادری کے جوہر دکھائے پھر سن 3 ہجری غزوہ احد میں شرکت کی اور بڑی جرأت کے ساتھ لڑتے ہوئے ایک زہر دار تیر بازو میں آگیا اور وہ زہر خون میں داخل ہو گیا بظاہر زخم تو مندمل ہو گیا لیکن زہر اندر ہی اندر اپنا کام کرتا رہا جس کے نتیجے میں اُس زہر آلود تیر کی وجہ سے جام شہادت نوش فرمایا وقت آخر زبان مبارک پر یہ الفاظ تھے۔

”اے اللہ! میرے اہل و عیال کی اچھی طرح نگہداشت فرماتا“

حضرت سیدہ ام سلمہ رضی اللہ عنہا نے اپنے شوہر کے وصال کی خبر خود رسول اللہ ﷺ کو پہنچائی، حضور نبی رحمت ﷺ تشریف لائے تو پورے گھر میں صف ماتم بچھی ہوئی تھی آہ و فغاں کا عالم تھا۔ رسول اللہ ﷺ نے حضرت ام سلمہ رضی اللہ عنہا کو دلاسا دیا اور فرمایا کہ اُن کے لئے دعائے مغفرت کرو۔

سرکارِ دو عالم ﷺ نے حضرت ابوسلمہ رضی اللہ عنہ کی نمازِ جنازہ خود بڑے اہتمام کے ساتھ پڑھائی اور اس میں 9 تکبیریں کہیں، جنازہ کے بعد صحابہ کرام نے عرض کیا، یا رسول اللہ ﷺ! یہ زائد تکبیریں؟ جس پر نبی اکرم ﷺ نے فرمایا کہ یہ تو نو ہزار تکبیروں کے مستحق تھے۔



اُم المؤمنین حضرت اُم سلمہ رضی اللہ عنہا نے سنا ہوا تھا کہ اگر کسی کو مصیبت آ جائے تو اُسے یہ دعا مانگنی چاہیے۔

اللہم اجرنی فی مصیبتی واخلف لی خیراً منها  
اے اللہ! میری مصیبت میں مجھے اجر عطا فرما اور  
اس سے بہتر قائم مقام میرے لئے بنا۔

حضرت ابوسلمہ رضی اللہ عنہ کی زبان پر بوقت وصال اسی دعا کا ورد تھا سیدہ فرماتی ہیں کہ میرے شوہر کی وفات پر جو مجھے مصیبت آئی اس دوران میں یہ دعا پڑھا کرتی تھی اور سوچتی تھی کہ حضرت ابوسلمہ رضی اللہ عنہ سے بہتر کون مسلمان ہو سکتا ہے۔ لیکن چونکہ حضور ﷺ کا ارشاد گرامی تھا اس وجہ سے اس کا ورد جاری رکھا۔

حضرت ابوسلمہ رضی اللہ عنہ نے اُم سلمہ رضی اللہ عنہا سے یہ بھی فرمایا تھا کہ اگر میں پہلے فوت ہو جاؤں تو تم دوسری شادی کر لینا پھر حضرت ابوسلمہ رضی اللہ عنہ نے یہ دعا کی کہ اے اللہ! اگر میں فوت ہو جاؤں تو اُم سلمہ کو مجھ سے بہتر شخص عطا فرمانا پھر جب حضرت ابوسلمہ کا وصال ہوا تو سیدہ نے خود جا کر حضور ﷺ کو خبر دی تو حضور ﷺ نے فرمایا کہ تم یوں دعا پڑھا کرو۔

اللہم اغفر لی ولہ واعقبنی عقبۃ حسنۃ

اے اللہ! مجھے اور اُن کو بخش دے اور میری عاقبت اچھی فرما دے۔

حضرت ابوسلمہ رضی اللہ عنہ کے وصال کے دنوں میں سیدہ اُم سلمہ حمل سے تھیں جب عدت پوری ہوئی تو شیخین حضرات نے پیغام نکاح دیا سیدہ نے دونوں شیخین سے معذرت کر لی، اس کے بعد حضور ﷺ نے حضرت حاطب بن ابی بلتعہ کو پیغام نکاح دے کر بھیجا تو آپ ﷺ نے فرمایا۔

مرحبا برسول اللہ ﷺ ورسولہ

حضور ﷺ اور آپ کے پیغام رساں کو مرحبا ہے۔



حضرت سیدہ ام سلمہ رضی اللہ عنہا کے وہم و گمان میں بھی نہ تھا کہ اُن کو رسول اللہ ﷺ کی رفاقت نصیب ہوگی انہوں نے پیغام نکاح کو قبول کرتے ہوئے تین عذر پیش کیئے۔

”ایک یہ کہ میں بچوں والی ایک غیور عورت ہوں یعنی بچوں کی کفالت اور نگہداشت میرے ذمے ہے۔ دوسرا یہ کہ میں ایسی عورت ہوں جس کا یہاں کوئی وارث موجود نہیں ہے جو عقد نکاح کا اہتمام کر سکے تیسرا یہ کہ میں زیادہ عمر والی خاتون ہوں“

سرکارِ دو عالم ﷺ یہ عذر سننے کے بعد خود سیدہ ام سلمہ رضی اللہ عنہا کے گھر تشریف لے گئے اور فرمایا:

”میں اللہ تعالیٰ سے تمہارے لئے دُعا کرتا ہوں اور جن بچوں کا تم نے ذکر کیا ہے تو بلاشبہ اللہ تعالیٰ اُن کے لئے کافی ہوگا۔“

حضور پر نور ﷺ نے سیدہ ام سلمہ رضی اللہ عنہا کو شوال 4 ہجری میں اپنے حرم میں داخل فرمایا۔ سیدہ ام سلمہ رضی اللہ عنہا سے نکاح کے وقت ام المومنین سیدہ زینب رضی اللہ عنہا بنت خزیمہ کا وصال ہو چکا تھا اس لئے سیدہ ام سلمہ رضی اللہ عنہا کو سیدہ زینب رضی اللہ عنہا کے گھر اتارا گیا۔

ام المومنین سیدہ ام سلمہ رضی اللہ عنہا جب حرم نبوی میں داخل ہوئی تو اُن کے ساتھ اُن کے پہلے شوہر حضرت ابوسلمہ رضی اللہ عنہ کے چار بچے تھے جن کی پرورش میں لگ گئیں انہوں نے ایک مرتبہ رسول اللہ ﷺ سے پوچھا کیا مجھے اُن بچوں کی پرورش کا اجر ملے گا تو سرکارِ مدینہ رضی اللہ عنہ نے فرمایا ”ہاں“

سرولیم میور Sir William Muir لکھتا ہے:

”سیدہ ام سلمہ رضی اللہ عنہا ابوسلامہ کی بیوہ تھیں جن کی زوجیت کے نتیجے



میں انہوں نے کئی بچوں کو جنم دیا، دونوں ملک بدر ہو کر حبشہ ہجرت کر گئے جہاں سے وہ واپس مدینہ آئے تو ابو سلامہ غزوہ احد میں زخمی ہو گئے اور آٹھ ماہ بعد انتقال فرما گئے اور پھر چار ماہ بعد اُن کی بیوہ سے جناب رسول اللہ ﷺ نے شادی کر لی۔ اُن کے بچوں میں ایک کی پرورش حضور ﷺ نے کی، دیگر روایات و حکایات کے مطابق اُن کے کئی بچے تھے اور اُن کی قابل رحم حالت کے پیش نظر آپ ﷺ نے انہیں شفقت پداری سے نوازا۔“

### واقعہ کربلاء اور سیدہ ام سلمہ رضی اللہ عنہا

سرکارِ مدینہ ﷺ کو اللہ رب العزت نے حضرت جبرئیل علیہ السلام کے ذریعے آپ کے محبوب و پیارے نواسے حضرت امام حسین رضی اللہ عنہ کی کربلا میں شہادت کی خبر دی تھی اور کہا تھا کہ جب یہ خاک خون ہو جائے تو یہ وہ وقت ہوگا کہ جب حضرت امام حسین رضی اللہ عنہ اور اُن کے ساتھی شہید کر دیئے جائیں گے۔

### غیب دان نبی ﷺ

حضور پر نور ﷺ کو یہ بات اچھی طرح معلوم تھی کہ واقعہ کربلا کے وقت میری ازواج میں سے صرف ام سلمہ ہی موجود ہوں گی اس لئے رسول اللہ ﷺ نے وہ خاک سیدہ ام سلمہ رضی اللہ عنہا کو دی تھی۔

### آیت تطہیر اور سیدہ ام سلمہ رضی اللہ عنہا

رسول اللہ ﷺ سیدہ ام سلمہ رضی اللہ عنہا کے حجرے میں تشریف فرما تھے کہ آیت تطہیر نازل ہوئی۔ رسول اللہ ﷺ نے اپنی ایک ران پر حضرت سیدنا حسن رضی اللہ عنہ اور دوسری ران پر حضرت سیدنا امام حسین رضی اللہ عنہ اور سیدہ فاطمہ رضی اللہ عنہا کو اپنی آغوش میں لے کر کھلی اوڑھ کر فرمایا:



”رحمته الله و بركاته عليكم اهل البيت انه حميد مجيد“

اللہ تبارک و تعالیٰ کی رحمتیں اور برکتیں تم پر نازل ہوں اے میرے اہل بیت! بے شک اللہ تعالیٰ بڑی تعریف اور شان والا ہے۔

حضرت زہنہ بنت ابی سلمہ فرماتی ہیں کہ میں اور میری والدہ اُم سلمہ رضی اللہ عنہا پاس ہی بیٹھی ہوئی تھیں۔ سیدہ اُم سلمہ رضی اللہ عنہا یہ دیکھ کر رو پڑیں۔ نبی کریم ﷺ نے اُن سے رونے کی وجہ دریافت کی تو انہوں نے کہا یا رسول اللہ ﷺ! آپ نے انہیں مخصوص کر دیا اور مجھے اور میری بیٹی کو چھوڑ دیا اس پر رسول اللہ ﷺ نے فرمایا، بے شک! تم اور تمہاری بیٹی اہل بیت میں سے ہیں۔

اُم المؤمنین سیدہ اُم سلمہ رضی اللہ عنہا حضور پر نور ﷺ کے لب و لہجہ میں قرآن پاک کی تلاوت فرماتی تھیں اور عقل و فہم، علم و عمل، کردار و گفتار اور فقہی مسائل میں سیدہ عائشہ رضی اللہ عنہا کے بعد تمام اُمہات المؤمنین میں ممتاز تھیں۔

### واقعہ کربلا اور سیدہ اُم سلمہ رضی اللہ عنہا

واقعہ کربلا کے وقت حضرت اُم سلمہ رضی اللہ عنہا نے خواب میں رسول اللہ ﷺ کو اس حالت میں دیکھا کہ آپ ﷺ کا سر مبارک اور داڑھی شریف غبار آلود ہے، لباس سے سفر کے آثار نظر آ رہے ہیں، سیدہ سلمہ رضی اللہ عنہا نے عرض کیا کہ یا رسول اللہ ﷺ! یہ کیا حال ہے؟ آپ ﷺ نے فرمایا کہ میں حسین رضی اللہ عنہ کے مقتل سے آ رہا ہوں میرا ہی کلمہ پڑھنے والوں نے میرے نواسے کو بھوکا اور پیاسا شہید کر دیا۔

سیدہ اُم سلمہ رضی اللہ عنہا کی آنکھ کھلی تو آپ کی آنکھوں سے آنسو رواں تھے جب آپ رضی اللہ عنہا نے رسول اللہ ﷺ کی عطا کی ہوئی کربلا کی مٹی دیکھی تو وہ خون ہو چکی تھی۔



## وصال مبارک

سرکارِ مدینہ ﷺ کے وصال کے بعد سب سے پہلے حضرت زینب بنت جحش کا وصال ہوا اور سب سے آخر میں اُم سلمہ رضی اللہ عنہا کا وصال ہوا۔ سن وصال کے بارے میں سیرت نگاروں کا اختلاف ہے لیکن سب اس بات پر متفق ہیں کہ آپ کی عمر 84 برس تھی اور 63 ہجری۔ واقعہ کربلا سے واضح ہوتا ہے کہ شہادتِ امام حسین رضی اللہ عنہ کے وقت سیدہ اُم سلمہ رضی اللہ عنہا حیات تھیں۔

## فضائل و مناقب

علم و فضل میں ویسے تو تمام ازواجِ بلند مرتبہ پر فائز تھیں لیکن ان میں سے اُم المؤمنین سیدہ عائشہ رضی اللہ عنہا اور سیدہ اُم سلمہ رضی اللہ عنہا لا جواب تھیں۔ سیدہ اُم سلمہ رضی اللہ عنہا سے کثیر احادیث مروی ہیں آپ کو حدیث کی سماعت کا بہت شوق تھا جب بھی سرکارِ مدینہ ﷺ خطبہ دینے کے لئے کھڑے ہوتے اور اُن کے کانوں میں آپ رضی اللہ عنہا کی آواز پہنچتی تو ہر کام چھوڑ کر آپ رضی اللہ عنہا کے ارشادات سننے لگ پڑتیں۔

علمِ فقہ میں تمام ازواج میں سیدہ عائشہ رضی اللہ عنہا کے بعد آپ کا مقام ہے۔ آپ علمِ حدیث و فقہ میں تو مکمل دسترس رکھتی تھیں اس کے ساتھ ساتھ آپ علمِ اسرار سے بھی کافی آشنا تھیں یہ وہ علم تھا جس میں اس وقت حضرت حذیفہ رضی اللہ عنہ سند تصور کئے جاتے تھے۔ اُم سلمہ کامل العقل اور صائب الرائے خاتون تھیں۔

آیتِ تطہیر سیدہ اُم سلمہ رضی اللہ عنہا کے گھر میں ہی نازل ہوئی اور رسول اللہ اُن کے استفسار پر انہیں بتایا کہ تم اور تمہاری بیٹی بھی اہل بیت میں شامل ہیں۔


سیدہ اُم سلمہ رضی اللہ عنہا اور ان کے خاوند پہلی ہجرت حبشہ، دوسری ہجرت حبشہ اور ہجرت مدینہ میں بھی شامل ہونے کا شرف حاصل ہوا۔



## درود و سلام

### بحضور ام المؤمنین سیدۃ ام سلمہؓ

الصلاة والسلام عليك يا سيدتي أم سلمة ❀ يا من  
أخلفك الله في زوجك أبو سلمة بالزواج من سيد المرسلين  
وصرت أماً للمؤمنين ❀ يا من كان لك الدور العظيم في صلح  
الحديبية ❀ عندما جئت بالمشورة الطيبة لخير البرية بالنحر  
والحلق ❀ فقام من بعده الصحابة بفعل ذلك إمشالاً لأمر سيد  
الخلق ❀ وعلى زوجك سيد الكون ❀ صلاة وسلاماً في كل  
لمحة ونفس عدد ما جعل الله من أسرار في (كن فيكون) ❀





## منقبت

(بحضور ام المومنین سیدہ ام سلمہ رضی اللہ عنہا)

طہارت کا حوالہ ام سلمہ رضی اللہ عنہا  
 وفاؤں کا صحیفہ ام سلمہ رضی اللہ عنہا  
 رہیں زہرا رضی اللہ عنہا کی بن کر ناصرہ جو  
 وہ ہیں احمد رضی اللہ عنہ کی زوجہ ام سلمہ رضی اللہ عنہا  
 کرو میری سفارش مصطفیٰ صلی اللہ علیہ وسلم سے  
 میں ہوں نوکر تمہارا ام سلمہ رضی اللہ عنہا  
 ہوئی اس پر یقیناً رحمت حق  
 بنیں جس کا وسیلہ ام سلمہ رضی اللہ عنہا  
 سند جنت کی دیں سبطین رضی اللہ عنہما مجھ کو  
 کریں جو اک اشارہ ام سلمہ رضی اللہ عنہا  
 سہارا ہو دل مضطر کا تم ہی  
 محبت کا خزانہ ام سلمہ رضی اللہ عنہا  
 ولائے حیدر رضی اللہ عنہ و خیر النساء رضی اللہ عنہا کا  
 تھیں اک کامل نمونہ ام سلمہ رضی اللہ عنہا  
 پیغمبر مشورہ کرتے تھے جن سے  
 وہ تھیں حکمت میں یکتا ام سلمہ رضی اللہ عنہا  
 مثال شاہ عالم کی رفیقہ  
 ہو تم بعد از خدیجہ رضی اللہ عنہا ام سلمہ رضی اللہ عنہا  
 بلال آل محمد صلی اللہ علیہ وسلم کی رضا کا  
 جہاں میں ہیں وسیلہ ام سلمہ رضی اللہ عنہا  
 بلال رشید (مرحوم)۔ اسلام آباد







### ام المؤمنین سیدہ زینبؓ

ام المؤمنین سیدہ زینبؓ بنت جحش حضرت عبداللہ جحش کی ہم شیرہ، حضور نبی کریم ﷺ کی پھوپھی حضرت امیمہؓ کی صاحبزادی اور سرکارِ دو عالم ﷺ کی پھوپھی زاد بہن ہیں۔ سیدہ زینبؓ قریش کے معزز ترین خاندان سے تعلق رکھتی تھیں آپ کو السابقون الاولون یعنی اسلام کے ابتدائی زمانہ میں دولت اسلام سے مالا مال ہونے کا اعزاز حاصل ہے۔ دین داری، زہد و تقویٰ اور حق گوئی میں ممتاز مقام رکھتی تھیں۔

### نکاح اول

حضرت زینبؓ کا پہلا نکاح حضور پر نور ﷺ کے آزاد کردہ غلام اور متبعی حضرت زید بن حارثہؓ سے ہوا تھا۔ اس شادی کا مختصر احوال کچھ اس طرح سے ہے۔

حضرت زید کو اوائل عمری میں ہی غلام بنالیا گیا تھا جنہیں مکہ مکرمہ لایا گیا تو سیدہ ام المؤمنین حضرت خدیجہؓ نے خرید کر رسول اللہ ﷺ کی خدمت میں پیش کر دیا اور پھر نبی کریم ﷺ نے اس غلام سے اتنا مشفقانہ سلوک اور برتاؤ روارکھا کہ جب حضرت زید کے والد حضور ﷺ کی غلامی سے آزاد کروانے کے لئے آئے تو انہوں نے حضور ﷺ کی غلامی سے آزاد ہونے سے انکار کر دیا اور پھر سرکارِ دو عالم ﷺ نے حضرت زید کو آزاد کرتے ہوئے اپنا متبعی بطور بیٹا قرار دے دیا جس کے بعد لوگ انہیں زید بن محمد ﷺ کہنے لگے۔

سیاہ رنگت والے زید آداب سے زیادہ آشنا تھے اسلام کے مطابق رنگ و نسل، اونچ نیچ اور آزاد اور غلام کے فرق کو مٹانا مقصود تھا اسی بنا پر حضور ﷺ نے اپنی پھوپھی زاد بہن سیدہ زینبؓ بنت جحش کی شادی حضرت زید سے انجام



دینے کا فیصلہ کیا جو کہ اب ایک آزاد غلام تھے اور جسے رسول اللہ ﷺ اپنا منہ بولا بیٹا قرار دے چکے تھے۔ پہلے پہل تو سیدہ زینب بنت جحش (جو جناب زید کے مقابلے میں قریش کے اعلیٰ حسب و نسب رکھنے والے قبیلے سے تعلق رکھتی تھیں) نے ناراض ہوتے ہوئے اس رشتے کا انکار کر دیا تاہم بعد میں انہوں نے رضا مندی ظاہر کرتے ہوئے معاملہ حضور نبی اکرم ﷺ سے سپرد کر دیا جنہوں نے ان کی شادی حضرت زید رضی اللہ عنہ بن حارثہ سے کرا دی۔

دوران شادی سیدہ زینب کا سلوک اپنے خاندانی حسب و نسب کے پیش نظر نامناسب تھا کیونکہ سیدہ زینب رضی اللہ عنہا قریش کے ایک اعلیٰ قبیلہ سے تعلق رکھتی تھیں۔ کچھ عرصہ تک تو حضرت زید رضی اللہ عنہ یہ رویہ برداشت کرتے رہے اور جب تعلقات بہتر ہونے کی امید نہ رہی تو بالآخر انہوں نے سن 5 ہجری میں انہیں طلاق دے دی۔

### نکاح ثانی

حضرت زید بن حارثہ کی سیدہ زینب رضی اللہ عنہا کو طلاق اور پھر اس پس منظر میں قرآن پاک کی یہ آیت نازل ہوئی۔

فَلَمَّا قَضَىٰ زَيْدٌ مِّنْهَا وَطَرًا زَوَّجْنَاهَا لِكُنِيَ لَا يَكُونَ  
عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ إِذَا قَضَوْا  
مِنْهُنَّ وَطَرًا. وَكَانَ أَمْرُ اللَّهِ مَفْعُولًا ۝

”جب زید کی غرض اُس سے نکل گئی تو وہ ہم نے تمہارے نکاح میں دے دی کہ مسلمانوں پر کوئی حرج نہ رہے اُن کے لئے پالکوں کی بیبیوں میں جب اُن سے اُن کا کام ہو جائے اور اللہ کا حکم ہو کر رہتا ہے۔“  
اس آیت قرآنی کے بعد حضور ﷺ متبسم ہوئے اور فرمایا کہ کون ہے



جو حضرت زینب رضی اللہ عنہا کے پاس جائے اور انہیں بشارت دے کہ اللہ تعالیٰ نے آسمانوں پر اُن کا نکاح مجھ سے کر دیا ہے اور پھر قرآنی آیت بھی تلاوت فرمائی۔ حضرت سلمہ رضی اللہ عنہا جو سرکارِ دو عالم ﷺ کی خادمہ تھیں دوڑتی ہوئی حضرت سیدہ زینب رضی اللہ عنہا کے پاس پہنچی اور انہیں خوشخبری سنائی۔ حضرت زینب رضی اللہ عنہا اس خبر سے اتنا خوش ہوئیں کہ اپنا سارا زیور جو اس وقت آپ رضی اللہ عنہا نے پہن رکھا تھا انہیں دے دیا اور مجیدہ شکر ادا کیا۔

حضرت زینب رضی اللہ عنہا کے ساتھ حضور ﷺ کے نکاح ہو جانے اور اللہ تعالیٰ کی طرف سے اعلان کے بعد آپ رضی اللہ عنہ حضرت زینب رضی اللہ عنہا کے گھر تشریف لے گئے اور ارشاد فرمایا:

”تیرے ساتھ میرا نکاح اللہ تبارک و تعالیٰ نے آسمانوں پر کر دیا ہے اور جبرئیل اور دوسرے فرشتے اس نکاح کے گواہ ہیں“

سیدہ زینب رضی اللہ عنہا فخر سے ان مخصوص حالات کا ذکر فرماتیں کہ دیگر اُمہات المؤمنین کو ان کے والدین اور بھائیوں نے آپ رضی اللہ عنہ کے نکاح میں دیا جبکہ اُن کی آپ رضی اللہ عنہ سے شادی وحی الہی کا نتیجہ ہے۔ سیدہ زینب رضی اللہ عنہا رسول اللہ ﷺ کی بہت شکرگزار تھیں کہ جنہوں نے اپنی نئی زندگی کی شروعات کر کے اُن کے دامن میں طلاق کی رسوائی کے داغ کو یکسر مٹا دیا۔

مغربی ناقدین حضور نبی اکرم ﷺ کی سیدہ زینب رضی اللہ عنہا سے شادی پر مختلف طریقے سے اعتراضات کرتے ہوئے نظر آتے ہیں حالانکہ حقیقت یہ ہے کہ حضور نبی کریم ﷺ اگر چاہتے تو سیدہ زینب رضی اللہ عنہا سے پہلے شادی کر سکتے تھے اور اُس کے لئے جناب زینب رضی اللہ عنہا بنت جحش کا پہلے حضرت زید بن حارثہ کے عقد میں دیئے جانے اور علیحدگی کا انتظار کرنا قطعاً ضروری نہ تھا۔



### چند مغربی اسکالرز کی آراء

آر۔ باس ورتھ سمٹھ R.Bosworth Smith [عیسائی پادری،  
13 کے قریب کتابیں لکھیں، تقابلی ادیان کے ذریعے مختلف مذاہب کو ایک  
دوسرے کے قریب لانے کے لئے کوشاں رہا اور Harrow سکول کا انچارج  
تھا] اپنی تصنیف محمد اینڈ محمدن ازم میں لکھتا ہے:

”جناب محمد ﷺ کی شادی جو انہوں نے اپنے آزاد کردہ غلام  
اور لے پالک کی بیوی سیدہ زینب بنت جحش کو زید سے طلاق  
ہونے کے بعد کی۔۔۔ اس ساری صورت حال کا بنظر غائر  
مطالعہ کرنے کے بعد اور تمام حالات و واقعات کو پیش نظر رکھتے  
ہوئے میں مطمئن ہوں کہ اس بارے میں عیسائیت کی طرف  
سے دی جانے والی توجیہ خلاف حقائق ہے۔ سیدہ زینب رضی اللہ عنہا  
بنت جحش حضور ﷺ کی پھوپھی زاد بہن تھیں اور آپ ﷺ کے  
ساتھ شادی میں کوئی امر مانع نہیں تھا۔“

ڈاکٹر لیٹنر G.W.Leitner [برطانوی مستشرق، لسانیات کا عالم،  
دس برس کی عمر میں عربی، ترکی اور یورپی زبانوں سیکھیں، 23 برس کی عمر میں  
لندن کے رائل کالج میں عربی اور اسلامی فقہ کا استاد مقرر ہوا، کچھ عرصہ گورنمنٹ  
کالج لاہور میں بھی پرنسپل رہا، جامعہ پنجاب کے بانیوں میں سے تھا، کئی کتابوں کا  
مصنف، اس کی ایک کتاب دین محمد ﷺ مشہور کتاب ہے] حضور ﷺ کی  
سیدہ زینب رضی اللہ عنہا سے شادی کے سلسلے میں لگائے گئے الزامات کو بے بنیاد تصور  
کرتے ہوئے تردید میں لکھتا ہے:

”جناب رسول ﷺ کی اپنے آزاد کردہ غلام اور لے پالک



حضرت زید بن حارثہ کی مطلقہ بیوی سیدہ زینب رضی اللہ عنہا سے شادی نے غلط فہمی کو جنم دیا اس سے یہ اخذ کیا جاسکتا ہے کہ کفار عرب اپنے لے پا لک بیٹے کی مطلقہ بیوی سے شادی کرنا غلط سمجھتے تھے جبکہ وہ اپنی ماں کے علاوہ اپنے مرحوم باپ کی دوسری بیوی سے شادی کر لینے میں کوئی عار نہیں سمجھتے تھے۔۔۔۔۔ جناب رسول اللہ ﷺ نے یہ قرار دے کر کہ لے پا لک بیٹا حقیقی بیٹا نہیں ہو سکتا یکسر ختم کر دیا اس سچ پر مہر تصدیق ثبت کرنے کے لئے اور اس شادی کے جواز کو درست قرار دینے کے لئے پیغمبر ﷺ اسلام پر وحی اتاری گئی۔“

سرجان گلب (Sir John Glubb) [ برطانوی مستشرق، فوجی جرنیل، عراق سے عربی سیکھی، کئی کتابوں کا مصنف، سیرت پر بھی ایک کتاب ”حیات محمد ﷺ اور آپ ﷺ کا زمانہ“ تحریر کی ] جناب نبی اکرم ﷺ کی سیدہ زینب رضی اللہ عنہا بنت جحش سے شادی کے متعلق لکھتا ہے:

”مخالفین آنحضرت ﷺ پر دہری تنقید کرتے ہیں۔ ایک تو یہ کہ ظہور اسلام سے قبل لے پا لک بیٹوں کو گود لینے والے کا حقیقی بیٹا تصور کیا جاتا تھا اور اس کے حقوق حقیقی بیٹے کے برابر تھے۔ حالانکہ نبی ﷺ نے جب حضرت زید بن حارثہ کو کعبہ میں زمانہ جاہلیت میں لے پا لک بنایا تو اس وقت تک آنحضرت ﷺ نے دعوت اجتماع حق نہ دی تھی۔“

دوسری بات یہ تھی کہ ظہور اسلام سے قبل جب کوئی آدمی مرجاتا تھا تو اس کی بیویاں اس کے بیٹے کی ملکیت میں چلی جاتی تھیں۔ رسول اللہ ﷺ نے



خود اس رواج و دستور سے منع فرمایا اور کسی بھی شخص کے لئے اپنے مرحوم باپ کی بیوہ سے شادی کرنا انتہائی مکروہ اور باعث توہین فعل ہے۔ بعد ازاں ایک آسمانی وحی کے نزول کے ذریعہ یہ حکم ہوا کہ لے پالک بیٹوں کا مقام حقیقی اور قدرتی بیٹوں جیسا نہیں۔ جس کے ذریعہ اسلام کی رو سے متبنی بنانے کو ممنوع قرار دے دیا گیا۔

کیرن آرم سٹرانگ (Karen Armstrong) [برطانوی راہبہ، تقابلی ادیان کی محقق، کئی کتابیں تحریر کیں ایک کتاب سیرت پر بھی تھی جس کا نام سیرت رسول ﷺ ہے۔] اس معاملہ میں کہتی ہے:

”جناب محمد ﷺ ہمیشہ جحش کے خاندان بشمول سیدہ زینب رضی اللہ عنہا کے بڑے قریب تھے۔ مسلمانوں کے سیدہ زینب رضی اللہ عنہا بنت جحش کو طلاق ہو جانے کے بعد یقیناً رسول اللہ ﷺ ان کے بارے میں اور بھی زیادہ حساس ہو گئے تھے کیونکہ ہم سب جانتے ہیں کہ امت کی دیگر بے سہارا خواتین جن کے کوئی پرسان حال نہ تھے کے سلسلے میں جناب پیغمبر ﷺ از حد فکر مند رہتے تھے۔ اگر وہ سیدہ زینب رضی اللہ عنہا سے جنسی رغبت رکھتے ہوتے تو وہ کئی سال پہلے ہی خود ان سے شادی کر سکتے تھے۔ اس واقعے سے درحقیقت یہ امر ثابت ہوتا ہے کہ لے پالک رشتے ہرگز خونی رشتے نہیں ہو سکتے۔ اور ان کی آپس کی شادیوں میں کوئی رکاوٹ نہ ہے۔“

جان ڈیون پورٹ (John Davenport) [انگریز سائنسدان اور مصنف، متنازعہ شخصیت، کئی کتابیں لکھیں جس میں ”محمد ﷺ اور قرآن“ قابل ذکر ہے۔] تحریر کرتا ہے:



”جناب محمد ﷺ کے خلاف ان کے دشمنوں کا یہ الزام کہ لے پالک کی بیوی سے شادی ناجائز تھی، بے معنی ہے۔ اصل حقائق یہ ہیں کہ نفاذ اسلام سے بہت پہلے عربوں میں ایک رسم تھی کہ اگر کوئی شخص اپنی بیوی کو ماں کہہ کر مخاطب کر بیٹھا تو وہ اس عورت کے ساتھ بطور خاوند نہیں رہ سکتا تھا۔ اس طرح اگر کوئی شخص کسی نوجوان کو بیٹا کہہ کر مخاطب کر لیتا تو ایسا نوجوان فی الفور اس کے حقیقی بیٹے جیسے حقوق کا حقدار ٹھہر جاتا۔ مگر قرآن پاک نے ایسے تمام رواجوں کو کالعدم قرار دیدیا۔ اور اس طرح اگر کوئی شخص اپنی بیوی کو ماں کہہ کر مخاطب کر لے تب بھی وہ اس کو بطور بیوی اپنے ساتھ رکھ سکتا ہے۔ کوئی شخص اپنے لے پالک بیٹے کی مطلقہ سے شادی کر لے تو ایسی شادی شرعاً جائز ہوگی۔ محمد ﷺ جو ایک خاتون سیدہ زینب رضی اللہ عنہا کے لئے نہایت احترام رکھتے تھے۔ اُس کی شادی زید رضی اللہ عنہ سے تجویز فرمادی جس کے لئے بھی جناب محمد ﷺ کے دل میں بڑی قدر و منزلت تھی۔ مگر یہ شادی کامیابی اور خوشی سے ہمکنار نہ ہو سکی اور پیغمبر اسلام ﷺ کی ناپسندیدگی کے باوجود زید رضی اللہ عنہ نے سیدہ زینب رضی اللہ عنہا بنت جحش کو طلاق دینے کا مصمم ارادہ کر لیا۔ جناب محمد ﷺ جو اس صورت حال سے باخبر تھے اور اپنے آپ کو مورد الزام ٹھہراتے کہ آپ ﷺ نے اس شادی کی تجویز دی۔ سیدہ زینب رضی اللہ عنہا کے آنسوؤں نے پیغمبر خدا ﷺ کو رنجیدہ خاطر کر دیا۔ اس صورتحال کی تلافی جو ان کے اختیار میں تھی وہ یہ کہ انہوں نے زید رضی اللہ عنہ کی مطلقہ کو بطور زوجہ حرم نبوی میں داخل کرنے کا مشکل فیصلہ کر لیا۔ مگر اس میں جو دقت پیش آرہی تھی وہ یہ تھی کہ لے پالک بیٹے کی مطلقہ سے شادی انہیں عامۃ الناس میں جوابھی تک مذکورہ بالا جاہلانہ رسم کو اپنائے ہوئے تھے غیر اخلاقی فعل گردانا جائے گا۔ ادائیگی فرض کا مضبوط احساس ان اعتراضات پر غالب آ گیا اور سیدہ زینب رضی اللہ عنہا بنت جحش پیغمبر خدا ﷺ کی زوجیت میں آ گئیں۔“



## سیدہ زینبؓ کی حضور پر نورؐ سے سے محبت اور سخاوت

حرم نبوی میں داخل ہونے کا بعد سیدہ زینبؓ رسول اللہ ﷺ سے انتہاء درجہ محبت فرماتی تھیں اور سرکارِ مدینہ ﷺ بھی آپؓ کی بڑی خاطر داری فرماتے تھے۔ ام المؤمنین اتنی فیاض تھیں کہ ہر وقت غرباء اور مساکین کی سرپرستی فرماتی رہتی تھیں آپؓ کو جو کچھ بھی ملتا سب کا سب راہ اللہ تقسیم فرمادیتیں اسی وجہ سے آپؓ کا کاشانہ مبارکہ ”ماوی المساکین“ یعنی مسکینوں کا ٹھکانہ کہلانے لگا۔

## وصال سیدہ زینبؓ

سن 20 ہجری سیدنا عمر فاروق کے دور خلافت میں وصال فرمایا، خلیفہ وقت سیدنا عمر فاروقؓ نے نماز جنازہ پڑھائی اور جنت البقیع میں آسودہ خاک ہیں۔ سیدہ زینبؓ کے وصال پر ام المؤمنین سیدہ عائشہ صدیقہؓ نے ان الفاظ میں آپؓ کو خراج تحسین پیش فرمایا۔

”افسوس آج ایسی عورت گزر گئی جو بڑی پسندیدہ اوصاف والی عبادت گزار، یتیموں اور بیواؤں کی تلجا و ماوی تھیں۔“



## درود و سلام



## بحضور ام المؤمنین سیدہ زینبؓ

الصلاة والسلام عليك يا سيدتي زينب بنت جحش  
❀ أيتها التقية الكريمة الأواهة ❀ من زوجك ربك من فوق  
سبع سموات ❀ بالحبيب المصطفى سيد السادات ❀ يا أكثر  
نساء النبي إخراجاً للصدقات وفعل الخيرات ❀ يا من وصفتك  
سيدتي عائشة بأنك (حميدة متعبدة ومفزع لليتامى والأرامل)



❁ صلاة ببر کانتها یمددنا اللہ من فیض کرمک وبرک علی عباد  
اللہ وحسن تعبدک للہ ❁ وعلی زوجک سیدی رسول اللہ ❁  
صلاة وسلاماً فی کل لمحہ ونفس عدد ما وسعہ علم اللہ ❁


❁❁❁❁❁❁

## منقبت

❁ (بحضور ام المومنین سیدۃ زینب بنت جحش رضی اللہ عنہا) ❁

اپنے پرائے سب کی عظمت، زینب بنت جحش بھی ہیں  
رب جہاں کی سب پر رحمت، زینب بنت جحش بھی ہیں  
عرش پہ اُن کا عقد ہوا ہے، اللہ اللہ یہ قسمت  
جن کو حاصل ہے یہ فضیلت، زینب بنت جحش بھی ہیں  
خلقِ نبی ﷺ سے روشن ہیں، نرم طبیعت والی ہیں  
بے شک جو ہیں نوریں سیرت، زینب بنت جحش بھی ہیں  
حکمِ نبی ﷺ پر چلتی ہیں ان کی اطاعت کرتی ہیں  
جن کو ہے قرآن سے اُلفت، زینب بنت جحش بھی ہیں  
عرش بریں پر عقد ہوا، فخر یہ اُن کو حاصل ہے  
جو ایسی ہیں پر عظمت، زینب بنت جحش بھی ہیں  
مرضی حق سے اُن سے شادی شاہِ رسولان نے فرمائی  
دوسروں کو جو دیں راحت، زینب بنت جحش بھی ہیں  
جنتی ہی ازواجِ نبی ﷺ ان میں فخر ہے یہ حاصل  
عقد ہے جن کا عین مشیت، زینب بنت جحش بھی ہیں  
طاہر حسین طاہر سلطانی۔ کراچی







### ام المؤمنین سیدہ جویریہؓ

روایات کے مطابق حضور پر نور ﷺ کی اس دنیا میں تشریف آوری سے تقریباً پونے دو سو برس قبل ملکہ سبا کی قوم کا ایک شخص عمرو بن عامر اپنے اہل و عیال کے ساتھ یمن سے ہجرت کر کے عرب کے شمالی علاقوں میں آباد ہوا، یہی سیدہ جویریہؓ کا جدِ اعلیٰ تھا۔

عمرو بن عامر کے تین بیٹوں میں سے ایک کا نام حارثہ تھا جس کی اولاد سرزمین حجاز کی اُس جگہ پر آباد ہوئے جسے تنہامہ کہا جاتا ہے۔ اس کی اولاد ”بنو خزاعہ“ کے نام سے مشہور ہوئی اسی قبیلہ میں ایک شخص خزیمہ بن سعد گزرا رہے جو کہ مصطلق کے نام سے مشہور تھا اور اس کی اولاد بنو مصطلق کہلاتی تھی۔ یہ جدہ اور رابغ کے درمیانی علاقے قدید میں آباد تھے سیدہ جویریہؓ اسی قبیلے سے تعلق رکھتی تھی۔

ام المؤمنین سیدہ جویریہؓ حضور پر نور ﷺ کے اعلانِ اظہارِ نبوت سے دو سال قبل قبیلہ بنو مصطلق میں سردار قبیلہ حارث بن ابی ضرار کے ہاں پیدا ہوئیں چونکہ آپ سردار قبیلہ کی بیٹی تھی اس لئے بڑے ناز و نعم سے پرورش پائی۔ سیدہ جویریہؓ جب جوان ہوئیں تو آپ کا نکاح آپ کے چچا زاد مصافع بن صفوان سے کر دیا گیا جو سخت دشمن اسلام تھا۔

### غزوہ بنو مصطلق

سیدہ جویریہؓ کے والد حارث بن ابی ضرار کے قریش مکہ کے ساتھ دوستانہ تعلقات تھے اور جب سرکارِ دو عالم ﷺ نے اعلانِ اظہارِ نبوت فرمایا تو قریش مکہ کے ساتھ قبیلہ بنو مصطلق بھی اسلام کے دشمن ہو گئے۔ سردارانِ قریش کے اکسائے پر حارث نے مسلمانوں کے خلاف جنگ کے لئے اور



مدینہ طیبہ پر حملہ کے لئے قریبی قبائل کی مدد حاصل کرنا شروع کی اور جب اس جنگی تیاریوں کی خبر سرکارِ دو عالم ﷺ تک پہنچی تو آپ ﷺ نے تحقیق کے لئے حضرت بریدہ رضی اللہ عنہ کو روانہ کیا جنہوں نے تحقیق احوال کے بعد اس خبر کی تصدیق کی، چنانچہ حضور نبی کریم ﷺ نے اس فتنہ کو ابتداء میں ہی ختم کرنے کا ارادہ فرمایا اور صحابہ کرام کو ان کے خلاف خروج کا حکم دیا۔

سرکارِ مدینہ ﷺ نے حضرت زید رضی اللہ عنہ بن حارثہ کو مدینہ منورہ میں اپنا قائم مقام مقرر کیا اور قبیلہ بنو مصطلق کی طرف روانہ ہو گئے۔ تیز رفتاری کے ساتھ اسلامی لشکر منازل طے کرتا ہوا مریسیع (چشمے کا نام جس کی وجہ سے یہ مقام مریسیع کے نام سے ہی مشہور ہو گیا) کے مقام پر پہنچ کر خیمہ زن ہوا۔ اسلامی لشکر کی آمد کی خبر جب بنو مصطلق کے سردار حارث کو ہوئی تو وہ اور اُس کا لشکر سب ڈر کر بھاگ گئے لیکن مریسیع کے باشندوں نے صف آرائی کی اور مسلمانوں کے مقابلے کے لئے تیار ہو گئے انہوں نے مسلمانوں پر حملہ کر دیا جس کے جواب میں مسلمانوں نے ایک بار اکٹھا ان پر حملہ کر دیا جس سے اُن کے قدم اکھڑ گئے اور نتیجہ میں ان کے 10 آدمی مارے گئے اور 600 گرفتار کر لئے گئے۔ کافی مال غنیمت بھی ہاتھ لگا اور ان گرفتار شدگان میں بنو مصطلق کے سردار حارث کی بیٹی برہ (جویریہ) بھی تھیں۔

غزوہ بنو مصطلق کی فتح کے بعد جب مال غنیمت تقسیم کیا گیا تو حضرت جویریہ حضرت ثابت بن قیس رضی اللہ عنہ کے حصہ میں آئیں۔ سیدہ جویریہ نے حضرت ثابت رضی اللہ عنہ سے درخواست کی کہ مجھ سے مکاتبت کر لیں یعنی جب غلام اپنے آقا سے معاہدہ کر لے کہ میں تجھے اتنی رقم دے دوں گا تو مجھے آزاد کر دینا جب غلام اور آقا اس پر راضی ہو جائیں اور غلام مقررہ رقم ادا کر دے تو وہ آزاد ہو جاتا



ہے۔ چنانچہ حضرت ثابتؓ نے حضرت جویریہ سے 19 اوقیہ (30 تولہ) سونے پر مکاتبت کر لی اب حضرت جویریہؓ کے پاس سونا تو نہ تھا اس لئے انہوں نے بارگاہ نبوت میں حاضر ہو کر مدد کی درخواست کی۔

جب سیدہ جویریہؓ بارگاہ نبوت میں حاضر ہوئیں اور آپ ﷺ سے عرض کی کہ آپ جانتے ہیں! میں سردار بنو مصطلق کی بیٹی ہوں مجھے قیدی یا غلام بنالیا جانا میرے لئے بہت مصیبت کی بات ہے چونکہ میں تقسیم میں ثابت بن قیس کے حصہ میں آئی ہوں اس لئے میں نے اُن سے 19 اوقیہ سونے پر مکاتبت کر لی ہے اب میں آپ ﷺ کی خدمت میں کتابت کی اعانت کے لئے حاضر ہوئی ہوں۔

آپ ﷺ نے اُس کے تالیف قلب کے لئے فرمایا اگر تم پسند کرو تو میں تمہیں اس سے بہتر چیز بتلاتا ہوں وہ یہ کہ میں تمہاری طرف سے مکاتبت کی واجب الادا رقم ادا کر کے تم کو آزاد کر دوں اور پھر تمہیں اپنی زوجیت میں لے لوں۔ سیدہ جویریہؓ نے فرمایا میں اس پر راضی ہوں۔

سیدہ جویریہؓ کے والد حارث بہت سے اونٹ اپنے ساتھ لے کر اپنی بیٹی جویریہؓ کو چھوڑوانے کے لئے دربار رسالت کے لئے چلا، ان اونٹوں میں سے اُسے دو اونٹ جو بہت پیارے تھے جب وہ مدینہ کے قریب پہنچا تو ان دونوں اونٹوں کو ایک گھاٹی (عقیق) میں چھپا دیا تاکہ یہ فدیہ دینے سے بچ جائیں اور واپسی پر انہیں اپنے ساتھ لے جائے۔

حارث جب مدینہ منورہ پہنچ کر بارگاہ رسالت مآب ﷺ میں حاضر ہوا اور بہت سے اونٹ اپنی بیٹی کے فدیہ کے لئے پیش کئے تو غیب دان نبی ﷺ نے اس سے فرمایا کہ دو اونٹ اس میں کم ہیں جو تو فلاں گھاٹی میں چھپا کر آیا ہے۔ حارث نے اسی وقت پڑھا۔



اشہد انک رسول اللہ ﷺ  
میں گواہی دیتا ہوں کہ آپ اللہ کے سچے رسول ﷺ ہیں۔

میرے علاوہ اس بات کا کسی اور علم نہیں ہے اگر آپ اللہ کے سچے رسول نہ ہوتے تو اللہ تعالیٰ آپ کو اس بات سے مطلع نہ فرماتا۔

ابن سعد کا بیان ہے کہ حارث نے اسلام قبول کر لیا اور سیدہ جویریہ کا زرفدیہ ادا کر کے آپ کو آزاد کروالیا پھر نبی کریم ﷺ نے اُن سے نکاح فرمالیا۔

### سیدہ کا خواب

اُم المؤمنین حضرت سیدہ جویریہ رضی اللہ عنہا فرماتی ہیں کہ میں نے حضور نبی اکرم ﷺ کی آمد سے تین رات قبل خواب دیکھا کہ چاند میثرب سے آ رہا ہے اور میری آغوش میں آ کر گر جاتا ہے میں نے اپنا خواب لوگوں کو بتانا پسند نہ کیا یہاں تک رسول اللہ نے بنو مصطلق پر حملہ کر دیا۔

سیدہ جویریہ رضی اللہ عنہا فرماتی ہیں کہ جب ہم قیدی بنا کر مدینہ لائے گئے تو میں نے اپنے اس خواب کی تعبیر کی اُمید لگائی۔ چنانچہ رب تعالیٰ نے میرے خواب کی تعبیریوں پوری کی کہ پیارے مصطفیٰ ﷺ نے مجھے آزاد کر کے مجھے ازواج مطہرات میں شامل فرمالیا۔

### سیدہ کا نکاح باعث رحمت

رسول اللہ ﷺ نے جب سیدہ جویریہ رضی اللہ عنہا سے نکاح فرمالیا تو صحابہ کرام کو جب اس کی خبر ہوئی تو انہوں نے بنو مصطلق کے تمام قیدی یہ کہتے ہوئے آزاد کر دیئے کہ اب یہ لوگ آقا ﷺ کے سسرالی رشتہ دار بن گئے ہیں۔ اللہ رب العزت نے سیدہ جویریہ رضی اللہ عنہا کی وجہ سے بنو مصطلق کے ایک سو گھرانوں کو ایک ہی دن میں آزاد کروادیا۔



”اُم المؤمنین سیدہ عائشہ فرماتی ہیں:  
”میں نے جویریہ سے زیادہ کسی عورت کو اپنی قوم کے حق  
میں بابرکت اور باعثِ رحمت نہیں دیکھا جن کی وجہ سے  
ایک دن میں 100 گھرانے آزاد ہوئے“

سیدہ جویریہ رضی اللہ عنہا کے رسول اللہ کے ساتھ نکاح کی برکت و رحمت کا  
اندازہ اس طرح لگایا جاسکتا ہے کہ ایک تو آپ خود ایک آپ کے والد اور سو  
گھرانے جو قیدی بنا کر لائے گئے تھے سب کے سب مسلمان ہو گئے اور پھر  
جب یہ لوگ واپس اپنے قبیلے میں پہنچے تو مسلمانوں کا ایثار و محبت دیکھ کر اکثر لوگ  
دولت ایمان سے بہرہ افروز ہو گئے۔ یہ سیدہ جویریہ رضی اللہ عنہا کے نکاح ہی کی برکت  
تھی کہ قبیلہ بنو مصطلق جو پہلے مسلمانوں کا دشمن تھا اب خود دائرہ اسلام میں داخل  
ہو کر مسلمانوں کا معین و مددگار بن گیا۔

سروہیم مور Sir William Muir اپنی تصنیف Life of  
Mohammad میں تحریر کرتا ہے:

”بنو مطلق قبیلہ خزاعہ کی ایک شاخ تھی جس کے لوگ ابھی پرانے  
عقیدہ کے پیروکار تھے وہ اپنی صفیں ترتیب دینے لگے تھے کہ وہ  
مدینہ منورہ پر حملے کی دھمکی کو عملی جامہ پہنانے کے لئے قریش مکہ کا  
ساتھ دے سکیں لیکن رسول اللہ ﷺ نے اچانک دلیرانہ حملہ کر کے  
ان کی کوشش ناکام بنا دی۔ وہ (جویریہ) قبیلہ بنو مصطلق کے سردار  
حارث کی بیٹی تھیں ان کے شادی مصافع بن صفوان سے ہوئی تھی۔  
غزوہ مریسج میں دشمن بدترین شکست سے دوچار ہوا اور بہت سا  
مال غنیمت مسلمانوں کے ہاتھ لگا، مروجہ ستور کے مطابق سیدہ



جویریہ ثابت بن قیس انصاری کے حصہ میں آئی اس کے سماجی معیار کو مد نظر رکھتے ہوئے ثابت بن قیس نے اُس کا فدیہ 19 اوقیہ سونا مقرر کیا جویریہ رضی اللہ عنہا نے حضور ﷺ کی خدمت میں حاضر ہو کر فدیہ کی رقم فراہم کرنے کی درخواست کی، رسول اللہ ﷺ نے کہا کہ فدیہ ادا کر کے تمہیں آزاد کر کے اپنے عقد میں لے لوں؟“

### سیدہ جویریہ رضی اللہ عنہا کی عبادت گزاری

اُم المؤمنین سیدہ جویریہ رضی اللہ عنہا بڑی نیک سیرت، اچھے اخلاق کی مالک اور عبادت گزار خاتون تھیں آپ ﷺ کسی روز سیدہ کے پاس تشریف لائے اس وقت آپ ﷺ مصلیٰ پر عبادت میں مشغول تھیں پھر آپ ﷺ وقت چاشت تشریف لے جاتے ہیں تو دیکھتے ہیں کہ آپ ﷺ وہیں تشریف فرما تھیں۔ اس پر نبی اکرم ﷺ نے سیدہ جویریہ رضی اللہ عنہا سے پوچھا کہ جب میں باہر گیا تھا اس وقت سے اب تک تم اس حالت میں بیٹھی ہو، عرض کی جی ہاں! حضور ﷺ نے فرمایا جب میں باہر گیا تھا اس وقت سے لے کر اب تک میں نے چار کلمات پڑھے ہیں اور جو کچھ تم نے اس وقت تک پڑھا ہے اگر اس سے موازنہ کریں تو یقیناً وہ چار کلمات زیادہ وزنی ہوں گے اور وہ یہ ہیں۔

سبحانہ اللہ وبحمدہ عدد خلقہ و نفسہ  
وزنہ عرشہ و مداد کلماتہ

گویا آپ ﷺ یہ فرما رہے ہیں کہ ان کلمات کو بھی اپنے  
ذکر و اذکار میں شامل کر لیں اور ان میں سے ہر کلمے کو تین  
تین مرتبہ پڑھنے کی تعلیم دی۔

سیدہ جویریہ رضی اللہ عنہا کے مستقل روزے رکھنا مشہور تھا انہوں نے اپنے



آپ کو ترویج اسلام کے لئے وقف کر دیا وہ مذہبی کتب کی پر جوش قاریہ تھیں جن میں قرآن پاک کا خصوصی ذکر ہے جو انہوں نے اُم المؤمنین سیدہ عائشہ صدیقہ رضی اللہ عنہا سے پڑھنا سیکھا۔ اُم المؤمنین سیدہ عائشہ صدیقہ رضی اللہ عنہا نبی کریم ﷺ کی اس شادی پر بہت خوش تھیں کیونکہ اس عقد مبارک سے دین اسلام کی شان میں مزید اضافہ ہوا۔

سیدہ عائشہ رضی اللہ عنہا، حضرت جویریہ رضی اللہ عنہا کو ملت اسلامیہ کا عظیم سرمایہ قرار دیتی تھیں۔

اُم المؤمنین سیدہ عائشہ صدیقہ رضی اللہ عنہا نے ایک موقع پر فرمایا حضرت جویریہ رضی اللہ عنہا سے بڑی نعمت لوگوں کے لئے کوئی نہیں۔۔ اُن کی مسحور کن شخصیت سے کوئی بھی متاثر ہوئے بغیر نہ رہ سکتا تھا۔

سروہلم میور Sir William Muir اس شادی مبارکہ پر تبصرہ کرتے ہوئے لکھتا ہے:

”جو نبی شادی کی صدائے بازگشت چار داگ عالم میں سنی گئی تو لوگ کہتے تھے کہ اب بنو مصطلق اُن کے رشتے دار بن رہے ہیں اس لئے بنو مصطلق کے بقیہ قیدیوں کو جناب جویریہ رضی اللہ عنہا کے حق مہر میں آزاد کر دیا جائے گا اور اس سے بھی بڑھ کر خوش آئند بات یہ تھی کہ اُم المؤمنین سیدہ عائشہ صدیقہ رضی اللہ عنہا نے آنے والے دنوں میں فرمایا کہ ”اس کے بعد کوئی عورت اُن لوگوں کے لئے سیدہ جویریہ رضی اللہ عنہا سے بڑی نعمت نہ ہوگی۔“

**خواب سیدہ جویریہ رضی اللہ عنہا**


سیدہ جویریہ رضی اللہ عنہا فرماتی ہیں کہ حضور پر نور ﷺ کی خدمت میں آنے



سے پہلے میں نے ایک خواب دیکھا کہ مدینہ منورہ کی طرف سے چاند نازل ہوا اور میری گود میں آگرا۔ میں نے یہ واقعہ کسی سے ذکر نہ کیا یہاں کہ بنو مصطلق پر حملہ ہوا اور ہم قیدی بنا کر لائے گئے تو میرے خواب کی تعبیر یہ ہوئی کہ حضور ﷺ نے مجھے آزاد فرما کر اپنے عقد میں لے لیا اور جب یہ خبر لوگوں میں پہنچی کہ حضور نبی کریم ﷺ نے سیدہ جویریہ رضی اللہ عنہا کو شرف زوجیت عطا فرمایا ہے۔ اس عقد مبارک سے صحابہ کرام نے آپس میں یہ طے کیا کہ حرم نبوی ﷺ کے عزیز و اقارب کو قید رکھنا مناسب نہیں پس جس کے ہاتھ میں جو قیدی تھا صحابہ نے سب کو آزاد فرما دیا۔ اس دن بنو مصطلق کے سو گھرانے آزاد کئے گئے۔

### وصال سیدہ

وصال میں قدرے اختلاف ہے بعض مورخین نے 50ھ، بعض نے 52ھ اور بعض نے 56ھ بھی لکھا ہے۔ وصال کے بعد جنت البقیع میں تدفین عمل میں آئی اور بقیۃ امہات المؤمنین کے ہمراہ آرام فرما ہیں۔



### درود و سلام



### بحضور ام المؤمنین سیدہ جویریہ رضی اللہ عنہا

الصلاة والسلام عليك يا سيدتي جویریة بنت الحارث  
 أعظم نساء قومك بركة و عزاً ❀ يا من أغتبق بزواجك  
 أهل مائة بيت من بیوت بنی المصطلق إكراماً لك ومهراً ❀  
 وعلى زوجك سيد الخلق ❀ صلاة وسلاماً في كل لمحة  
 ونفس عدد ما وسعه علم الله الملك الحق ❀



## منقبت

(بحضور ام المومنین سیدۃ جویریہ بنت حارثؓ)

ہے جن کا ذکر طہارت وہ بنت حارث ہیں  
 رہے! کہ حسن سعادت وہ بنت حارث ہیں  
 نبی ﷺ کو جن سے ہے اُلفت وہ بنت حارث ہیں  
 امین نورِ محبت وہ بنت حارث ہیں  
 بہت ہے جن میں لطافت وہ بنت حارث ہیں  
 بہت ہی نرم طبیعت وہ بنت حارث ہیں  
 ہے اُن کا اسم گرامی جویریہ حارث  
 جمال صبح صداقت وہ بنت حارث ہیں  
 نکاح آپ ﷺ نے حضرت جویریہ سے کیا  
 ملی یہ جن کو سعادت وہ بنت حارث ہیں  
 حضور پاک ﷺ نے آزاد اُن کو کروایا  
 خدا نے جن کو دی عظمت وہ بنت حارث ہیں  
 یہ قول عائشہ صدیقہ حق بجانب ہے  
 سراپا رحمت و برکت وہ بنت حارث ہیں  
 ردائے فضل و کرم اُن کے سر پہ لہرائی  
 خدا نے جن پہ کی رحمت وہ بنت حارث ہیں  
 بفیضِ نسبت سردارِ مرسلان ﷺ طاہر  
 جہاں میں جن کی ہے حرمت وہ بنت حارث ہیں  
 طاہر حسین طاہر سلطانی۔ کراچی







### ام المؤمنین سیدہ ام حبیبہ رضی اللہ عنہا

حضرت ام حبیبہ رضی اللہ عنہا کی زندگی کے ابتدائی ابواب بڑے الم انگیز ہیں لیکن آخری ابواب فرحت اور بشارت کا دلاویز ہیں۔ ام حبیبہ رضی اللہ عنہا ابوسفیان کی بیٹی تھیں جو اس وقت تک مسلمان نہیں ہوئے تھے آپ کا نام ”رملہ“ تھا۔ آبائی دین بت پرستی ترک کر کے اپنے شوہر عبید اللہ بن جحش کے ساتھ شیدائے اسلام ہو گئیں۔ قریش کو جب ان کے مسلمان ہونے کا علم ہوا تو انہوں نے ان پر تعذیب و تکالیف کے تازیانے برسانے شروع کر دیئے۔ بنو امیہ کے لوگوں نے ابوسفیان کے اشارے پر اس قدر رنگ گیا اور ستایا کہ دونوں میاں بیوی ہجرت حبشہ میں شامل ہو کر اپنا دین و ایمان بچانے پر مجبور ہو گئے۔ سرزمین حبشہ پہنچ کر قدرے اطمینان محسوس ہوا لیکن پردہ تقدیر میں ابھی سخت آزمائشیں ان کے نصیب میں تھیں۔

سیدہ ام حبیبہ رضی اللہ عنہا کے شوہر عبید اللہ جحش نے جب حبشی پادریوں کی شان و شوکت کو دیکھا تو مرتد ہو کر عیسائیت کے دامن میں پناہ لے لی اور شراب خوری کے عادی ہو گئے۔ بیوی سے کہا کہ یا تم عیسائیت قبول کر لو یا پھر طلاق کے لئے تیار ہو جاؤ اور اب سیدہ رملہ کے سامنے تین ہی راستے تھے۔

1- شوہر کی بات مان لیں اور عیسائی ہو جائیں لیکن اس میں دنیا و آخرت دونوں کا زیاں تھا۔

2- باپ (ابوسفیان) کے پاس مکہ واپس چلی جائیں لیکن وہاں کفر و شرک کی آغوش کھلی تھی اور پھر باپ کو بھی ان کی پرواہ نہ تھی۔

3- حبشہ میں ہی رہ کر اپنی بچی کے ساتھ مہاجریت کی زندگی گزاریں۔



رملہ کے شوہر سے ایک بچی تھی جس کا نام حبیبہ تھا اس لئے رملہ اُم المؤمنین ہونے کے بعد اُم حبیبہ کہلانے لگیں۔

سیدۃ اُم حبیبہ رضی اللہ عنہا نے اللہ اور رسول اللہ ﷺ کی رضا کو اپنا مقصد زندگی بنا کر حبشہ میں رہنے کا فیصلہ کر لیا مگر اُن کی زندگی کے یہ کرب انگیز لمحے زیادہ طویل نہیں ہوئے اور شوہر نشے کی حالت میں اس دنیا سے چل بسا۔

سیدۃ اُم حبیبہ رضی اللہ عنہا پردیس میں بیوہ ہو گئیں باپ کو مکہ میں خبر دی گئی مگر باپ نے پردیس میں بیوہ ہو جانے والی بیٹی کی پرواہ تک نہ کی۔

سرکارِ دو عالم ﷺ کو جب اس پورے معاملے اور اُن کی اسلام پر ثابت قدمی کی خبر ملی تو آپ ﷺ سیدۃ اُم حبیبہ کے اس موقف سے بہت زیادہ خوش ہوئے۔ مظلوموں اور پریشان حالوں کے غم خوار آقا ﷺ نے سیدۃ اُم حبیبہ کی عدت پوری ہونے کے بعد اپنے معتمد خاص حضرت عمرو بن أمیہ الضممری کے ہاتھ حضرت نجاشی رضی اللہ عنہ کو پیغام بھیجا کہ سیدۃ اُم حبیبہ سے میرا نکاح کر دیں۔

حضرت نجاشی رضی اللہ عنہ نے اپنی باندی ”ابرهہ“ کو حضرت اُم حبیبہ رضی اللہ عنہا کے پاس بھیجا کہ انہیں بتائیں کہ میرے پاس رسول اللہ ﷺ کا فرمان آ پہنچا ہے کہ میں تم سے آپ ﷺ کا نکاح کر دوں اور مجھے آپ ﷺ نے اپنی شادی کا وکیل بنایا ہے آپ بھی کسی کو اپنا وکیل مقرر کریں۔

اس پیغام سے سیدۃ اُم حبیبہ رضی اللہ عنہا کی قسمت کا ستارہ آسمانوں کی بلندیوں پر اُڑنے لگا کہ اب انہیں اُم المؤمنین اور زوجہ نبی الاولین والآخرین کا شرف حاصل ہونے والا ہے۔ سیدۃ اُم حبیبہ رضی اللہ عنہا نے نجاشی کی باندی کو ڈھیروں دعائیں دیتے ہوئے کہا کہ خالد بن سعید بن عاص ہی یہاں میرے سب سے



قریبی ہیں میں انہیں اپنا وکیل مقرر کرتی ہو۔

حضرت احمۃ النجاشی نے تمام مہاجرین صحابہ کو دربار میں جمع کیا پھر خطبہ نکاح پڑھا اور کہا

الحمد لله الملك القدوس المؤمن المهيمن العزيز  
الجبار، أشهد أن لا اله الا الله وأن محمداً عبده ورسوله،  
وأن الذي بشر به عيسى بن مريم، أما بعد، فإن رسول  
الله ﷺ كتب الي أن أزوجه أم حبيبته بنت ابي سفيان.

حمد وثناء کے بعد اللہ تعالیٰ کے رسول ﷺ کا فرمان عالی ہے کہ میں  
رملہ بنت ابوسفیان کو اُن کے نکاح میں دے دوں تو میں اس کی تعمیل  
کرتا ہوں اور عوض حق مہر 400 دینار ”رملہ“ کو سرکارِ دو عالم ﷺ کے  
عقد نکاح میں دیتا ہوں اور حق مہر کی رقم حاضرین کے سامنے ادا کر دی۔

شاہِ نجاشی رضی اللہ عنہ کے خطبہ پڑھنے کے بعد حضرت خالد بن سعید رضی اللہ عنہ  
کھڑے ہوئے اور فرمایا:

الحمد لله، أحمده وأستعينه وأستغفره وأشهد أن لا اله  
الا الله وأن محمداً عبده ورسوله أرسله بالهدى ودين  
الحق ليظهره على الدين كله ولو كره المشركون .....  
حمد وثناء کے بعد میں نے اپنی موکلہ رملہ بنت ابوسفیان کو رسول اللہ ﷺ  
کے عقد نکاح میں دیا۔ اللہ مبارک کرے۔

حضرت نجاشی رضی اللہ عنہ کو کتنا بڑا اعزاز حاصل ہے کہ اس وقت کی عظیم  
طاقتوں میں سے ایک طاقت ورجشہ کا بادشاہ سید الانبیاء والمرسلین ﷺ کا نکاح  
خواں بھی خود بنتا ہے اور دلہن کا حق مہر بھی خود اپنی جیب سے ادا کرتا ہے بات



صرف یہاں تک نہیں بلکہ ایک عالی شان دعوتِ ولیمہ کا بھی شاہِ حبشہ کی طرف سے انتظام کیا جاتا ہے۔ نجاشی کا وطن گویا حضرت اُم حبیبہ رضی اللہ عنہا کا میکا بن چکا تھا۔ حضرت نجاشی کی باندی خاص ”ابرہہ“ جو سیدۃ اُم حبیبہ رضی اللہ عنہا کے پاس پیغام خوشخبری لے کر گئی تھیں وہ بھی اسلام قبول کر چکی تھیں اس لئے انہوں نے شادی کے تمام کام خوشی سے انجام دیئے اور جب سیدۃ اُم حبیبہ رضی اللہ عنہا مدینہ منورہ جا رہی تھیں تو ابرہہ اُن سے بار بار درخواست کر رہی تھی کہ رسول اللہ ﷺ سے میری مغفرت کے لئے ضرور دُعا کروانا۔

اُم المؤمنین سیدۃ اُم حبیبہ رضی اللہ عنہا فرماتی ہیں کہ جب ہم مدینہ منورہ پہنچ گئے تو میں نے آپ ﷺ کو بتایا کہ کس طرح شاہِ حبشہ نے عقد نکاح کا انتظام کیا اور اُس کی باندی حضرت ابرہہ کے کیا احساسات و جذبات تھے پھر اُس باندی کا سلام اور دعا کے لیے سرکارِ دو عالم ﷺ سے کہا جس پر آپ ﷺ نے فرمایا ”وعلیہا السلام“ کہ اس پر بھی سلام ہو اور پھر اس باندی کے لئے مغفرت کی دُعا بھی فرمائی۔

قارئین کرام! یہ بات قابلِ غور ہے کہ شاہِ حبشہ کی باندی نے اسلام قبول کیا اور پھر کس طرح سرکارِ دو عالم ﷺ کی بارگاہِ اقدس میں ایک مقام حاصل کر لیا یقیناً وہ ایک بخشی ہوئی خاتون ہے کہ جس کے لئے سرکارِ دو عالم ﷺ نے دعا فرمائی اور پھر اُس کے سلام کا بھی جواب عنایت فرمایا۔ صد صد سلام ہوں شاہِ حبشہ کی اس عظیم باندی پر۔

### مقامِ دفن

حضرت سیدنا امام زین العابدین رضی اللہ عنہ سے منقول ہے کہ ایک مرتبہ میں نے اپنے مکان کا ایک گوشہ کھدوایا تو وہاں سے ایک کتبہ برآمد ہوا جس پر لکھا تھا۔  
ہذا قبر رملہ بنت صخر (یہ رملہ بنت صخر کی قبر ہے)



حضرت امام زین العابدین ؑ فرماتے ہیں کہ میں نے ولی کتبہ وہیں پر رکھ دیا۔ اس روایت سے یہ ظاہر ہوا کہ سیدہ اُم حبیبہ کی قبر حضرت مولانا علی ؑ کے گھر میں تھی۔ ابن عساکر کی روایت کے مطابق اُم المؤمنین اپنے بھائی حضرت امیر معاویہ سے ملنے دمشق گئیں اور وہیں آپ کا وصال ہو گیا اور دمشق میں ہی دفن کی گئیں۔

### فضائل و مناقب

اُم حبیبہ کو السابقون الاولون ہونے کا اعزاز حاصل ہے یعنی آپ ابتدائی زمانے میں ہی اسلام کے دائرہ رحمت میں شامل ہو گئیں تھیں۔ اسلام کے ساتھ شدید محبت تھی اس کا اندازہ اس بات لگایا جاسکتا ہے کہ آپ نے اپنا گھر بار، والدین اور وطن اسلام کی خاطر چھوڑا، حبشہ میں اپنے خاوند کو عیسائی ہونے پر چھوڑا مگر اسلام پر ثابت قدم رہیں۔

حضرت ابن عباس فرماتے ہیں کہ جب رسول اللہ کا نکاح سیدہ اُم حبیبہ سے ہوا تو اس وقت سیدہ کے حوالے سے یہ آیت نازل ہوئی۔

عسى الله ان يجعل بينكم وبين الذين عاديتم منهم مودة  
عن قريب الله تعالى تم میں اور اُن لوگوں میں جن کے ساتھ  
تمہاری عداوت ہے دوستی کر دے۔

سیدہ اُم حبیبہ ؑ صورت اور سیرت میں خوبصورت تھیں آپ کے والد آپ کے والد آپ کے حسن پر فخر کیا کرتے تھے۔

### خواب و نکاح

سیدہ اُم حبیبہ ؑ فرماتی ہیں کہ مجھے خواب میں کوئی ایک آدمی دکھائی دیا جو مجھ کو اُم المؤمنین کہہ کر پکار رہا تھا اس سے میں نے تعبیر لی کہ میں



حضور ﷺ کی زوجیت میں آؤں گی۔

سرکارِ دو عالم ﷺ نے اس شادی کی حکمت سے 2 مقاصد میں کامیابی حاصل کی۔ ایک طرف تو انہوں نے اپنی پسندیدہ حکمتِ عملی کے مطابق رنجیدہ خاطر خاتون کو از سر نو زندگی میں بحال کر دیا اور دوسری طرف اس حکمتِ عملی سے اسلام کے کٹر دشمن ابوسفیان کو اسلام کی مخالفت کم کرنے پر مجبور کر دیا۔

جب ابوسفیان کو اس شادی سے آگاہ کیا گیا تو بے اختیار اُن سے منہ سے نکل گیا کہ کم از کم محمد ﷺ کے کردار پر بطور انسان کوئی سیاہ داغ نہیں۔

### فضائل

سیدہ اُم حبیبہ رضی اللہ عنہا بہت ہی مہربان اور بامروت خاتون تھیں جو رسول اللہ ﷺ کا دل و جان سے احترام کرتی تھیں۔ آپ کے دل میں خوفِ خدا کوٹ کوٹ کر بھرا ہوا تھا آپ نہ صرف اپنی بخشش بلکہ تمام مسلمانوں کی بخشش کیلئے دعا کرتی تھیں یتیموں کی پرورش اور دیکھ بھال کے لئے اُن کا بہت اونچا مقام تھا۔

واشنگٹن ارونگ Washington Irving اپنی تصنیف Life of

Mahomet میں تحریر کرتا ہے:

”بیوہ (سیدہ اُم حبیبہ رضی اللہ عنہا) رسول اللہ ﷺ کے شدید دشمن ابوسفیان کی بیٹی تھیں سیاسی اندازِ فکر و سوچ کو بروئے کار لاتے ہوئے حضور نبی کریم ﷺ نے سوچا کہ اس شادی سے سیدہ اُم حبیبہ رضی اللہ عنہا کے والد ابوسفیان کی اسلام دشمنی کو کم کیا جاسکتا ہے۔“

نابیہ ابیٹ Nabia Abbot [امریکی مستشرقہ، عربی زبان کی

ماہر، شکاگو یونیورسٹی کی پروفیسر، قدیم ادبِ اسلامی میں تخصص کیا اور کئی کتب اور مقالات تحریر کئے] تحریر کرتی ہے:



”اُن (سیدہ اُم حبیبہ رضی اللہ عنہا) کی عمر اس وقت 35 برس تھی اور اس طرح آپ ﷺ سے اُن کی شادی مکہ طور پر اُن کے والد ابوسفیان سے بہتر دوستانہ تعلقات اور رشتہ استوار کرنے کی ایک کوشش تھی یا پھر آپ ﷺ کی طرف سے معنی خیز اشارہ جو اُن کی تازہ کامیابیوں اور استحکام طاقت اور اثر و رسوخ کی نشاندہی کر رہا تھا۔“

Sir John Bagot Glubb [ برطانوی مستشرق، فوجی جرنیل، عراق میں عربی زبان سیکھی، کئی کتابیں لکھیں جو زیادہ تر عربوں کی تاریخ اور اُن کے جغرافیہ سے متعلق ہیں ] سیرت پر اپنی کتاب ”حیات محمد ﷺ اور آپ ﷺ کا زمانہ The Life and Time of Muhamamd میں تحریر کرتا ہے:

”یہ واقعہ ہمارے ذہنوں پر عجیب و غریب اثر کرتا ہے، کہا یہ جاتا ہے کہ حضور ﷺ نے مختلف خاندانوں کی لڑکیوں سے شادیاں محض اس لئے کیں کہ اُن خاندان والوں سے حضور ﷺ کے تعلقات استوار ہوں اور آپ ﷺ نے خاص طور پر حبشہ کے شہنشاہ کو خط لکھ سیدہ اُم حبیبہ سے نکاح کا پیغام بھیجوا یا اگر آپ ﷺ کا مقصد صرف عورت کا حصول ہی ہوتا تو ایک سے ایک بڑھ کر حسین و جمیل اور خوبصورت سے خوبصورت لڑکی عرب ہی میں آپ کو مل سکتی تھی۔ سینکڑوں خوبصورت لڑکیاں عرب ہی میں موجود تھیں۔ ان ساری پری بیکروں کو چھوڑ کر سیدہ اُم حبیبہ رضی اللہ عنہا جو بیوہ بھی تھی (ایک بچی کی ماں بھی تھی) حبشہ سے بلوا کر حضور ﷺ کا شادی کرنا اس بات کی طرف اشارہ کرتا ہے کہ حضور ﷺ غالباً اُم حبیبہ رضی اللہ عنہا کے توسط سے ابوسفیان کے ساتھ اپنے تعلقات بہتر بنانا چاہتے تھے۔“



## درود و سلام

### بحضور ام المؤمنین سیدۃ ام حبیبہؓ

الصلاة والسلام عليك يا سيدتي أم حبيبة ؓ زوج  
النبي الهاشمي القرشي ؓ يا من كتب عليك رسول الله وأنتي في  
هجرة الحبشة بمكتوب من حضرته للنجاشي ؓ يا من طويتي  
فراش رسول الله عندما دخل عندك أبيك حتي لا يجلس عليه  
غيره على فراش النبي ؓ وعلى زوجك نبي الله ومصطفاه ؓ  
صلاة وسلاماً في كل لمحة ونفس عدد ما وسعه علم الله ؓ

### منقبت

(بحضور ام المؤمنین سیدۃ ام حبیبہؓ)

شرم و عصمت کا نشان ام حبیبہؓ آپ ہیں  
مصطفیٰ ﷺ کی رازداں ام حبیبہؓ آپ ہیں  
باپ اور بھائیوں سے پہلے مومنہ جو ہو گئیں  
وہ سعادت کا بیاں ام حبیبہؓ آپ ہیں  
عقد حبشہ میں ہوا جن کا شہ ابرار ﷺ سے  
منفرد وہ داستاں ام حبیبہؓ آپ ہیں  
آپ ﷺ پر تھی ختم شوہر کی اطاعت باخدا  
اس لیے بھی ضوفشاں ام حبیبہؓ آپ ہیں  
تا ابد بے ساتھ حاصل آپ ﷺ کو سرکار ﷺ کا  
کیا کوئی سمجھے کہاں ام حبیبہؓ آپ ہیں  
کیوں نہ آقا ﷺ سے شفاعت کی سند پائے بلال  
جب کہ اس پہ مہرباں ام حبیبہؓ آپ ہیں  
بلال رشید (مرحوم)۔ اسلام آباد




## منقبت

(بحضور ام المومنین سیدۃ ام حبیبہؓ)

نصیب ام حبیبہؓ کا جگمگاتا ہے  
 کہ اُن کے صحن چمن میں نکھار آیا ہے  
 رسول پاک ﷺ کا عمرو کو بھیجنا حبشہ  
 نصیب ام حبیبہؓ کا رنگ لایا ہے  
 دیا جب آپ ﷺ کا پیغام شاہ حبشہ نے  
 تو قلب ام حبیبہؓ بھی مسکرایا ہے  
 خوشی میں کھانا بھی نجاشی نے دیا سب کو  
 نکاح آپ کا نجاشی نے پڑھایا ہے  
 خدا کو کوئی ادا تو تمہاری بھائی ہے  
 کہ خود حضور ﷺ نے اپنا تمہیں بنایا ہے  
 ہر اک عمل تھا تمہارا قرآن و سنت سے  
 تمہاری قبر پہ اب رحمتوں کا سایہ ہے  
 ہجوم غم میں بھی صبر و رضا کو ساتھ رکھا  
 خلوص و پیار کا تم نے دیا جلایا ہے  
 مورخین نے لکھی ہے یہ حقیقت بھی  
 کہ اُمہات میں رتبہ بلند پایا ہے  
 حضور پاک ﷺ کی نسبت کا فیض ہے طاہر  
 کہ ذکر ام حبیبہؓ میں کیف آیا ہے  
 طاہر حسین طاہر سلطانی۔ کراچی







### ام المؤمنین سیدہ صفیہ رضی اللہ عنہا

سیدہ صفیہ رضی اللہ عنہا یہودی قبیلہ بنو نضیر کے سردار حی بن اخطب کی بیٹی تھیں، آپ بہت زیادہ عقل مند، خوش خلق، بردبار، صابرہ اور شاکرہ خاتون تھیں۔

#### نکاح اول

سیدہ صفیہ رضی اللہ عنہا چونکہ ماں اور باپ دونوں طرف سے رئیس زادی تھیں اور بڑے ناز و نعم میں پرورش پائی تھی اس لئے آپ رضی اللہ عنہا کی شادی بنو قریظہ کے مشہور شہسوار سلام بن مشکم سے کر دی گئی لیکن دونوں میاں بیوی میں نباہ نہ ہونے کے باعث نتیجہ طلاق پر نکلا۔

#### نکاح دوم

طلاق کے بعد آپ کے والد نے سیدہ صفیہ رضی اللہ عنہا کا نکاح کنانہ بن الحقیق سے کر دیا جو خیبر کے رئیس اعظم ابورافع کا بھتیجا اور خیبر کے سب سے مضبوط قلعے کا حاکم تھا اور جنگ خیبر میں ہی قتل ہوا۔ سرکارِ دو عالم ﷺ نے یہودیوں کی خفیہ سازش کو ناکام بنانے کے لئے خیبر پر حملہ کر کے اس کو فتح کر لیا تو مال غنیمت میں چند عورتوں بھی آئیں جن میں حضرت صفیہ اور ان کی بہن بھی شامل تھی۔ جب مال غنیمت تقسیم ہونے لگا تو حضرت دحیہ کلبی رضی اللہ عنہ نے عرض کیا یا رسول اللہ ﷺ! مجھے ایک کنیز عطا فرمادیں تو رسول اللہ ﷺ نے فرمایا، پسند کر لو جس پر حضرت دحیہ رضی اللہ عنہ نے سیدہ صفیہ کو پسند کیا۔ صحابہ کرام نے کہا کہ حضرت صفیہ ماں اور باپ دونوں جانب سے عالی نسب ہیں اور ایک سردار کی لڑکی ہیں اور حسن و جمال میں بھی یکتا ہیں اس لئے اگر حضور پر نور ﷺ ان کو اپنے لئے مخصوص فرمائیں تو اس طرح حضرت صفیہ رضی اللہ عنہا کی بھی دل جوئی ہو جائے گی اور دوسرے مسلمانوں کے ساتھ بھی انصاف ہو گا کیونکہ دحیہ کلبی رضی اللہ عنہ جیسے تو بہت ہیں مگر صفیہ جیسی کوئی نہیں۔



مدارج النبوت میں یہ روایت موجود ہے کہ جب سیدہ صفیہ رضی اللہ عنہا کو بارگاہ رسالت مآب ﷺ میں پیش کیا گیا اور صحابہ کرام کے اصرار پر حضور پر نور ﷺ نے انہیں اپنے لئے منتخب فرمایا تو ان کو خیمہ میں بھیج دیا گیا۔

### سیدہ صفیہ رضی اللہ عنہا کا خواب

سیدہ صفیہ رضی اللہ عنہا فرماتی ہیں کہ جب رسول اللہ ﷺ خیبر میں تشریف لائے تو میں نے خواب دیکھا کہ سورج میرے سینے میں آگرا ہے صبح بیدار ہونے پر میں نے یہ خواب اپنے خاوند کو سنایا جس نے میرا خواب سن کر اتنے زور سے مجھے تھڑ مارا کہ اُس کا اثر میری آنکھوں میں آگیا اور پھر خواب کے جواب میں کہا کہ تو اُس بادشاہ کی تمنا کرتی ہے جو اس شہر میں آیا ہے پس رسول اللہ ﷺ نے خیبر فتح کر لیا اور میرے خاوند کی گردن اڑادی گئی۔

### سیدہ صفیہ رضی اللہ عنہا ایک مہذب خاتون

حضور پر نور ﷺ جب خیمہ میں تشریف لائے تو سیدہ صفیہ رضی اللہ عنہا آپ ﷺ کو دیکھتے ہی کھڑی ہو گئیں اور وہ ہر جوان کے لئے خیمہ میں تہہ کر کے رکھا تھا اُس کو آپ ﷺ کے لئے بچھا دیا اور خود نہایت ادب سے زمین پر بیٹھ گئیں۔ آپ ﷺ نے فرمایا اے صفیہ! تمہارے باپ نے ہمیشہ مجھ سے عداوت رکھی یہاں تک کہ حق تعالیٰ نے اپنا وعدہ پورا فرما دیا اور تمہارا والد بھی مارا گیا۔ اس کے جواب میں حضرت صفیہ رضی اللہ عنہا نے عرض کیا یا رسول اللہ ﷺ! حق تعالیٰ کسی بندے کو دوسرے کے گناہ کے بدلے نہیں پکڑتا اس پر حضور پر نور ﷺ نے فرمایا۔

”تمہیں اختیار ہے کہ اگر تم آزاد ہو کر اپنی قوم میں جانا چاہتی ہو تو تم جاسکتی ہو اور اگر تم اسلام قبول کر لو تو میں تمہیں آزاد کر کے اپنے عقد میں لیتا ہوں۔“



[ واضح رہے کہ حضور باعث تخلیق کائنات ﷺ کا

ہر کام مولا کریم کی رضا اور حکم کے مطابق ہوتا ہے ]

سیدہ صفیہ رضی اللہ عنہا نے حضور نبی اکرم ﷺ کے ارشاد مبارک پر اسلام قبول کر لیا تو آقا دو عالم ﷺ نے سیدہ صفیہ کو آزاد کر کے اُمہات المؤمنین میں شامل کر لیا اور اس عمل مبارک سے رسول اللہ ﷺ کی حکمت عملی یوں واضح ہوتی ہے کہ انہوں نے یہودیوں سے خونی رشتہ قائم کر کے یہودیوں کی اسلام دشمنی کو بدلنے کی کوشش کی جیسا کہ انہوں نے اُم المؤمنین سیدہ جویریہ رضی اللہ عنہا سے شادی کر کے قبیلہ بنو مصطلق کے مسلمانوں کے خلاف غم و غصہ کو ٹھنڈا کرنے کے لئے کیا تھا۔

اُم المؤمنین سیدہ صفیہ رضی اللہ عنہا فرماتی ہیں کہ جب میں قیدی بن کر رسول اللہ ﷺ کی بارگاہ میں پیش کی گئی تو حضور پر نور ﷺ سے زیادہ میری نگاہ میں کوئی دوسرا نہیں تھا حالانکہ آپ ﷺ کی کمان میں میرا باپ، شوہر، بھائی اور کئی دوسرے رشتہ دار قتل ہو چکے تھے۔ آپ ﷺ فرماتی ہیں کہ سرکار دو عالم ﷺ کے اخلاق و کردار نے مجھ پر اتنا زیادہ اثر کیا کہ جب میں اپنی جگہ سے اٹھی تو حضور نبی کریم ﷺ سے زیادہ محبوب، پسندیدہ اور پیارا کوئی دوسرا میرے لئے نہیں تھا۔

### سیدہ کا حسن و جمال

سیدہ صفیہ رضی اللہ عنہا حسن و جمال میں بے مثال تھیں آپ رضی اللہ عنہا کا حسن ایسا تھا کہ جب آپ رضی اللہ عنہا مدینہ طیبہ میں حضور پر نور ﷺ کی زوجہ بن کر آئیں تو مدینہ منورہ کی خواتین آپ رضی اللہ عنہا کے حسن کا شہرہ سن کر آپ کو دیکھنے کے لئے آئیں ان میں ازواج مطہرات بھی تھیں، سیدہ عائشہ صدیقہ رضی اللہ عنہا نقاب اوڑھ کر آئیں اور حضرت صفیہ رضی اللہ عنہا کو دیکھ کر جانے لگیں تو آپ ﷺ نے اُن سے پوچھا اے عائشہ! کیا دیکھا ہے؟ تو انہوں نے جواب دیا ایک یہودیہ کو دیکھا ہے اس پر



رسول اللہ ﷺ نے فرمایا۔

فَأَنْهَآ أَسْلَمَتْ وَ حَسُنَ إِسْلَامُهَا  
”ایسا مت کہو وہ اسلام لے آئیں ہیں اور اُن کا  
اسلام نہایت اچھا اور بہتر ہے“

اُم المؤمنین سیدہ صفیہ کے حسن کا شہرہ سن کر سیدہ النساء خاتون جنت  
شہزادی کونین جب اپنی چند سہیلیوں کے ساتھ آپ کو دیکھنے کے لئے آئیں تو  
سیدہ صفیہ رضی اللہ عنہا نے شہزادی کونین کو اپنے کانوں کے جھمکے پیش کئے اور آپ کی  
سہیلیوں کو بھی کچھ نہ کچھ زیور پیش کیا۔

حرم نبوی میں داخلے ساتھ ہی سیدہ صفیہ رضی اللہ عنہا آقا ﷺ کی خدمت اور  
دل جوئی میں لگ گئیں آپ رضی اللہ عنہا بہت لذیذ کھانا پکاتی تھیں اور رسول اللہ ﷺ کی  
بارگاہ میں بھیجا کرتی تھیں۔ اُم المؤمنین سیدہ عائشہ صدیقہ رضی اللہ عنہا فرماتی ہیں کہ میں  
نے حضرت صفیہ رضی اللہ عنہا سے اچھا کھانا پکانے والا کسی کو نہیں دیکھا۔

### سیدہ صفیہ کی حضور ﷺ سے محبت

حضرت سیدہ صفیہ رضی اللہ عنہا، سرکارِ دو عالم ﷺ سے انتہا درجہ محبت کرتی  
تھیں جس کا اندازہ صرف اسی ایک بات سے ہی لگایا جاسکتا ہے کہ جب نبی  
اکرم ﷺ ظاہری مرض میں مبتلا ہوئے تو تمام ازواج مطہرات سیدہ عائشہ  
صدیقہ رضی اللہ عنہا کے حجرہ مبارکہ میں حضور پر نور ﷺ کی عیادت کے لئے آئیں۔

سیدہ صفیہ رضی اللہ عنہا نے جب حضور ﷺ کو بے چین دیکھا تو کہا ”یا رسول  
اللہ ﷺ! کاش آپ کی بیماری مجھے لگ جائے“ جس پر دوسری ازواج ایک  
دوسرے کو دیکھنے لگ پڑیں تو رسول اللہ ﷺ نے فرمایا، واللہ! یہ بچی ہیں، یعنی  
صرف دکھاوے کے لئے نہیں کہہ رہیں بلکہ ان کو مجھ سے اتنی محبت ہے کہ یہ سچے



دل کے ساتھ ایسا کہہ رہی ہیں۔

اس روایت سے یہ بات بھی ثابت ہوئی کہ سیدہ صفیہ رضی اللہ عنہا کو حضور نبی اکرم ﷺ کے ساتھ اتنی محبت تھی کہ آپ اپنی جان بھی پیارے مصطفیٰ ﷺ پر بچھا کر دینے کے لئے تیار تھیں۔ کتب تاریخ میں یہ بات زیر بحث رہی کہ آیا سیدہ صفیہ رضی اللہ عنہا رسول اللہ ﷺ کی زوجہ مبارکہ تھیں یا کنیز؟ حضرت انس بن مالک کی اس روایت سے یہ بات بھی بالکل واضح ہو جاتی ہے۔

”سرکارِ دو عالم ﷺ خیبر اور مدینہ منورہ کے درمیان تین دن قیام پذیر رہے اس دوران آپ ﷺ ایک رات سیدہ صفیہ رضی اللہ عنہا کے ہمراہ رہے اور مجھے حکم دیا کہ مسلمانوں کو شادی کی دعوت میں شرکت کے لئے بلاؤ اور پھر ان کی تواضع کھجوروں، پنیر اور روغن خوردنی سے کی گئی۔“

کچھ اور لوگوں نے بھی سیدہ صفیہ رضی اللہ عنہا کے بارے میں کہا کہ آیا وہ رسول اللہ ﷺ کی زوجہ تھیں یا کنیز؟ جواب میں چند لوگوں نے کہا کہ اگر حضور پاک ﷺ نے انہیں پردے (برقع) میں رکھا تو وہ ازواجِ مطہرات میں سے ہوں گی بصورتِ دیگر وہ کنیز ہوں گی۔

”رسول اللہ ﷺ نے مدینہ منورہ کی جانب سفر کیا تو انہوں نے اپنے پیچھے سیدہ صفیہ رضی اللہ عنہا کے لئے جگہ بنائی اور ان کے اور دیگر لوگوں کے درمیان ایک پردہ لٹکا لیا جس سے صاف واضح ہو گیا کہ رسول اللہ ﷺ نے سیدہ صفیہ رضی اللہ عنہا کو اپنی زوجہ ہونے کا درجہ عطا فرمایا۔“

ایک مرتبہ اُم المؤمنین سیدہ حفصہ رضی اللہ عنہا نے سیدہ صفیہ رضی اللہ عنہا کے یہودی انسل ہونے کا تذکرہ کیا جس پر سیدہ صفیہ رضی اللہ عنہا نے رسول اللہ ﷺ سے شکایت



کی۔ رسول اللہ ﷺ نے فرمایا کہ حصہ نبی ﷺ کو جا کر بتاؤ۔

انک لا بنتہ نبی، وان عمک النبی،  
وانک لتحت نبی ففیم تفخر علیک؟  
”تم ایک نبی (حضرت ہارون علیہ السلام) کی بیٹی ہو، تمہارے چچا بھی  
نبی (حضرت موسیٰ علیہ السلام) ہیں اور تم ایک نبی کی بیوی ہو وہ کس بات  
میں تم پر فخر کر سکتی ہے۔“

پھر سرکارِ دو عالم ﷺ نے سیدہ حصہ نبی ﷺ سے فرمایا۔  
اتقی اللہ یا حفصۃ (اے حصہ نبی! اللہ تعالیٰ سے ڈرو)

### وصال سید صفیہ رضی اللہ عنہا

ام المؤمنین سیدہ صفیہ رضی اللہ عنہا کا وصال سن 50 ہجری اور ایک اور قول  
کے مطابق 55/52 میں مدینہ طیبہ میں ہوا اور جنت البقیع میں آسودہ خاک  
ہوئیں۔ سیدہ صفیہ رضی اللہ عنہا کے پاس ایک مکان تھا جس کو آپ ﷺ نے اپنی زندگی  
میں ہی خیرات کر دیا تھا۔



### درود وسلام



### بحضور ام المؤمنین سیدہ صفیہ رضی اللہ عنہا

الصلاة والسلام علیک یا سیدتی صفیۃ بنت حنی  
یا من زوجک نبی وأباك نبی وعمک نبی ﴿یا من بشرک  
ربک فی رؤیاک بأن قمر قد وقع فی حجرک ﴿ومن بعدها  
کان سیدی رسول اللہ زوجاً لک ﴿وعلی زوجک سید  
المرسلین ﴿صلاة وسلاماً فی کل لمحجة ونفس عدد ما وسعة  
علم رب العالمین ﴿



## منقبت

(بحضور ام المومنین سیدۃ صفیہ بنت حیؓ)

ہے اُمہات میں صفیہؓ کا نام بھی اونچا  
 رہے! موسیٰؑ سے ہارونؑ سے سلسلہ اُن کا  
 وہ نسل حضرت ہارونؑ سے منور ہیں  
 جناب موسیٰؑ عمرانؑ سے معطر ہیں  
 ملا ہے عزت و عظمت کا اک نشان تم کو  
 سلام کرتا ہے صفیہؓ یہ آسمان تم کو  
 بنا کے قیدی وہ لائی گئی تھیں خیبر سے  
 ملا تھا شادی کا پیغام پاک سرور ﷺ سے  
 بلند رب نے کیا ہے نصیب صفیہؓ کا  
 بنایا سرور دین ﷺ کو حبیب صفیہؓ کا  
 تھی سر پہ علم و عمل کی حسین چادر بھی  
 خدا کے آگے ہمیشہ جھکایا ہے سر بھی  
 بلند اس طرح رب نے کیا نصیب اُن کا  
 نبی ﷺ کے ضو سے منور ہوا نصیب ان کا  
 خدا نے بخشی ہے دُنیا میں عزت و عظمت  
 لحد پہ ہوتی رہے خوب بارشِ رحمت  
 سنا کلام جو طاہر کا یہ ہوا ظاہر  
 جناب صفیہؓ کے دربار کا ہے یہ شاعر  
 طاہر حسین طاہر سلطانی۔ کراچی







### ام المؤمنین سیدہ میمونہ رضی اللہ عنہا

ام المؤمنین سیدہ میمونہ رضی اللہ عنہا نہایت متقی، پرہیزگار اور صلہ رحمی کرنے والی خاتون تھیں آپ رضی اللہ عنہا کا اصل نام ”بُسرہ“ تھا لیکن حضور پر نور ﷺ کے عقد میں آنے کے بعد آپ رضی اللہ عنہا نے نام بدل کر میمونہ رکھا یعنی مبارک اور برکت والی۔ سیدہ میمونہ رضی اللہ عنہا حارث کی بیٹی تھیں ام المؤمنین والد کی طرف سے جناب مضر علیہ السلام پر حضور نبی اکرم ﷺ کے نسب مبارک سے جا ملتی ہیں۔ آپ رضی اللہ عنہا کو الہلالیہ بھی کہا جاتا ہے۔

### نکاح اول و دوم

سیدہ میمونہ رضی اللہ عنہا کے پہلے عقدوں میں اختلاف ہے بعض کے نزدیک آپ رضی اللہ عنہا کا پہلا نکاح مسعود بن عمرو اشقی سے ہوا لیکن بوجہ طلاق ہو گئی اور پھر اُن کا دوسرا نکاح ابورہم بن عبد العزی سے ہوا۔ بعض نے پہلا نکاح خویطب بن عبد العزی سے اور دوسرا نکاح ابورہم بن عبد العزی سے لکھا ہے۔ ابورہم کا 7 ہجری میں انتقال ہو گیا اور سیدہ میمونہ بیوہ ہو گئی۔

### حرم نبوی میں داخلہ

ذی القعدہ 7ھ میں حضور پر نور ﷺ عمرۃ القضاء کی نیت سے مدینہ منورہ سے مکہ مکرمہ روانہ ہوئے تو مکہ سے باہر 10 میل کے فاصلے پر مقام ”سرف“ میں قیام فرمایا، سیدہ میمونہ اسی مقام پر مقیم تھیں۔ سیدہ میمونہ کے چچا زاد اور بہنوئی حضرت عباس بن عبدالمطلب رضی اللہ عنہ جو سیدہ کے بیوہ ہو جانے پر بڑے متفکر اور پریشان تھے حضور نبی رحمت ﷺ کی بارگاہ میں عرض کی یا رسول اللہ ﷺ! میمونہ بیوہ اور بے سہارا ہو چکی ہیں اس لئے اس کے سہارا کے لئے اس سے عقد فرمالیں حضور رحمۃ للعالمین ﷺ نے سیدہ میمونہ کی دل جوئی کے لئے اُسے قبول فرمایا۔



### پیغام نکاح

حضرت نبی اکرم ﷺ نے حضرت جعفر بن ابی طالب رضی اللہ عنہ کو پیغام نکاح دے کر سیدہ میمونہ رضی اللہ عنہا کے پاس بھیجا جو کہ انہوں نے اسی وقت قبول کر لیا۔ شیخ محقق عبدالحق محدث دہلوی فرماتے ہیں کہ سیدہ میمونہ رضی اللہ عنہا کو جس وقت حضور ﷺ کی طرف سے پیغام پہنچا تو اس وقت آپ ﷺ اونٹ پر سوار تھیں تو جواب میں فرمایا۔

البعیر وما علیہ للہ و لرسولہ

کہ اونٹ اور جو کچھ اونٹ پر ہے وہ سب

اللہ اور اللہ کے رسول ﷺ کا ہے۔

ام المؤمنین سیدہ میمونہ رضی اللہ عنہا نے سیدنا حضرت عباس رضی اللہ عنہ کو اپنا وکیل مقرر کیا جنہوں نے آپ ﷺ کا نکاح حضور نبی کریم ﷺ کے ساتھ کر دیا اور خطبہ نکاح بھی حضرت عباس رضی اللہ عنہ نے پڑھایا۔ نکاح مبارک کے بعد حضور پر نور ﷺ نے مناسب سمجھا کہ رخصتی عمرہ کی ادائیگی کے بعد ہو اور آپ ﷺ عمرہ کی ادائیگی کے لئے مکہ مکرمہ تشریف لے گئے۔ ام المؤمنین سیدہ میمونہ رضی اللہ عنہا کی عمر حضور پر نور ﷺ کے ساتھ شادی کے وقت ایک روایت کے مطابق 35 یا 36 سال تھی۔

### نکاح ہذا کی وجوہات و فوائد

سیدنا حضرت خالد بن ولید، سیدہ میمونہ رضی اللہ عنہا کے بھانجے تھے اور وہ انہیں بہت زیادہ چاہتی تھیں جب سیدہ میمونہ رضی اللہ عنہا کی حضور پر نور ﷺ کے ہمراہ مدینہ منورہ رخصتی ہوگی تو اس عظیم جنگی مجاہد نے اپنے لوگوں کو اکٹھا کر کے کہا۔

”نبی اکرم ﷺ نہ تو نجومی ہیں اور نہ ہی جادوگر، وہ جو کچھ فرماتے ہیں وہ وحی الہی ہے بہتر یہی ہے کہ تم سب ان کے پیروکار بن جاؤ“



موجود حاضرین میں سب سے پہلے سیدنا خالد بن ولیدؓ نے خود اپنے اسلام قبول کرنے کا اعلان کیا۔ فوری طور پر حضرت عثمان بن طلحہ کے ہمراہ حضور نبی کریم ﷺ کی قدم بوسی کے لئے مدینہ منورہ روانہ ہو گئے اور پھر بعد میں آپ ﷺ کی بارگاہ سے سیف اللہ کے لقب سے نوازے گئے۔

حضور نبی کریم ﷺ کی سیدہ میمونہؓ سے شادی کی دوہری وجوہات ہیں پہلی وجہ اُن کی بلندی مقام، ارتقاء قسمت اور اُن کے خاندان کی دلجوئی اور دوسری وجہ یہ تھی کہ خالد بن ولید جیسے عظیم جنگجو جو کہ غزوہ اُحد میں مسلمانوں کو بھاری نقصان پہنچا چکے تھے، کو اُن کی محبوب خالہ سیدہ میمونہؓ کے نقش قدم پر چلتے ہوئے اسلام قبول کرنے کی رغبت دینا تھا اور اس شادی سے حضور ﷺ اور خالد بن ولید اور اُن کے ساتھیوں کے درمیان تعلقات اُستوار ہوئے اور اُن کے مشرف بہ اسلام ہونے سے مؤمنین کی صفوں میں اضافہ ہوا۔

واشنگٹن اردنگ (Washington Irving) نبی آخر الزمان ﷺ کی سیدہ میمونہؓ سے شادی کے متعلق درج ذیل رائے کا اظہار کرتا ہے:

”بلاشبہ حضور نبی پاک ﷺ کی یہ شادی ایک حکمت عملی کے تحت تھی جس سے دو اہم مقاصد حاصل ہوئے جن میں ایک یہ تھا کہ خالد بن ولید، جو یہود خاتون (سیدہ میمونہؓ) کے بھانجے تھے اُحد کی جنگ میں پیغمبر اسلام کے مشن کو تباہی کے دھانے تک لے گئے تھے اس رشتہ کے بعد وہ اسلام کے عظیم فاتح بن گئے اور اپنی شجاعت اور دلیری کی بنیاد پر سیف اللہ کا لقب پایا اسی طرح حضرت خالد بن ولید کا ایک دوست عمرو بن العاص بھی مشرف بہ اسلام ہوا۔ یہ وہ شخص تھا جو سرکارِ دو عالم ﷺ کے دعویٰ پیغمبری



کرنے پر اپنی جھوگوئی اور شاعری سے اُن کی دل آزاری کرنے میں پیش پیش تھا اور قریش کا سفیر بن کر حبشہ کے بادشاہ کے پاس پناہ گزین ہونے والے مسلمانوں کی واپسی کے لئے گیا تھا مگر اب یہ وہی شخص تھا کہ جس کی منزل یکا یک بدل گئی۔ عقائد اسلام کا شدید مخالف اب تلوار ہاتھ میں لے کر کئی دوسرے ممالک میں فاتح اسلام کے شرف سے سرفراز ہوا۔“

فرانت بھل FrauntBuhl [ڈنمارک کا مستشرق، سامی زبانوں کا پروفیسر، اسلامی انسائیکلو پیڈیا کے بعض ابواب کی تدوین میں حصہ لیا، کئی کتابیں لکھیں، بائبل کا ڈنمارک کی زبان میں ترجمہ کیا، حیات محمد ﷺ کے نام سے بھی کتابیں لکھیں، دور جاہلیت کی تاریخ اور ادب کا ماہر تھا] نے نبی پاک ﷺ کے حوالے سے ایک مضمون میں لکھا ہے:

”مارچ 629ء کی صلح حدیبیہ کی شرط کے مطابق حضور جناب محمد مصطفیٰ ﷺ نے عمرہ ادا کیا۔ حضرت عباس رضی اللہ عنہ کی سالی سے ان کی شادی زبردست اہمیت کی حامل تھی کیونکہ اس سے مکہ کی دو اہم شخصیتیں یعنی عمرو بن العاص اور ایک فوجی ماہر خالد بن ولید، آپ ﷺ کے عروج کی معترف ہو کر اُن کے ساتھ شامل ہو گئیں۔“

مارک سائیکس MarkSykes [برطانوی مستشرق، سفارت کار، کیمرج میں تعلیم حاصل کی اور فوجی خدمات پر بھی مامور رہا۔۔۔۔] اپنی تصنیف CaliphsLastHeritage میں لکھتا ہے:

”نبی ﷺ حصول مقصد کے لئے تگ و دو کر رہے تھے بیوہ سیدہ میمونہ رضی اللہ عنہا کا اثر و رسوخ نبی ﷺ کے لئے بہت مددگار ثابت ہو سکتا تھا۔ یہ ڈپلومیسی کارگر ہونے سے اہل مکہ سرنگوں ہو گئے“



جی۔ ایم۔ ڈریکٹ G.M. Draycott ] یہ خاتون برطانیہ کے شہر نوننگھم میں پیدا ہوئی، کئی کتب لکھیں اس کی ایک کتاب کا نام محمد ﷺ بانی اسلام The Founder of Islam ہے۔ [ اس شادی کے دُور رس اثرات پر تبصرہ کرتے ہوئے لکھتی ہے:

”یہ پیغمبر اسلام ﷺ کی آخری شادی تھی اس طرح آپ ﷺ نے اپنے کئی مخالفین کو زیر کرنے کی بے بدل سیاسی دوراندیشی اختیار کی“

### وصال سیدہ میمونہ رضی اللہ عنہا

اُم المؤمنین سیدہ میمونہ رضی اللہ عنہا مکہ مکرمہ میں مقیم تھیں کہ بیمار ہو گئیں جب بیماری کچھ زیادہ ہوئی تو آپ رضی اللہ عنہا نے فرمایا مجھے مکہ سے باہر لے چلو کیونکہ حضور نبی کریم ﷺ نے مجھے فرمایا تھا کہ تجھے مکہ میں موت نہیں آئے گی چنانچہ آپ رضی اللہ عنہا کو مکہ سے باہر لایا گیا اور جس مقام (سرف) سے آپ کی رخصتی ہوئی تھی آپ نے وہاں قیام کیا اور جس جگہ پر رخصتی کے وقت حضور نبی کریم ﷺ نے خیمہ لگایا تھا وہاں پر سیدہ کا وصال 51 ہجری ہوا اور اسی جگہ پر دفن ہوئیں۔ یہ مقام معروف ہے اور لائق زیارت ہے۔



### درود و سلام



### بحضور اُم المؤمنین سیدہ میمونہ رضی اللہ عنہا

الصلاة والسلام عليك يا سيدتي ميمنة بنت الحارث  
يا زوج سيدي أبا الزهراء ❀ وعلى زوجك نبي الله ومصطفاه  
❀ صلاة وسلاماً في كل لمحة ونفس عدد ما وسعه علم الله ❀



## منقبت

(بحضور ام المومنین سیدۃ میمونہ رضی اللہ عنہا)

کس قدر معتبر ہیں میمونہ رضی اللہ عنہا  
 چھاؤں والا شجر ہیں میمونہ رضی اللہ عنہا  
 بنت حارث ہیں نیک سیرت ہیں  
 واللہ وہ صاحب بصیرت ہیں  
 مژدہ شادی کا جب ملا اُن کو  
 گویا رب نے دیا صلہ اُن کو  
 سات ہجری میں عقد فرمایا  
 ابرِ رحمت بھی جھوم کر آیا  
 اُلفت مصطفیٰ صلی اللہ علیہ وسلم ہیں میمونہ رضی اللہ عنہا  
 راحت مصطفیٰ صلی اللہ علیہ وسلم ہیں میمونہ رضی اللہ عنہا  
 سرور دیں صلی اللہ علیہ وسلم بڑا حوالہ ہیں  
 ابن عباس رضی اللہ عنہما کی وہ خالہ ہیں  
 رب نے رتبہ دیا ہے بالا بھی  
 ہیں سخاوت میں آپ اعلیٰ بھی  
 عمر اتنی تھی جب وصال ہوا  
 اس کا سب کو ہی ملال ہوا  
 ہر نفس اُن پہ رب کی رحمت ہو  
 اور لحد میں بھی اُن کو راحت ہو  
 آؤ اک یہ دُعا کریں طاہر  
 جان اُن پر فدا کریں طاہر  
 طاہر حسین طاہر سلائی کراچی






اندرونی و بیرونی منظر  
مزارِ مبارک  
ام المؤمنین سیدۃ میمونۃ رضی اللہ عنہا









### أم المؤمنین سیدہ ماریہ قبطیہؓ

سیدہ ماریہ قبطیہؓ کو بعض مفسرین نے سرکارِ دو عالم ﷺ کی کنیز تسلیم کیا ہے حالانکہ ایسا نہیں ہے، سرکارِ مدینہ ﷺ نے سیدہ ماریہ قبطیہؓ کو اپنی زوجیت مبارکہ میں لیا اور اس ازواجی تعلق کی بنا پر حضور نبی کریم ﷺ کے صاحبزادے حضرت سیدنا ابراہیم علیہ السلام کی ولادت باسعادت ہوئی۔ ایسا واقعہ سیدنا ابراہیم علیہ السلام کے ساتھ بھی پیش آیا تھا جنہیں مصر کے بادشاہ نے سیدہ ہاجرہ کو بطور کنیز پیش کیا تھا لیکن حضرت ابراہیم علیہ السلام نے حضرت ہاجرہ کو اپنی زوجیت میں لیا اور جن سے حضرت اسماعیل علیہ السلام کی ولادت ہوئی جن کی اولاد پاک سے نبی آخر الزمان ﷺ کا ظہور ہوا۔

صلح حدیبیہ کے بعد جب رسول اللہ ﷺ کو اہل عرب سے جنگ کا خطرہ نہ رہا تو آپ ﷺ نے دوسرے ملکوں کے بادشاہوں کے پاس وفود اور خطوط ارسال کئے اور ان کو اسلام کی دعوت دی، انہی وفود میں سے اک وفد ذی القعدہ سن 6 ہجری میں حضرت حاطب بن ابی بلتعہؓ کی قیادت میں قبطیوں کے سردار اور اسکندریہ کے حاکم ”شاہ مقوقس“ کے پاس بھیجا جس نے اس وفد کی خوب خاطر مدارت کی اور جب سرکارِ مدینہ ﷺ کا مکتوب شریف شاہ مقوقس کو پیش کیا گیا تو اُس نے بہت زیادہ ادب و احترام کیا اور حضور نبی کریم ﷺ کے بارے میں بہت اچھے کلمات کا اظہار کیا۔

سرکارِ مدینہ ﷺ کے مکتوب شریف کے جواب میں شاہ مقوقس نے بھی اپنے کاتب سے خط تحریر کروایا۔ اس جوابی مکتوب کے ہمراہ دو ایسی باندیاں جنہیں قبطیوں میں ایک خاص مقام حاصل تھا اور رکیں زادیاں تھیں اور کئی دوسرے قیمتی تحائف بھی حضور نبی کریم ﷺ کے لئے ارسال فرمائے۔



مذکورہ بالا باندیوں کے متعلق شاہ مقوقس کے خط کے الفاظ پر غور فرمائیں۔

”وبعثت اليك بجاريتين لهما مكان في القبط عظيم“

میں نے دو لڑکیاں آپ کے پاس بھیجی ہیں جن کا مرتبہ قبطیوں میں عظیم ہے۔

”جاریہ“ کا اطلاق صرف کنیزوں پر ہی نہیں ہوتا بلکہ بقول علامہ شبلی

جاریہ کا اطلاق لڑکی پر بھی ہوتا ہے۔ ارباب سیرت سیدہ ماریہ رضی اللہ عنہا کو کنیز کہتے

ہیں لیکن شاہ مقوقس نے جو لفظ ان کی نسبت لکھا ہے یعنی کہ ”مصریوں میں بڑی

عزت ہے“ ایسے الفاظ کنیزوں کی شان میں استعمال نہیں کئے جاتے۔ ایک

سربراہ مملکت دوسرے سربراہ مملکت کو کنیز روانہ کرے اور وہ اس کنیز کو اپنے لئے

مخصوص کرے یہ ایک عام سی بات تو ہو سکتی ہے تاہم ایک عام بادشاہ بھی کنیز کو

اپنی ملکہ نہیں بنائے گا تو مقام نبوت تو اس سے کہیں بلند ہے؟؟

شاہ مقوقس کے خط سے یہ بھی ظاہر ہوتا ہے کہ وہ خانوادہ شاہی کی رکن

بھی ہیں جو قبطیوں میں عظیم المرتبہ ہیں۔ قدرت الہی نے نہ صرف انہیں نبی

اکرم ﷺ کے حقیقی فرزند کی ماں بنایا بلکہ انہیں مومنین کی ماں کا درجہ بھی عطا

فرمایا۔ (افسوس کہ مورخین سیرت سیدہ ماریہ قبطیہ رضی اللہ عنہا کو محض ایک کنیز قرار دینے

پر مصر ہیں)۔

اُم المومنین حضرت صفیہ رضی اللہ عنہا اور اُم المومنین حضرت جوہریہ رضی اللہ عنہا یہ

تمام ہی مختلف غزوات میں مغلوب ہو کر آئیں تھیں اور نبی کریم ﷺ نے انہیں

اپنی زوجیت کا شرف بخشا۔ نبی اکرم ﷺ کا سیدہ ماریہ قبطیہ رضی اللہ عنہا کو اپنے حرم

میں شامل کر لینا اور ان کے ساتھ بعینہ وہی سلوک روا رکھنا جو دوسری ازواج کے

ساتھ تھا انہیں ازواج مطہرات کی صف میں شامل کرنے کے لئے کافی ہے۔

حضرت حاطب بن بلتعہ رضی اللہ عنہ جب مدینہ منورہ کے لئے واپس ہوئے



تو ایک روایت کے مطابق راستے میں حضرت حاطب رضی اللہ عنہ کی تبلیغ دین متین کے نتیجے میں دونوں لڑکیاں (سیدہ ماریہ قبطیہ اور سیدہ سیرین قبطیہ) مسلمان ہو گئیں اور ایک دوسری روایت کے مطابق جب رسول اللہ صلی اللہ علیہ وسلم نے انہیں اسلام کی دعوت دی تو ان دونوں بہنوں نے اسلام قبول کیا۔

حضرت امام حاکم نے متدرک میں حضرت مصعب بن عبد اللہ الزہیری سے روایت کیا ہے۔



ثم تزوج رسول الله صلی اللہ علیہ وسلم ماریہ بنت شمعون  
وهي التي اهداها الى رسول الله المقوقس  
صاحب الاسكندريه

پھر رسول اللہ صلی اللہ علیہ وسلم نے سیدہ ماریہ بنت شمعون سے  
شادی فرمائی جن کو حاکم اسکندریہ شاہ مقوقس نے  
رسول اللہ صلی اللہ علیہ وسلم کو ہدیہ کیا تھا۔



سیدہ ماریہ قبطیہ رضی اللہ عنہا رسول اللہ صلی اللہ علیہ وسلم کے حرم مقدس میں آنے والی  
واحد قبطی مصری خاتون تھیں جن کا آبائی تعلق عیسائی مذہب سے اور شاہی گھرانے  
سے تعلق رکھتی تھیں۔

صحابی رسول صلی اللہ علیہ وسلم حضرت سیدنا امیر معاویہ رضی اللہ عنہ نے اپنے دور حکومت  
میں ام المؤمنین سیدہ ماریہ قبطیہ رضی اللہ عنہا کے رہائشی علاقہ ”انصا“ کی بستی حفن کا  
خراج سیدہ ماریہ رضی اللہ عنہا کی تعظیم و تکریم کی خاطر معاف کر دیا تھا۔

رسول اللہ صلی اللہ علیہ وسلم کا حکم مبارک ہے کہ قبطیوں (مصر کے عیسائیوں) کے  
ساتھ حسن سلوک کرو کیونکہ ان سے عہد اور نسب دونوں کا تعلق ہے عہد کا تعلق تو یہ  
ہے کہ ان سے معاہدہ ہو چکا اور نسب کا تعلق یہ ہے کہ حضرت اسماعیل علیہ السلام کی



والدہ اور میرے فرزند سیدنا ابراہیم علیہ السلام کی والدہ ماجدہ سیدہ ماریہ قبطیہ رضی اللہ عنہا اسی قوم سے ہیں یعنی ارض مصر خیر و برکت والی سرزمین ہے اور یہ رسول اللہ ﷺ کا سرالی ملک ہے۔ الحمد للہ! اس بندہ ناچیز کو اس سرزمین میں حاضری اور پھر زیارات مقدسہ کی زیارت کا شرف حاصل ہوا۔

سیدہ عائشہ صدیقہ رضی اللہ عنہا فرماتی ہیں کہ جتنا رشک مجھے سیدہ ماریہ رضی اللہ عنہا پر آتا تھا اتنا مجھے کسی اور پر نہ آتا تھا۔ اُم المؤمنین سیدہ ماریہ رضی اللہ عنہا کو اللہ سبحانہ و تعالیٰ نے حسن صورت اور حسن سیرت دونوں سے نوازا تھا۔

### ولادت باسعادت سیدنا ابراہیم رضی اللہ عنہ

حضور نبی اکرم ﷺ کی تمام اولاد مبارکہ ماسوائے حضرت سیدنا ابراہیم علیہ السلام کے حضرت سیدہ خدیجہ الکبریٰ رضی اللہ عنہا کے بطن مبارک سے تھی۔ اُم المؤمنین سیدہ ماریہ قبطیہ رضی اللہ عنہا کے بطن شریفہ سے ذی الحجہ 8 ہجری مدینہ طیبہ میں سیدنا ابراہیم رضی اللہ عنہ کی ولادت باسعادت ہوئی۔ حضرت سلمیٰ رضی اللہ عنہا نے دایہ کے فرائض سرانجام دیئے اور اپنے خاوند حضرت ابورافع رضی اللہ عنہ کو اس ولادت مبارکہ کی خبر دی وہ خوشی سے حضور پر نور ﷺ کی خدمت میں حاضر ہوئے اور صاحبزادے کی ولادت کی خوشخبری دی۔

آقا دو عالم ﷺ اس قدر خوش ہوئے کہ انہیں انعام سے نوازا، پھر رسول اللہ ﷺ حضرت سیدہ ماریہ رضی اللہ عنہا کے ہاں تشریف لے گئے اور اپنے صاحبزادے کو دیکھا اور پیار فرمایا۔ حضور نبی کریم ﷺ نے اپنے جد اعلیٰ سیدنا ابراہیم علیہ السلام کے نام پر اپنے صاحبزادے کا نام ابراہیم رکھا۔

حضرت انس بن مالک سے روایت ہے کہ جب حضرت ابراہیم رضی اللہ عنہ پیدا ہوئے تو حضرت جبریل علیہ السلام حضور ﷺ کے پاس حاضر ہوئے اور کہا:



السلام علیکم یا ابا ابراہیم

سرکارِ دو عالم ﷺ نے ساتویں دن حضرت ابراہیم علیہ السلام کا عقیقہ کیا، سر کے بال اُتروائے اور اُن کے ہم وزن چاندی غرباء اور مساکین میں تقسیم کی اور اُن بالوں کو زمین میں دفن کروایا حضور پر نور ﷺ کو سیدنا ابراہیم علیہ السلام سے بہت زیادہ محبت تھی۔

### وصال مبارک

حضرت عبدالرحمان بن عوف فرماتے ہیں کہ رسول اللہ ﷺ میرا ہاتھ پکڑ کر اس نخلستان کی طرف چلے جہاں پر سیدہ ماریہ قبطیہ علیہا السلام، سیدنا ابراہیم علیہ السلام کے ساتھ قیام پذیر تھے جب ہم وہاں پہنچے تو حضرت سیدنا ابراہیم علیہ السلام کا آخری وقت تھا حضور ﷺ نے اُن کو اپنی آغوش میں لیا اور انہیں پیار کیا پھر مجھے دیا اور جب سیدنا ابراہیم علیہ السلام کا وصال ہو گیا تو رسول اللہ ﷺ آبدیدہ ہو گئے اور ارشاد فرمایا:

و انا لفراقک لمخزونون یا ابراہیم!  
اے ابراہیم ہم تیرے فراق میں بہت زیادہ رنجیدہ ہیں۔

صاحبزادہ سیدنا ابراہیم علیہ السلام نے 16 ماہ کی عمر میں وصال فرمایا اور بعض روایات کے مطابق 17 یا 18 ماہ عمر بنتی ہے۔ حضرت شیخ عبدالحق محدث دہلوی فرماتے ہیں کہ سیدنا ابراہیم علیہ السلام کو غسل دیا گیا اس کے بعد کفن پہنا کر ایک چھوٹے تخت پر اٹھایا گیا، سرکارِ دو عالم ﷺ نے نماز جنازہ پڑھائی اور چار تکبیریں کہیں، تدفین جنت البقیع شریف میں ہوئی جب مٹی برابر ہو چکی تو رسول اللہ ﷺ نے پانی منگوایا اور قبر پر چھڑکا، روایات کے مطابق یہ پہلی قبر تھی جس پر پانی چھڑکا گیا اور پھر رسول اللہ ﷺ نے ایک بڑا ڈھیلا لے کر قبر پر نشان لگایا۔



## سیدہ ماریہ رضی اللہ عنہا کا وصال

سرکارِ مدینہ رضی اللہ عنہ حضرت سیدہ ماریہ قبطیہ رضی اللہ عنہا سے بڑا پیار فرماتے تھے۔ رسول اللہ ﷺ کے ظاہری پردہ فرمانے کے بعد سیدنا ابوبکر صدیق رضی اللہ عنہ اور سیدنا عمر فاروق رضی اللہ عنہ نے سیدہ ماریہ رضی اللہ عنہا کا اعزاز و تکریم برقرار رکھا۔ روایات کے مطابق سیدہ ماریہ رضی اللہ عنہا نے حضرت عمر فاروق رضی اللہ عنہ کے دور خلافت میں محرم 16ھ میں وصال فرمایا۔ سیدہ عمر فاروق رضی اللہ عنہ نے نماز جنازہ پڑھائی اور جنت البقیع میں آسودہ خاک ہیں۔




## درود و سلام



### بحضور أم المؤمنين سيدة مارية القبطية رضی اللہ عنہا

الصلاة والسلام عليك يا سيدتي مارية القبطية  
المصرية ❀ يا زوج سيدي أبا الزهراء ❀ وعلى زوجك نبي  
الله ومصطفاه ❀ صلاة وسلاماً في كل لمحة ونفس عدد ما  
وسعه علم الله ❀





## منقبت

(بحضور ام المومنین سیدۃ ماریہ ؑ)

طیبہ میں شہر مصر سے آئی تھیں ماریہ ؑ  
 زوج رسول کا انہیں حاصل تھا مرتبہ  
 تھا مصر سے مدینے کا کیا خوشنما سفر  
 تاریخ میں ہے ذکر مگر اُن کا مختصر  
 سیریں و ماریہ کو مقوقس نے بھیجا تھا  
 زوجہ رسول پاک ﷺ ہوئیں ان میں ماریہ  
 سیریں کو تو حضور ﷺ نے حسان کو دے دیا  
 بہنوئی ماریہ کے تھے حسان باصفا  
 خاتون بادشاہ تھیں سلیقہ شعار تھیں  
 وہ مومنوں کی ماں تھیں بڑی باوقار تھیں  
 اللہ کو پسند تھیں خدمات ماریہ ؑ  
 رب نے بلند کر دیے درجات ماریہ ؑ  
 تھے ماریہ سے پیدا ابراہیم ؑ باصفا  
 کم عمری میں ہی فوت ہوئے رب کی تھی رضا  
 اخلاقِ فاضلہ میں وہ بے حد عظیم تھیں  
 آئینہ دارِ خلق رسول کریم ﷺ تھیں  
 فضل خدا تھا سرور دیں سے قریب تھیں  
 طاہر وہ باصفا تھیں بڑی خوش نصیب تھیں  
 طاہر حسین طاہر سلطانی۔ کراچی



## کتابیات

مجلات و جرائد، سوشل میڈیا، متعدد ویب سائٹس کے علاوہ درج ذیل کتب سے بھی بھرپور استفادہ کیا جس کیلئے بندہ ان کتب کے مصنفین کے لئے دُعا گو ہے۔

حبیبة الحبيب أم المؤمنين عائشة	صالح محمد العطاء
تفسير أم المؤمنين عائشة	تحقيق د. عبد الله ابو سعود
حياة عائشة أم المؤمنين	محمود شلي
مسند أم المؤمنين عائشة	جلال الدين السيوطي
فضل أم المؤمنين عائشة	امام ابن عساكر
مسند امام حنبل جلد 6	امام احمد بن حنبل
البداية والنهاية	امام ابن كثير
فيض النور المبين	السيد نهال السقا
مؤمنوں کی مقدس مائیں	محمد فضل امجدی ضیائی
أمهات المؤمنین	محمد عبد الخالق توکلی
أمهات المؤمنین کا تذکرہ غبریں	ترجمہ عبد الحمید اطہر
سیدہ عائشہ کے 100 واقعات	علامہ محمد مسعود قادری
أمهات المؤمنین	طاہر حسین سلطانی
مرج البحرين	بلال رشید
شاہ حبشہ	افتخار احمد حافظ قادری
أمهات المؤمنین اور مستشرقین	ظفر علی قریشی



## افتخار احمد حافظ قادری کی کتب بیرون ملک جن اہم لائبریریز اور مقتدر شخصیات کو ارسال کی گئیں ان کی طرف سے تحریری اطلاع و تحسینی کلمات

بسم اللہ الرحمن الرحیم



وزارت تعلیم و تربیت

اسلام آباد

الرقم: .....  
التاریخ: ۱۴۴۲ھ  
الموافق: .....

سعادة الأخ افتخار احمد حافظ قادری الأکرم:

السلام علیکم ورحمة الله وبرکاته وبعد:  
تلقت بمزید عز الشکر و التقدير رسالتکم الرقیقة و مرقرقها نسخ من کتابلکم  
"الزیارات المفیسة و التاریخية" المرسله الی مقام صاحب الجلالة الهاشمیة المملکة  
عبدالله الثاني ابن الحسين المعظم حفظه الله و الی معالي وزیر الأوقاف والشؤون  
و المقتضات الاسلامیة الامتاز الدكتور عبدالسلام العبادي ولی شخصیا.

أرجو الی اعلمکم أخی العزیز افتخار بانی قمت بأرسال النسخ المرسله الی  
اصحابها الأکرام و باسمهم أقدم لکم کل الشکر و التقدير علی هذا الجهد الطیب الذی  
سیکون أنشاء الله فی میزان حسناتکم و انتمی لکم دوام التوفیق و الصحة و السعادة  
و جزاکم الله خیر الجزاء. آمین.

وتفضلوا بقبول فائق الاحترام

أخوکم

السفیر

د. صالح الجوارنة



الجمهورية الجزائرية الديمقراطية الشعبية

وزارة الشؤون الدينية والأوقاف

الوزير

السيد الأستاذ الدكتور افتخار أحمد قادري

حفظه الله

تحية مباركة طيبة ، وبعد :

لقد سعدت بتلقي هديتكم الكريمة التي تفضلتم بإرسالها إلي  
المتمثلة في نسخة من كتابكم المبارك "كلمة في الصلاة والسلام على سيدنا  
ومولانا شفيع الأنام".

وإني إذ أشكر جزيل الشكر على التفاتكم الكريمة هذه ، فأني أتوسل إلى المولى  
عز وجل بجاء حبيبه المصطفى صلى الله عليه وسلم أن يحجزكم عن هذا العمل  
المبارك خير الجزاء ويديم عليكم وعلى ذريعتكم لطفه وعنايته وتوفيقه .

مع فائق الود والشكر والتقدير

وزير الشؤون الدينية والأوقاف

بر هجره الثاني ١٤٤١ هـ





THE  
CULTURAL CONSULATE  
Embassy of the Islamic Republic of Iran  
Islamabad

No. ۵۱/۱۸۴۴

Date ۳۸۹۲/۳/۱۵

Encl: ۱



رایزنی فرهنگی

سفارت جمهوری اسلامی ایران  
اسلام آباد

محترم جناب حافظ افتخار احمد قادری صاحب

السلام علیکم

کتاب شریف ”افضل الصلوات“ کے تین نسخے بے حد و حساب شکر یہ کے ساتھ موصول ہوئے۔ اسی طرح اس کتاب کے چند نسخے آستان قدس رضوی، صدر مملکت جناب احمدی نژاد، حافظہ قوی کتب خانہ، آرام گاہ حضرت خرقانی کے لائبریری، جناب ڈاکٹر مصطفوی اور جناب ڈاکٹر تبسمی کو ارسال کرنے کے لیے بھی ہمیں موصول ہوئے جو ان شاء اللہ مذکورہ شخصیات کے لیے ارسال کر دیے جائیں گے۔

سفیر محترم اسلامی جمہوریہ ایران نے بھی کتاب کے ایک نسخے کی وصولیابی کی اطلاع دی ہے۔

امید ہے کہ آپ اور ہم سب سید الکونین حضرت محمد مصطفیٰ ﷺ پر صلوات کے ثواب میں مشمول ہوں۔

صاحب موصول

عقلمانی قونصلر

House No-25, St. No. 27, F-6/2, Islamabad Ph : 2827937-9, Fax : 2821771  
مکان نمبر ۲۵، سٹریٹ نمبر ۲۷، ایف ۶/۲، اسلام آباد فون : ۲۸۲۷۹۳۷-۹، فیکس : ۲۸۲۱۷۷۱







آستانہ مقدسہ

بسمہ تعالیٰ

شمارہ ۴۴

تاریخ ۸، ۷، ۱۷

دایرہ

پیوست

ایک جلدِ نقابِ شریف «زیارات مقدسہ»، جلد دوم  
 کہ موضوعِ آن مربوط بہ معرفتِ آثارِ تاریخی و امان  
 زیارتی سیاحتی، کشوریاس پاکستان و افغانستان و  
 ایران میں باشد، توسط جناب، رافتار احمد حافظ  
 بہ موزہ آستانہ مقدسہ حضرت غاظمہ معصومہ (۵۳) قم  
 امداد کر دیا۔

با آرزوی توفیق

مدیر موزہ آستانہ مقدسہ

نوشتر ۵  
 ۸، ۷، ۱۷





شماره: ۱۸۹۳۳

تاریخ: ۱۳۹۷/۱-۰۵

پستہ نقالی

آستان مقدس حضرت فاطمه معصومه علیها السلام

نویسنده گرامی جناب آقای افتخار احمد حافظ قادری


سلام علیکم

احتراماً ضمن سپاس و قدردانی از اهداء آثار ارز شمند جنابعالی به کتابخانه آستان مقدس حضرت فاطمه معصومه علیها السلام بدینوسیله اعلام وصول کتابهای ذیل اعلام می شود.

۱. مناقب والدین مصطفی کریم صلی الله علیه و آله وسلم

۲. نبیذنا ابوطالب رضی الله عنه (احوال، آثار، مناقب)


۴. شهزادی کوئین (احوال، آثار، مناقب)



اسماعیل محمدی

مدیر کتابخانه و روز





بسمہ تعالیٰ

تاریخ : ۵۔۸۔۷۹ء

شمارہ : ۱۹۲

### ہیئت امناء آرامگاہ شیخ ابوالحسن خرقانی


جناب آقای آقا محمد حافظ :

سلام علیکم :

بموسسہ برائے تدوین و تشریح از جناب تعالیٰ بخاطر امداد کتاب از بابت مدین

برکت بخاند آرامگاہ شیخ ابوالحسن خرقانی اعلام داشته و موقعیت و ہر روزی شمار در

تمام مشروبات زمینی از درگاہ انور تعالیٰ آرزو مندیم۔



تھاب۔ تلفن : ۴۳۵۷

۵۲۴ ۷۷۴

آدرس : شاہرود - قلعہ نو خرقان





مکتبہ  
المدرسة القادرية العامة  
بفاز - بالشيخ - الضفة القادرية  
فاز - ٨٨٨٨٨

العدد :  
التاريخ : ١٠ / ١٤ / ٢٠٠١

الا لایح الأستاذ انتصار احمد حافظ القادري  
الموضوع / نسلم طلبه محترم

بعد التوبة والاحكام

بطلب لادارة المكتبة القادرية العامة ان تهديكم خالص تمنياتها وشكرها منسوبة  
بأنها تلتزم مدينتكم الموقرة البها برفق ~~كتابكم الموقر~~ التي تفضلتم باهدائها  
والموضوع في ١٠ / ١٤ / ٢٠٠١ حلة المديرة اسماؤها في ادناه .

اسماء الكثير من مؤلفات الأستاذ انتصار احمد حافظ القادري

- ① زيارت مقدسة (الامكن) واجبي تفضلكم بالعلم مع التقدير  
المقدسة في العراق وسوريا والاردن وكندا والباكستان
- ② زيارت مقدسة (الامكن المقدسة في ايران وباكستان وبنغلاديش)
- ③ ديار حبیب من الله جل جلاله وسلم (الامكن المقدسة في مدينتي  
الرسول من الله عليه وسلم)
- ④ خزائن درود وسلام من الله عليه وسلم
- ⑤ باقة القصائد المباركة في مدح الحبیب من الله عليه وسلم

⑥ قصائد الاحرة النبوية الشريفة مرتبة من قبل الشيخ ميان فوسلي محمد الهجوري



## اختتام کتاب بر

### درود و سلام

#### بحضور امہات المؤمنین رضی اللہ عنہن

اَلسَّلَامُ عَلَیْکُنَّ زَوْجَاتِ رَسُوْلِ اللّٰهِ . اَلسَّلَامُ  
 عَلَیْکُنَّ زَوْجَاتِ حَبِیْبِ اللّٰهِ ، اَلسَّلَامُ عَلَیْکُنَّ  
 اُمَّهَاتِ الْمُؤْمِنِیْنَ . اَللّٰهُمَّ صَلِّ عَلٰی سَیِّدِنَا  
 مُحَمَّدٍ وَعَلٰی آلِ سَیِّدِنَا مُحَمَّدٍ وَانْفَعْنِیْ  
 بِزِیَارَتِهِنَّ وَتَبَّتْ نِیَّیْ عَلٰی مَحَبَّتِهِنَّ وَارْزُقْنِیْ  
 مُرَافَقَتَهُنَّ وَاحْشُرْنِیْ مَعَهُنَّ . اَللّٰهُمَّ بِحَقِّهِنَّ  
 عِنْدَکَ وَمَنْزِلَتِهِنَّ لَدَیْکَ اغْفِرْ لِّیْ وَلِوَالِدَیْ  
 وَلِجَمِیْعِ الْمُؤْمِنِیْنَ وَالْمُؤْمِنَاتِ  
 بِجَاهِ سَیِّدِ الْمُرْسَلِیْنَ صَلَّی اللّٰہُ عَلَیْہِ وَاٰلِہٖ وَسَلَّم



No.F.5-6/2013-DBNB  
GOVERNMENT OF PAKISTAN  
NATIONAL HISTORY & LITERARY HERITAGE DIVISION  
NATIONAL LIBRARY OF PAKISTAN

Islamabad 03 April, 2019

Subject:- **ACKNOWLEDGE RECEIPT.**

Dear Sir,

I acknowledge with thanks the receipt of the following books/brochures delivered to National Library of Pakistan under Copyright Law:

نمبر شمار	نام کتاب	نام مصنف	سال اشاعت	تعداد کتب
1-	زیارات مقدسہ (تحریر و تصاویر)	افتخار احمد حافظ قادری	1999	01
2-	سفر نامہ ایران و افغانستان (تحریر و تصاویر)	افتخار احمد حافظ قادری	2000	01
3-	زیارت حبیب ﷺ	افتخار احمد حافظ قادری	2000	02
4-	ارشادات مرشد	افتخار احمد حافظ قادری	2001	01
5-	خزانہ درود و سلام	افتخار احمد حافظ قادری	2001	02
6-	دیار حبیب ﷺ (تحریر و تصاویر)	افتخار احمد حافظ قادری	2001	01
7-	گلدستہ قصائد مبارکہ	افتخار احمد حافظ قادری	2001	02
8-	قصائد غوثیہ	افتخار احمد حافظ قادری	2002	01
9-	سرزمین انبیاء و اولیاء (تصویری البم)	افتخار احمد حافظ قادری	2002	01
10-	زیارات اولیائے پاکستان (تصویری البم)	افتخار احمد حافظ قادری	2002	01
11-	بارگاہ غوث الشقلین رحمہ اللہ	افتخار احمد حافظ قادری	2002	01
12-	سرکار غوث اعظم رحمہ اللہ	افتخار احمد حافظ قادری	2002	01
13-	مقامات مبارکہ آل و اصحاب رسول ﷺ	افتخار احمد حافظ قادری	2002	01
14-	زیارات شام (تصویری البم)	افتخار احمد حافظ قادری	2003	01
15-	زیارات شہر رسول ﷺ (تصویری البم)	افتخار احمد حافظ قادری	2003	01
16-	اولیائے دھوک قاضیاں شریف	افتخار احمد حافظ قادری	2003	01
17-	فضیلت اہل بیت نبوی ﷺ	افتخار احمد حافظ قادری	2005	02
18-	زیارات مصر (تحریر و تصاویر)	افتخار احمد حافظ قادری	2006	01
19-	بارگاہ پیر روی میں (تحریر و تصاویر)	افتخار احمد حافظ قادری	2006	01




01	2008	افتخار احمد حافظ قادری	سفرنامہ زیارات مراکش (تحریر و تصاویر)	-20
01	2008	افتخار احمد حافظ قادری	زیارات مدینہ منورہ (تحریر و تصاویر)	-21
01	2008	افتخار احمد حافظ قادری	زیارات ترکی (تحریر و تصاویر)	-22
01	2009	افتخار احمد حافظ قادری	زیارات اولیائے کشمیر (تحریر و تصاویر)	-23
01	2009	افتخار احمد حافظ قادری	گلدستہ درود و سلام	-24
01	2010	افتخار احمد حافظ قادری	تکمیل الحسنات	-25
01	2010	افتخار احمد حافظ قادری	انوار الحق	-26
01	2010	افتخار احمد حافظ قادری	خزینہ درود و سلام	-27
01	2010	افتخار احمد حافظ قادری	فرمودات حضرت داتا گنج بخش <small>رحمۃ اللہ علیہ</small>	-28
01	2010	افتخار احمد حافظ قادری	التفکر والاعتبار	-29
01	2010	افتخار احمد حافظ قادری	70 صینہ ہائے درود و سلام	-30
01	2011	افتخار احمد حافظ قادری	ورفتا لک ذکرک (92 صینہ ہائے درود و سلام)	-31
01	2012	افتخار احمد حافظ قادری	زیارات ایران (تحریر و تصاویر)	-32
01	2013	افتخار احمد حافظ قادری	سفرنامہ زیارت ترکی (تحریر و تصاویر)	-33
01	2013	افتخار احمد حافظ قادری	کتابچہ حضرت دادا برلاس <small>رحمۃ اللہ علیہ</small>	-34
01	2013	افتخار احمد حافظ قادری	ہدیہ درود و سلام	-35
01	2013	افتخار احمد حافظ قادری	سفرنامہ زیارات عراق و اردن (تحریر و تصاویر)	-36
01	2013	افتخار احمد حافظ قادری	درود و سلام کا نادر و انمول انسائیکلو پیڈیا (جلد اول و جلد دوم)	-37
01	2014	افتخار احمد حافظ قادری	سدرۃ شریف تادمینہ منورہ (تحریر و تصاویر)	-38
01	2014	افتخار احمد حافظ قادری	شانِ بتول <small>علیہا السلام</small> بزبان رسول <small>صلی اللہ علیہ وسلم</small>	-39
01	2015	افتخار احمد حافظ قادری	الصلوات الالفیہ / صلوات النبویہ	-40
01	2016	افتخار احمد حافظ قادری	شانِ علی <small>علیہ السلام</small> بزبان نبی <small>صلی اللہ علیہ وسلم</small>	-41
01	2016	افتخار احمد حافظ قادری	عظائم الصلوات والتسلیمات	-42
01	2016	افتخار احمد حافظ قادری	شانِ خلفائے راشدین <small>رضی اللہ عنہم</small> بزبان سید المرسلین <small>صلی اللہ علیہ وسلم</small>	-43
01	2016	افتخار احمد حافظ قادری	سیدنا حمزہ بن عبدالمطلب <small>رضی اللہ عنہ</small>	-44
01	2017	افتخار احمد حافظ قادری	الصلوات الالفیہ بآسماء خیر البریہ	-45
01	2017	افتخار احمد حافظ قادری	سفرنامہ زیارات ازبکستان	-46



01	2017	افتخار احمد حافظ قادری	شاہ حبشہ حضرت اچمۃ النجاشیؓ	-47
01	2017	افتخار احمد حافظ قادری	سفرنامہ زیارت ترکی	-48
01	2017	افتخار احمد حافظ قادری	صلوة وسلام برائے زیارت خیر الانامؓ	-49
01	2017	افتخار احمد حافظ قادری	سفرنامہ زیارت شام	-50
01	2018	افتخار احمد حافظ قادری	سیدنا ابوطالبؓ	-51
01	2018	افتخار احمد حافظ قادری	الفیۃ الصلوٰات علی فخر الموجودات	-52
01	2018	افتخار احمد حافظ قادری	مناقب والدین مصطفیٰ کریمؐ	-53
01	2018	افتخار احمد حافظ قادری	حیات انور	-54
01	2018	افتخار احمد حافظ قادری	شہزادی کونینؓ	-55
01	2019	افتخار احمد حافظ قادری	مومنین کی مائیں	-56

2. These valuable books have been added in the National Library Collection. The readers of the Library will get Knowledge and information from these books. I hope that National Library of Pakistan will receive all forthcoming publications in future.

With regards,

Yours sincerely  
  
 (Muhammad Riaz)  
 Assistant Director/Delivery of Books &  
 Newspapers Branch

Iftakhar Ahmad Hafiz Qadri,  
 House 999/A-6, Street No.9,  
 Afshan Colony,  
 Rawalpindi Cantt.  
 Cell: 0344-5009536



## مختصر تعارف

# افتخار احمد حافظ قادری شاذلی، راویلنڈی

### ملازمت

پاکستان میں موجود غیر ملکی سفارت خانوں (شام، لبنان، قطر، سعودی ملٹری اتاشی) میں تقریباً 20 سال بطور معاون عربی زبان و اکاؤنٹس میں خدمات سرانجام دیں۔  
سعودی عرب (وزارت دفاع، ابواب الروضہ، تیورک العربیہ السعودیہ) میں تقریباً 10 سال بطور معاون عربی زبان و اکاؤنٹس میں خدمات سرانجام دیں۔

### فوجی اعزازات (ایوارڈز)

سعودی وزارت دفاع، ریاض میں بطور سعودی یونیفارم پر پرن خدمات سرانجام دیں اور دوران ملازمت حکومت سعودیہ کی طرف سے 2 فوجی ایوارڈز سے نوازا گیا۔

### لسانیات

پاکستان میں سعودی عرب کے ثقافتی سنٹر "مركز تعليم اللغة العربية" سے عربی زبان کا دو سالہ کورس مکمل کیا۔  
سفارت خانہ ایران کے زیر انتظام ثقافتی سنٹر خانہ فرهنگ ایران سے فارسی زبان کا ایک سالہ ایڈوانس کورس مکمل کیا۔

### زیارت مقدسہ کے اسفار

وطن عزیز میں موجود زیارت مقدسہ کے علاوہ 11 جگہ اسلامیہ (حجاز مقدس / شام / مصر / مراکش / ایران / عراق / اردن / لبنان / افغانستان / ترکی) میں کئی کئی بار زیارت مقدسہ پر حاضری کے لئے طویل ترین سفر طے کئے اور ان سفروں کے نتیجے میں کئی سفر نامے منظر عام پر آئے۔



## تحریری کاوشیں

الحمد للہ! اب تک 60 کے قریب کتب شائع ہو چکی ہیں جن میں بلاد اسلامیہ میں زیارت مقدسہ کے سفر نامے، شخصیات (خاتون جنت سیدہ فاطمہ الزہراءؑ، سیدنا علی کرم اللہ وجہہ، سیدنا حمزہؑ، خلفائے اربعہ، شام و حبشہ) اور درود و سلام کی کتب سرفہرست ہیں۔

## مضامین و مقالات

روز نامہ نوائے وقت، الاخبار، اوصاف، وی نیٹشن، مجلہ ضیائے حرم، فیضانِ سدرۃ، پیغام آشناء، نورالنجیب، کاروانِ قمر، طلوع مہر اور آئینہ کرم کے علاوہ دیگر کئی رسائل و جرائد میں 100 سے زائد مضامین و مقالات شائع ہو چکے ہیں۔

## عالمی کانفرنسز میں شرکت

سال 1983 اور سال 1984 میں وزارت سائنس و ٹیکنالوجی کی طرف سے OIC کے زیر انتظام دو بین الاقوامی کانفرنسز میں بطور معاون عربی زبان شرکت کی۔

اکتوبر 2007 میں سرزمین ایران میں حضرت مولانا جلال الدین رومیؒ پر منعقدہ عالمی رومی کانفرنس میں راولپنڈی ڈویژن کی طرف سے شرکت اور مقالہ پڑھنے کی سعادت حاصل ہوئی۔

مارچ 2008 میں یونیورسٹی آف سرگودھا میں انٹرنیشنل رومی کانفرنس میں شرکت اور مقالہ پڑھنے کا شرف حاصل ہوا۔

## روحانی سعادتیں اور اعزازات کا حصول

ستمبر 1996 میں 2 بار بیت اللہ شریف کے اندر حاضری کی سعادت عظمیٰ نصیب ہوئی۔

مرکزی مسجد حضور سیدنا شیخ عبدالقادر جیلانیؒ میں 16 اکتوبر 2001ء نماز فجر کی اذان دینے کی سعادت حاصل ہوئی۔  
مفتی اعظم عراق حضرت الشیخ السید عبدالکریم بیارہؒ کی 2 بار زیارت کا شرف حاصل ہوا، یہ وہ خوش نصیب شخصیت تھیں جنہیں سال 1932ء میں 2 صحابہ اکرام کے حزارات مبارکہ کی منتقلی کے موقع پر ان کی زیارت کا شرف حاصل

25/09/2019

ہوا تھا۔



## التماسِ دُعا

معزز قارئین کرام سے درخواست ہے  
کہ حضور پر نور خاتم الانبیاء والمرسلین ﷺ کی  
اُمتِ مرحومہ کی بخشش و مغفرت اور بلندی  
درجات کیلئے دُعا فرمائیں اور بالخصوص  
مصنف کتاب ہذا اور اُس کے مرحوم والدین  
کریمین کے لئے بھی دُعاؤں کی درخواست  
ہے۔ شکریہ

افتخار احمد حافظ قادری



